

ماہنامہ

اُشراق

لَاہور ستمبر ۲۰۲۳ء

زیر سرپرستی

جاوید احمد غامدی

”علمکی امتیازی خصوصیت یہ ہے کہ وہ بات کو گھر انی میں اتر کر سمجھتے ہیں، اُن کی نگاہ ہمیشہ اصل حقیقت پر رہتی ہے، وہ کبھی کٹ جھٹی کرنے اور غیر متعلق موشگافیوں میں پڑنے کی کوشش نہیں کرتے، وہ الفاظ کے پیچوں میں نہیں الجھتے، ہمیشہ معانی و مفہوم کی جستجو کرتے ہیں، وہ چیزوں کو ظاہر کے اعتبار سے نہیں، اُن کے باطن کے اعتبار سے دیکھتے ہیں اور سطح سے نیچے اتر کر قدر دریا میں پڑے ہوئے موتی نکال لاتے ہیں، وہ اس بات کا تصور بھی نہیں کر سکتے کہ سچائی کو جان لینے کے بعد کوئی شخص اپنے کو اُس سے غیر متعلق بھی رکھ سکتا ہے۔“

قرآنیات

"Note from Publisher: Al-Mawrid is the exclusive publisher of Ishraq. If anyone wishes to republish Ishraq in any format (including on any website), please contact the management of Al-Mawrid on info@al-mawrid.org. Currently, this journal or its contents can be uploaded exclusively on Al-Mawrid.org, JavedAhmadGhamidi.com and Gramedia.com."



ابراهیم و فتحی

المواز

ادارہ علم و تحقیق

المواز ملت اسلامیہ کی عظیم علمی روایات کا امین ایک مفرداً دارہ ہے۔ پندرھویں صدی ہجری کی ابتداء میں یہ ادارہ اس کی بنیارقام نکیا گیا ہے کہ تفقہ فی الدین کا عمل ملت میں صحیح نہیں پر قائم نہیں رہا۔ فرقہ دارانہ تعصبات اور سیاست کی حریفانہ نشانہ سے الگ رہ کر خالص قرآن و سنت کی بنیاد پر دین حق کی دعوت مسلمانوں کے لیے انجمنی ہو چکی ہے۔ قرآن مجید جو اس دین کی بنیاد ہے، محض حفظ و تلاوت کی چیز بن کر رہ گیا ہے۔ دینی مدرسون میں وہ علوم مقصود بالذات بن گئے ہیں جو زیادہ سے زیادہ قرآن مجید تک پہنچنے کا سلیمانیہ ہو سکتے تھے۔ حدیث، قرآن و سنت میں اپنی اساسات سے بے تعلق کردی گئی ہے اور سارا ذریعہ اور کسی خاص کتبہ فلک کے اصول و فروع اور مدرسون کے مقابلوں میں اُن کی برتری ثابت کرنے پر ہے۔

المواز کے نام سے یادہ اس صورت حال کی اصلاح کے لیے قائم کیا گیا ہے، چنانچہ اس ادارے کا بنیادی مقصود دین کے صحیح نکر کی تحقیق و تقدیم، تمام ممکن ذرائع سے وسیع پیمانے پر اُس کی نشر و اشاعت اور اُس کے مطابق لوگوں کی تعلیم و تربیت کا اہتمام ہے۔

اس مقدمہ کو حاصل کرنے کے لیے جو طریق کارائیز کیا گیا ہے، اُس کے اہم نکات یہ ہیں:

۱۔ عالمی سطح پر تذکیرہ بالقرآن کا اہتمام کیا جائے۔

۲۔ قرآن و سنت کے مطابق خدا کی شریعت اور ایمان و خلاقت کی تعلیم وی جائے۔

۳۔ دین کے صحیح انقلاب علما اور محققین کو فیلڈ کی حیثیت سے ادارے کے ساتھ متعلق کیا جائے اور اُن کے علمی، تحقیقی اور دعویٰ کاموں کے لیے انھیں ضروری سہولتیں فراہم کی جائیں۔

۴۔ لوگوں کو آمادہ کیا جائے کہ جہاں جہاں ممکن ہے:

۱۔ اسلامی علوم کی ایسی درس گاہیں قائم کریں جن کا مقصود دین کے صحیح انقلاب علما اور محققین تیار کرنا ہو۔

۲۔ ایف اے، ایف ایس سی اور اے لیوں تک نہایت اعلیٰ معیار کے اسکول قائم کریں جن میں تعلیم و تعلم کے ساتھ طالب علموں کی تخلیقی صلاحیتوں کی نشوونما اور اُن کی دینی اور تہذیبی تربیت بھی پیش نظر ہو۔

۳۔ عام اسکولوں کے طلبہ کی دینی تعلیم کے لیے ایسے بفتہ اور مدارس قائم کریں جن میں قرآن کی دعوت خود قرآن ہی کے ذریعے سے طالب علموں کے ذہن میں اس طرح راجح کر دی جائے کہ بعد کے زمانوں میں وہ پورے شرح صدر کے ساتھ اپنے دین پر قائم رہ سکیں۔

۴۔ ایسی خانقاہیں قائم کریں جہاں لوگ و قاتوں قاتاً پنے دنیوی معمولات کو چھوڑ کر آئیں، علم و صاحبین کی صحبت سے مستفید ہوں، اُن سے دین کیکھیں اور چند روز کے لیے یک سوئی کے ساتھ ذکر و عبادت میں مشغول رہ کر اپنے لیے پاکیزگی قلب و نظر کا اہتمام کریں۔

ماہنامہ

لاہور

اُشراق



جلد ۳۵ شمارہ ۹ ستمبر ۲۰۲۳ء صفحہ المظفر ۱۴۲۵ھ

فہرست

| | | |
|----------------|--|---|
| ۶ | سید منظور الحسن | شہزادات |
| ۱۰ | جاوید احمد غامدی | عبدات اور تزکیہ نفس (۲) |
| ۲۱ | نبی صلی اللہ علیہ وسلم کی حلف الغنوں میں شرکت محمد رفیع مفتقی / محسن متاز | قرآنیات البيان: فاطر ۳۵: ۱۹-۳۵ (۲) |
| ۲۸ | ڈاکٹر محمد عمار خان ناصر | معارف نبوی |
| ۳۲ | محمد سعیم اختر مفتقی | مقالات قرآن مجید میں اختلاط مرد و زن کے احکام (۱) |
| ۵۶ | محمد ذکوان ندوی | سریروسوائی |
| ۵۹ | ڈاکٹر عرفان شہزاد | مہاجرین جبše (۲۳) |
| ۶۲ | خورشید احمد ندیم | اصلاح و دعوت |
| ۶۶ | ساجد حمید | ”المذکون مسجد“ اور ”تہذیب کافر زندگی“ ترہیت اولاد کے سلسلے میں دواہم تنبیہات ذہبی حسایت |
| وفیات | | |
| عامبد ختنہ جاں | | |

نیز سیرہ سنتی
جاوید احمد غامدی

سید منظور الحسن

فی شمارہ ۵۰ روپے
سالانہ ۵۰۰ روپے
رجڑ ۱۰۰۰ روپے
(زرعاون بذریعہ نی آرڈر)
بیرون ملک
سالانہ ۵۰ ڈالر



ماہنامہ اُشراق ۳

Post Box 5185, Lahore, Pakistan.

www.ghamidi.net, www.javedahmadghamidi.com

<https://www.facebook.com/javedahmadghamidi>

<http://www.javedahmadghamidi.com/index.php/ishraq>



عبدات اور تزکیہ نفس

(۲)

روزہ ضبطِ نفس کی خاص عبادت ہے۔ یہ اطاعتِ الٰہی کا ظاہر ہے۔ اس میں انسان اللہ کے حکم کی تعیل میں جائز چیزوں کو بھی اپنے لیے منوع کر لیتا ہے۔ روزے کا مقصد یہ ہے کہ لوگ تقویٰ اختیار کریں۔ ارشاد فرمایا ہے:

يَا يَاهُ الَّذِينَ آمَنُوا كُتِبَ عَلَيْكُمْ
الصِّيَامُ كَمَا كُتِبَ عَلَى الَّذِينَ مِنْ
قَبْلِكُمْ لَعَلَّكُمْ تَتَقَوَّنَ۔ (ابقرہ: ۲۰۳)

روزے کا مقصد بیان کرنے کے لیے یہاں ”لَعَلَّكُمْ تَتَقَوَّنَ“ کے الفاظ استعمال ہوئے ہیں، یعنی تمہارے اندر تقویٰ پیدا ہو جائے۔ تقویٰ کا مطلب یہ ہے کہ انسان اپنے آپ کو ضابطوں کا پابند بنائے اور اللہ کے مقرر کردہ حدود و قیود کے اندر رہتے ہوئے زندگی سیر کرے۔ ہر دم ڈرتا رہے کہ ان حدود کو توڑنے کے نتیجے میں وہ اللہ کی سزا کا مستحق ہو سکتا ہے اور اس جنت سے محروم ہو سکتا ہے، جو اللہ نے حدود آشنا نفوس کے لیے بنائی ہے۔ اللہ نے فرمایا ہے کہ اس کی جنت کے وارث وہی لوگ ہیں، جو متقيٰ ہیں۔ ارشاد ہے:

تِلْكَ الْجَنَّةُ الَّتِي نُورِثُ مِنْ عِبَادِنَا
”یہ وہ جنت ہے جس کا وارث ہم اپنے بندوں
میں سے اُن کو بنائیں گے جو خدا سے ڈرانے والے
ہوں گے۔“ (مریم: ۱۹)

دوسرے مقامات سے واضح ہے کہ جنت کا یہی صلہ ان لوگوں کے لیے بھی ہے، جو تزکیہ اختیار کریں گے۔

ارشاد ہے:

جَئِتْ عَدْنٍ تَبَرِّى مِنْ تَحْتِهَا الْأَنْهُرُ
خَلِيلُنَّ فِيهَا وَذِلَّكَ جَزُؤًا مَّنْ تَرَكَ.
(طٰٰ: ۲۰۷)

”ہمیشہ رہنے والے باغ جن کے نیچے نہیں
بھتی ہوں گی، اُن میں وہ ہمیشہ رہیں گے اور یہ
صلہ ہے اُن کا جو پاکیزگی اختیار کریں۔“

اس کا مطلب یہ ہے کہ تقویٰ اور تزکیہ کا ایک ہی ہدف اور ایک ہی منزل ہے اور وہ منزل جنت ہے۔ تقویٰ اختیار کرنے سے تزکیہ حاصل ہوتا ہے، جس کا صلہ جنت ہے اور تزکیہ حاصل کرنے کے لیے تقوے کو اختیار کرنا پڑتا ہے، جس کا آخر الامر انجام جنت کی بادشاہی ہے۔

اس تفصیل سے یہ واضح کرنا مقصود ہے کہ روزہ بھی تزکیے کی اُسی منزل تک پہنچتا ہے، جہاں دیگر عبادات پہنچاتی ہیں۔

روزے سے یہ تقویٰ کس طرح پیدا ہوتا ہے؟ استاذ گرامی کے نزدیک اس کو سمجھنے کے لیے تین باتیں پیش نظر ہنی چاہیں:

”پہلی یہ کہ روزہ اس احساس کو آدمی کے ذہن میں پوری قوت کے ساتھ پیدا کر دیتا ہے کہ وہ اللہ کا بندہ ہے۔ نفس کے چند نیادی مطالبات پر حرمت کا قتل لکتے ہی یہ احساس بندگی پیدا ہونا شروع ہوتا اور پھر بذریعہ بڑھتا چلا جاتا ہے، یہاں تک کہ روزہ کھولنے کے وقت تک یہ اُس کے پورے وجود کا احاطہ کر دیتا ہے۔ فجر سے مغرب تک کھانے کا ایک نوالہ اور پانی کا ایک قطرہ بھی روزے دار کے حلق سے نہیں گزرتا اور وہ ان چیزوں کے لیے نفس کے ہر مطالبے کو محض اپنے پروردگار کے حکم کی تعییں میں پورا کرنے سے انکار کر دیتا ہے۔ روزے کا یہ عمل جب بار بار دہرا یا جاتا ہے تو یہ حقیقت روزے دار کے نہای خانہ وجود میں اتر جاتی، بلکہ اُس کی جبلت میں پیوست ہو جاتی ہے کہ وہ ایک پروردگار کا بندہ ہے اور اُس کے لیے زیبائی ہے کہ زندگی کے باقی معاملات میں بھی تسلیم و اعتراف کے ساتھ وہ اپنے مالک کی فرمان روائی کے سامنے سپر ڈال دے اور خیال و عمل، دونوں میں اپنی آزادی اور خود مختاری کے ادعاء سے دست بردار ہو جائے۔ اس سے، ظاہر ہے کہ خدا پر آدمی کا ایمان ہر لحاظ سے زندہ ایمان بن جاتا ہے، جس کے بعد وہ محض ایک خدا کو نہیں، بلکہ ایک ایسی سمیع و بصیر، علیم و حکیم اور قائم بالقط عہستی کو مانتا ہے جو اُس کے تمام کھلے اور چھپے سے واقف ہے اور جس کی اطاعت سے وہ کسی حال میں انحراف نہیں کر سکتا۔ تقویٰ پیدا کرنے کے لیے سب سے مقدم چیز یہی ہے۔“

دوسری یہ کہ روزہ اس احساس کو بھی دل کے اعمال اور روح کی گہرائیوں میں اتار دیتا ہے کہ آدمی کو ایک دن اپنے پروردگار کے حضور میں جواب دہی کے لیے پیش ہونا ہے۔ ماننے کو تو یہ بات ہر مسلمان مانتا ہے، لیکن روزے میں جب بیاس نگ کرتی، بھوک ستائی اور جنسی جذبات پوری قوت کے ساتھ اپنی تسلیم کا تقاضا کرتے ہیں تو ہر شخص جانتا ہے کہ تھامی احساس جواب دہی ہے جو آدمی کو بطن و فرج کے ان مطالبات کو پورا کرنے سے روک دیتا ہے۔ رمضان کا پورا امہینا ہر روز گھنٹوں وہ نفس کے ان بنیادی تقاضوں پر محض اس لیے پہر الگائے رکھتا ہے کہ اُسے ایک دن اپنے مالک کو مند دکھانا ہے۔ یہاں تک کہ سخت گرمی کی حالت میں حلق بیاس سے چھختا ہے، بر fab سامنے ہوتا ہے، وہ چاہے تو آسانی سے پی سکتا ہے، مگر نہیں پیتا؛ بھوک کے مارے جان نکل رہی ہوتی ہے، کھانا موجود ہوتا ہے، مگر نہیں کھاتا؛ میاں بیوی جوان ہیں، تھامی میسر ہے، چاہیں تو اپنی خواہش پوری کر سکتے ہیں، مگر نہیں کرتے۔ یہ ریاضت کوئی معمولی ریاضت نہیں ہے۔ اللہ تعالیٰ کے حضور میں جواب دہی کا احساس اس سے دل و دماغ میں پوری طرح رانخ ہو جاتا ہے۔ تقویٰ پیدا کرنے کے لیے، اگر غور کیجیے تو دوسری موثر ترین چیز یہی ہے۔

تیسرا یہ کہ تقویٰ کے لیے صبر ضروری ہے، اور روزہ انسان کو صبر کی تربیت دیتا ہے۔ بلکہ صبر کی تربیت کے لیے اس سے بہتر اور اس سے زیادہ موثر کوئی دوسرا طریقہ شاید نہیں ہو سکتا۔ دنیا میں ہم جس امتحان سے دوچار ہیں، اُس کی حقیقت اس کے سوا کیا ہے کہ ایک طرف ہمارے حیوانی وجود کی منہ زور خواہیں ہیں اور دوسری طرف اللہ تعالیٰ کا یہ مطالبہ ہے کہ ہم اُس کے حدود میں رہ کر زندگی بس کریں؟ یہ چیز قدم پر صبر کا تقاضا کرتی ہے۔ سچائی، دیانت، تحمل، بردباری، عہد کی پابندی، عدل و انصاف، غفو و رگذر، منکرات سے گریز، فواحش سے اجتناب اور حق پر استقامت کے اوصاف نہ ہوں تو تقویٰ کے کوئی معنی نہیں ہیں، اور صبر کے بغیر یہ اوصاف، ظاہر ہے کہ آدمی میں کسی طرح پیدا نہیں ہو سکتے۔” (میزان ۳۶۲-۳۶۳)

حج و عمرہ کی عبادات ابلیس سے بر سر جنگ ہونے اور اس جنگ میں کامیابی کے حصول کا عالمی اظہار ہیں۔ انسان کو دنیوی زندگی میں یہ آزمائیش در پیش ہے کہ ابلیس اور اُس کی ذریت پورے لاو لشکر کے ساتھ اسے صراطِ مستقیم سے بھٹکانے کے لیے سرگرم ہے۔ اُن کا منصوبہ یہ ہے کہ انسانوں کو جنت کی ابدی بادشاہی سے محروم کیا جائے۔ استاذِ گرامی لکھتے ہیں:

”اللہ تعالیٰ نے بتایا ہے کہ آدم کی تحقیق سے اُس کی جو اسکیم دنیا میں برپا ہوئی ہے، ابلیس نے پہلے دن ہی سے اُس کے خلاف اعلان جنگ کر رکھا ہے：“قالَ: فَإِنَّمَا أَعْوَيْتُنِي لَا قُعْدَنَّ لَهُمْ صِرَاطُكَ الْمُسْتَقِيمَ

ثُمَّ لَا تَبْيَهُمْ مِنْ بَيْنِ أَيْدِيهِمْ وَمِنْ خَلْفِهِمْ، وَعَنْ أَيْمَانِهِمْ وَعَنْ شَمَائِيلِهِمْ، وَلَا تَجِدُ
أَكْثَرَهُمْ شُكْرِينَ، (بولا: پھر اس لیے کہ تو نے مجھے گم رہا ہی میں ڈالا ہے، اب میں بھی اولاد آدم کے لیے
ضرور تیری سید ہی راہ پر گھات میں بیٹھوں گا۔ پھر ان کے آگے اور پیچھے، دائیں اور بائیں، ہر طرف سے ضرور
إن پر تاخت کروں گا اور تو ان میں سے اکثر کوپنا شکر گزار نہ پائے گا)۔ قرآن کا بیان ہے کہ اپنیں کا یہ چیلنج یوں
کر لیا گیا ہے اور اللہ کے بندے اب قیامت تک کے لیے اپنے اس اذلی دشمن اور اس کی ذریت کے ساتھ
بر سر جنگ ہیں۔ یہی اس دنیا کی آزمائش ہے جس میں کامیابی اور ناکامی پر ہمارے ابدی مستقبل کا حصار ہے۔“
(میران ۳۷۳)

شیطان کا انسان کو گم راہ کرنے کا سب سے بڑا تھیار یہ ہے کہ وہ اسے بے حیائی اور برائی کی ترغیب دیتا ہے۔
انسان جب ان میں ملوث ہوتے ہیں تو ان کا وجود اور ان کا نفس ان آلایشوں سے آلوہہ ہو جاتا ہے۔ اس کے
بر عکس اگر وہ شیطان کی ترغیبات کو رد کرتے ہیں اور اپنے آپ کو برائیوں سے بچا لیتے ہیں تو ان کے نفس کو
پاکیزگی حاصل ہوتی ہے۔ شیطان بے حیائی اور برائی کی ترغیب دیتا ہے، اس لیے اللہ نے اس کے نقش قدم پر چلنے
سے منع فرمایا ہے۔ ارشاد ہے:

يَا أَيُّهَا الَّذِينَ آمَنُوا لَا تَتَبَعُوا حُطُولَ
الشَّيْطَنِ ۖ وَمَنْ يَتَبَعُ حُطُولَ الشَّيْطَنِ
فَإِنَّهُ يَأْمُرُ بِالْفَحْشَاءِ وَالْمُنْكَرِ.
(النور: ۲۱-۲۲)

قربانی نماز اور زکوٰۃ کی طرح اللہ کی پرستش کا اظہار ہے۔ اس کا مقصد اللہ تعالیٰ کی شکر گزاری ہے۔ اس کے
نتیجے میں انسان کے اندر تقوے کی نشوونما ہوتی ہے، جو اللہ کی خوش نودی کا باعث بنتی ہے۔ قربانی کے گوشت
کے حوالے سے اللہ کا ارشاد ہے:

لَنْ يَنَالَ اللَّهُ لُحُومُهَا وَلَا دِمَاؤُهَا
وَلِكِنْ يَنَالُهُ التَّقْوَىٰ مِنْكُمْ.
(آل جمع: ۲۲-۲۳)

امام امین الحسن اصلاحی اس کی وضاحت میں لکھتے ہیں:

”مطلوب یہ ہے کہ خدا قربانیوں کے گوشت یا خون سے محفوظ نہیں ہوتا، جیسا کہ مشرکین نے گمان کر کھا ہے، بلکہ اُس تقویٰ اور اُس اسلام و اخبات سے خوشنود ہوتا ہے، جوان قربانیوں سے ان کے پیش کرنے والوں کے اندر پیدا ہوتا ہے۔ تو یہ قربانیاں پیش کرتے ہوئے اپنے اندر تقویٰ کی یہ روح پیدا کرو۔ اگر یہ چیز نہ پیدا ہوئی تو یہ محض ایک جانور کا خون بہار دینا ہوا، اس کا حاصل کچھ نہیں۔“ (تدبر قرآن ۲۵۱/۵)

اس کی حقیقت اپنی جان کو اللہ کے حضور میں پیش کرنا ہے۔ قربانی کے جانور کو اللہ کی راہ میں قربان کر کے اس امر کا اظہار کیا جاتا ہے کہ ہم نے اپنی جان کو اللہ کے لیے خاص کر دیا ہے، وہ جب چاہے، اُسے سلب کر لے اور جب چاہے، ہمیں یہ حکم فرمائے کہ ہم اپنی جان کو اُس کی راہ میں قربان کر دیں۔ استاذِ گرامی نے قربانی کی اس حقیقت کو تفصیل سے واضح کیا ہے۔ وہ لکھتے ہیں:

”اُس کی حقیقت وہی ہے جو زکوٰۃ کی ہے، لیکن یہ اصلاحاً مال کی نہیں، بلکہ جان کی نذر ہے جو اُس جانور کے بد لے میں چھڑا لی جاتی ہے جسے ہم اس کا قائم مقام بنانکر قربان کرتے ہیں۔ ظاہر یہ اپنے آپ کو موت کے لیے پیش کرنا ہے، لیکن غور کیجیے تو یہ موت ہی حقیقی زندگی کا دروازہ ہے۔ ارشاد فرمایا ہے: وَلَا تَقُولُوا لِمَنْ يُقْتَلُ فِي سَبِيلِ اللهِ أَمْوَاتٌ، بَلْ أَحْياءً وَلَكِنْ لَا تَشْعُرُونَ، (اور جو لوگ اللہ کی اس راہ میں مارے جائیں، انھیں یہ نہ کہو کہ مردہ ہیں۔ وہ مردہ نہیں، بلکہ زندہ ہیں، لیکن تم اُس زندگی کی حقیقت نہیں سمجھتے)۔ قرآن نے ایک جگہ نماز کے مقابل میں زندگی اور قربانی کے مقابل میں موت کو کھکھلی حقیقت واضح کی ہے کہ نماز جس طرح اللہ کے ساتھ ہماری زندگی ہے، اسی طرح قربانی اُس کی راہ میں ہماری موت ہے:

”قُلْ: إِنَّ صَلَاتِي وَذُسُكِي وَمَهْيَاهِي وَمَمَاتِي“ (کہہ دو کہ میری نماز اور میری قربانی، میرا جینا

لِلَّهِ رَبِّ الْعَلَمِينَ۔ (الانعام ۶۲)

اوہ میرا منا، سب اللہ پروردگار عالم کے لیے ہے۔“ سیدنا ابراہیم علیہ السلام کو جب یہ ہدایت کی گئی کہ وہ بیٹی کی جگہ جانور کی قربانی دیں اور آئینہ نسلوں میں ہمیشہ کے لیے ایک عظیم قربانی کو اُس کی یاد گار بنا دیا گیا (تو اللہ تعالیٰ نے فرمایا: وَفَدَيْنَهُ بِذِبْحٍ عَظِيمٍ، (ہم نے ایک عظیم قربانی کے عوض اسماعیل کو چھڑایا)۔ اس کے معنی یہ تھے کہ ابراہیم کی یہ نذر قبول کر لی گئی ہے اور اب نسل ابعض نسل لوگ اپنی قربانیوں کے ذریعے سے اس واقعے کی یاد قائم رکھیں گے۔

اس لحاظ سے دیکھیے تو قربانی پر ستش کا منتہاے کمال ہے۔ اپنا اور اپنے جانور کا منہ قبلہ کی طرف کر کے ”بِسْمِ اللَّهِ، وَاللَّهُ أَكْبَرُ“ کہہ کر، ہم اپنے جانوروں کو قیام یا سجدے کی حالت میں اس احساس کے ساتھ

اپنے پروردگار کی نذر کر دیتے ہیں کہ یہ درحقیقت ہم اپنے آپ کو اُس کی نذر کر رہے ہیں۔
یہی نذر اسلام کی حقیقت ہے، اس لیے کہ اسلام کے معنی یہ ہیں کہ سلطنت جھکا دیا جائے اور آدمی
اپنی عزیز سے عزیز متعال، حتیٰ کہ اپنی جان بھی اللہ تعالیٰ کے حوالے کر دے۔ قربانی، اگر غور کیجئے تو اسی حقیقت
کی تصویر ہے۔“ (میران ۳۰۲-۳۰۳)



قرآنیات



البيان

جاوید احمد غامدی

بِسْمِ اللّٰہِ الرَّحْمٰنِ الرَّحِیْمِ

سورۃ فاطر

(۲)

(گذشتہ سے پیوستہ)

وَمَا يَسْتَوِي الْأَعْمُى وَالْبَصِيرُ ۚ ۲۰ وَلَا
الظِّلُّ وَلَا الْحُرُورُ ۚ ۲۱ وَمَا يَسْتَوِي الْأَحْيَاءُ وَلَا الْأَمْوَاتُ إِنَّ اللّٰهَ يُسَمِّعُ
مَنْ يَشَاءُ ۚ ۲۲ وَمَا أَنْتَ بِمُسَمِّعٍ مَّنْ فِي الْقُبُوْرِ ۚ ۲۳ إِنْ أَنْتَ إِلَّا نَذِيرٌ ۚ ۲۴ إِنَّا

(تمہارے مخاطبین سب یکساں نہیں ہیں)۔ حقیقت یہ ہے کہ انہیں اور آنکھوں والے یکساں نہیں ہوتے، روشنی اور اندھیرے بھی یکساں نہیں ہیں، دھوپ اور چھاؤں بھی یکساں نہیں ہوتی اور نہ زندے اور مردے یکساں ہو سکتے ہیں۔ بے شک، اللہ ہی (اپنے قانون کے مطابق)“ جس کو چاہتا ہے، سننے کی توفیق دیتا ہے۔ تم قبروں میں پڑے ہوئے ان مردوں کو نہیں سن سکتے ۔

۱۱۲۔ یعنی اس قانون کے مطابق کہ جو لوگ اُس کی بخشی ہوئی فطری صلاحیتوں کو زندہ رکھیں گے اور ان کی قدر کریں اور جو علم ان کے اندر الہام کیا گیا ہے، اُس سے فالکہ اٹھائیں گے، انھیں وہ مزید ہدایت بخشے گا، اور جنہوں نے ان صلاحیتوں کی قدر نہیں کی اور خدا کے الہام کو نہیں سمجھا اور عقل کی آنکھیں پھوڑ کر اپنے دل بے نور کر لیے ہیں، ان کو وہ انھی تاریکیوں میں بھکلنے کے لیے چھوڑ دے گا جو وہ اپنے لیے خود پیدا کر لیں گے۔

أَرْسَلْنَاكَ بِالْحُقْقِيْبَشِيرًا وَنَذِيرًا ۚ وَإِنْ مِنْ أُمَّةٍ إِلَّا خَلَأْ فِيهَا نَذِيرٌ ۚ ۲۳ وَإِنْ يُكَذِّبُوكَ فَقَدْ كَذَّبَ الَّذِينَ مِنْ قَبْلِهِمْ جَاءَتْهُمْ رُسُلُهُمْ بِالْبَيِّنَاتِ وَبِالْزُّبُرِ وَبِالْكِتَبِ الْمُنَيِّرِ ۚ ۲۴ ثُمَّ أَخَذْتُ الَّذِينَ كَفَرُوا فَكَيْفَ كَانَ ۚ ۲۵ نَكِيرٌ

الَّمْ تَرَ أَنَّ اللَّهَ أَنْزَلَ مِنَ السَّمَاءِ مَاءً فَأَخْرَجْنَا بِهِ شَمَرَاتٍ مُخْتَلِفًا الْوَانُهَا وَمِنَ الْجِبَالِ جُدَدٌ بِيُضٌ وَحُمُرٌ مُخْتَلِفُ الْوَانُهَا وَعَرَابِيْبُ سُودٌ ۲۶

تم توصرف ایک خبردار کرنے والے ہو۔ ہم نے تمہیں حق کے ساتھ بشارت دینے والا اور خبردار کرنے والا بنا کر بھیجا ہے۔ (اس سے پہلے بھی) کوئی امت ایسی نہیں ہوئی جس کے اندر کوئی خبردار کرنے والا نہ گزرا ہو۔^{۱۵} اگر یہ لوگ تمہیں جھٹلاتے ہیں تو یہ کوئی نئی بات نہیں ہے، اس لیے کہ ان سے پہلے جو لوگ ہوئے ہیں، انہوں نے بھی اسی طرح جھٹلا دیا تھا۔^{۱۶} ان کے پاس بھی ان کے رسول نہیات واضح دلائل اور صحیفوں اور روشن کتاب^{۱۷} کے ساتھ آئے تھے۔ پھر ان کے منکرین کو میں نے پکڑا تو دیکھو کہ کیسی ہوئی ان پر میری پھٹکار!^{۱۸} ۲۶-۱۹

تم نے دیکھا نہیں کہ اللہ نے آسمان سے پانی آتا، پھر اس سے ہم نے رنگ رنگ کے پھل پیدا کر دیے اور پھر اڑوں میں بھی سفید اور سرخ، مختلف رنگوں کی دھاریوں والے ہیں اور گھرے سیاہ

۱۱۵۔ یعنی اس موقع پر جب اس نے اپنی شناخت الگ پیدا کر لی۔ چنانچہ بعد میں اسی انذار کی روایت نسلًا بعد نسل اس کے صالحین و ابرار کے ذریعے سے اس کے اندر منتقل ہوتی رہی۔

۱۱۶۔ یہ بنی صلی اللہ علیہ وسلم کو تسلی دی ہے۔ مطلب یہ ہے کہ اس میں تمہاری کسی کوتاہی کو کوئی دخل نہیں ہے۔ رسولوں کے ساتھ ان کی قوموں کا معاملہ ہمیشہ یہی رہا ہے۔

۱۱۷۔ یعنی کسی کے پاس صحیفوں اور کسی کے پاس روشن کتاب کے ساتھ۔ اس میں ”و“، تقسیم کے لیے ہے اور روشن کتاب سے اشارہ تورات کی طرف ہے۔ قرآن مجید سے پہلے کتاب منیر کی حیثیت اسی کو حاصل رہی ہے۔

وَمِنَ النَّاسِ وَالدَّوَابِ وَالْأَنْعَامَ مُخْتَلِفُ الْوَانُهُ كَذِلِكَ إِنَّمَا يَخْشَى اللَّهَ مِنْ عِبَادِهِ الْعُلَمَاءُ إِنَّ اللَّهَ عَزِيزٌ غَفُورٌ ﴿٢٨﴾

بھی۔^{۱۸} اسی طرح انسانوں اور جانوروں اور چوپاپیوں کے اندر بھی کئی رنگ کے ہیں۔^{۱۹} (المذاہر شخص سے ہر چیز کی توقع نہیں کرنی چاہیے^{۲۰})۔ حقیقت یہ ہے کہ اللہ سے اُس کے بندوں میں سے وہی ڈریں گے جو علم والے ہیں۔^{۲۱} بے شک، اللہ زبردست ہے، در گذر فرمانے والا ہے۔^{۲۲}

۱۸۔ اصل الفاظ ہیں: «عَرَابِيبُ سُودٌ»۔ انھیں بظاہر «سُودٌ عَرَابِيبُ» ہونا چاہیے تھا، لیکن قرآن کی بلاغت ہے کہ اُس نے تاکید کو موخر کر کے صوتی حسن کے ساتھ اُس میں تاکید مزید کا مفہوم پیدا کر دیا ہے، جیسے ہم اپنی زبان میں کہیں کہ وہ لوگ چھے ہیں، گورے۔

۱۹۔ یعنی صورت، سیرت، صفات، خصوصیات، ذوق و مزاج اور عادات و اطوار کے اعتبار سے اُن میں بڑا فرق و اختلاف ہے۔ یہ فرق و اختلاف اگر خلقی ہے تو خدا کی قدرت و حکمت کا ظہور ہے اور اخلاقی ہے تو امتحان کی اُس ایکیم سے پیدا ہوتا ہے جس کے مطابق یہ دنیا بنائی گئی ہے۔

۲۰۔ مطلب یہ ہے کہ فیض خواہ عام ہو، لیکن اُس سے فالدہ ہر شخص کو اُس کی استعداد کے لحاظ سے پہنچتا ہے۔ بارش برستی ہے تو باغ و چمن کو بے شک، گل و گلزار بنادیتی ہے، مگر صحراءوں اور بیابانوں میں اُس کے یہ اثرات نہیں ہوتے۔ وہاں وہ جھاڑ جھکڑا ہی اگاتی ہے۔ یہ استعداد خدا پیدا کرتا ہے، لیکن انسانوں کے اندر یہ اُس قانون کے مطابق پیدا ہوتی ہے جس کی وضاحت ہم نے اوپر کر دی ہے۔

۲۱۔ یعنی یقینبروں کی تذکیر سے اُس علم کو شعور کی سطح پر دریافت کر چکے ہیں جو خدا نے اُن کی فطرت میں دویعت کر رکھا ہے۔ اسی علم سے انسان اپنے پروردگار کو پہچانتا اور خیر و شر میں امتیاز کرتا ہے۔ اس علم کا شعور نہ ہو تو تمام علوم و افکار بے بنیاد ہو کر رہ جاتے اور صرف اپنے حاملین کی سرکشی میں اضافہ کرتے ہیں۔ آیت میں «الْعُلَمَاءُ» سے مراد اسی فطری علم کے حاملین ہیں۔ اس کے لیے کسی درس گاہ میں جا کر پڑھنے پڑھانے اور کسی اتر کر سمجھتے ہیں، اُن کی نگاہ ہمیشہ اصل حقیقت پر رہتی ہے، وہ کبھی کٹ جھتی کرنے اور غیر متعلق موشکافیوں میں پڑنے کی کوشش نہیں کرتے، وہ الفاظ کے پیچوں میں نہیں الجھتتے، ہمیشہ معانی و مفہوم کی جستجو کرتے ہیں، وہ

إِنَّ الَّذِينَ يَتَلَوْنَ كِتَابَ اللَّهِ وَأَقَامُوا الصَّلَاةَ وَأَنْفَقُوا مِمَّا رَزَقْنَاهُمْ سِرًّا
وَعَلَانِيَةً يَرْجُونَ تِجَارَةً لَّنْ تَبُورَ ۝ لِيُوْفِيهِمْ أُجُورَهُمْ وَيَزِيدُهُمْ مِنْ
فَضْلِهِ ۖ إِنَّهُ غَفُورٌ شَكُورٌ ۝ وَالَّذِي أَوْحَيْنَا إِلَيْكَ مِنَ الْكِتَابِ هُوَ الْحَقُّ

(تمہارے مخاطبین میں، اے پیغمبر)، جو لوگ کتابِ الٰہی کی تلاوت کرتے ہیں، نماز کا اہتمام کرتے رہے ہیں اور جو کچھ رزق ہم نے ان کو دیا ہے، اُس میں سے کھلے اور چھپے (خدا کی راہ میں) خرچ کرتے رہے ہیں، کچھ شک نہیں کہ وہ ایسی تجارت کے امیدوار ہیں جس میں کبھی خسارہ نہ ہو گا۔ ۱۲۳ اس لیے امیدوار ہیں کہ اللہ ان کو ان کے اعمال کا پورا اجر بھی دے اور ان کے لیے اپنے فضل سے زیادہ بھی کرے۔ بے شک، اللہ بخششے والا اور قبول فرمانے والا ہے۔ ۱۲۴ (اس طرح کے

چیزوں کو ظاہر کے اعتبار سے نہیں، ان کے باطن کے اعتبار سے دیکھتے ہیں اور سطح سے نیچے اتر کر قدر دیا میں پڑے ہوئے موتی نکال لاتے ہیں، وہ اس بات کا تصور بھی نہیں کر سکتے کہ سچائی کو جان لینے کے بعد کوئی شخص اپنے کو اُس سے غیر متعلق بھی رکھ سکتا ہے۔ قرآن کا ارشاد ہے کہ پیغمبر کی دعوت یہی لوگ قبول کریں گے۔ اس کی توقع ان جاہلوں سے نہیں کی جاسکتی جو کتابوں کے ڈھیر اٹھائے ہوئے ہیں، لیکن اُس کتابِ الٰہی کو انھیں کبھی کھول کر دیکھنے کی توفیق بھی نہیں ہوتی جو خدا نے ان کی تخلیق کے وقت ہی ان پر نازل کردی تھی اور نہ اُس کو جو بعد میں اُس نے اپنے پیغمبروں پر نازل کی ہے۔

۱۲۵۔ یعنی جاہلوں کو جب چاہے، کپڑ سکلتا ہے، مگر اس لیے نہیں کپڑا تکہ زبردست ہونے کے ساتھ ساتھ در گذر فرمانے والا بھی ہے۔ چنانچہ اُس وقت تک مہلت دیتا ہے، جب تک جنت پوری نہیں ہو جاتی۔

۱۲۶۔ آگے آیت ۱۲۲ میں بنی اسرائیل کے اختیار و اشرار کا ذکر ان الفاظ میں ہوا ہے کہ ”پھر ہم نے انھیں اپنی کتاب کا وارث بنایا“۔ یہ اس بات کا واضح قرینہ ہے کہ یہاں جن لوگوں کا ذکر ہے، وہ اہل کتاب کے صاحبین ہیں جن کے بعض گروہ قریب کے علاقوں سے مکہ آ کر رسول اللہ صلی اللہ علیہ وسلم پر ایمان بھی لائے۔

۱۲۷۔ یہ ان کے انفاق کا محرك بتایا ہے اور وہ صلحہ بھی بتایا ہے جو انھیں ان کے پروردگار کی طرف سے ملنے والا ہے۔

مُصَدِّقاً لِمَا بَيْنَ يَدَيْهِ إِنَّ اللَّهَ بِعِبَادِهِ لَخَبِيرٌ بِصَيْرٌ ﴿٢١﴾

ثُمَّ أَوْرَثْنَا الْكِتَابَ الَّذِينَ اصْطَفَيْنَا مِنْ عِبَادِنَا فَمِنْهُمْ ظَالِمٌ لِنَفْسِهِ وَمِنْهُمْ مُقْتَصِدٌ وَمِنْهُمْ سَابِقٌ بِالْخَيْرِتِ يَادُنَّ اللَّهِ ذَلِكَ هُوَ الْفَضْلُ

لوگ ہیں جو اس دعوت کو قبول کریں گے،^{۱۲۵} انھیں بتاؤ کہ) ہم نے جو کتاب تمہاری طرف اتاری ہے، وہی حق ہے،^{۱۲۶} ان پیشین گوئیوں کی مصدق جو اس سے پہلے موجود ہیں۔ بے شک، اللہ اپنے بندوں کی خبر رکھنے والا، دیکھنے والا ہے۔^{۱۲۷} ۳۱-۲۹

(یہی حق اہل کتاب کے پاس بھی تھا، مگر انھوں نے اس کی قدر نہیں کی)، پھر ہم نے اپنی کتاب کا وارث ان لوگوں کو بنایا جنھیں اب ہم نے اپنے بندوں میں سے (اس شرف کے لیے) منتخب کیا ہے۔^{۱۲۸} سو ان میں سے کچھ تو اپنی جان پر ظلم ڈھانے والے ہیں^{۱۲۹} اور کچھ ان میں سے قیچی راستے پر ہیں^{۱۳۰} اور کچھ اللہ کی توفیق سے بھائیوں میں سبقت کرنے والے ہیں۔^{۱۳۱} یہی بہت

۱۲۵۔ یعنی وہی جو اس ہدایت کے قدر دا ان اور اس پر عمل پیرا رہے جو ان کے پاس پہلے سے موجود ہے۔

۱۲۶۔ یعنی لفظ اور معنی، دونوں کے اعتبار سے باطل کے ہر شایبے سے پاک، جس کا خدا کی طرف سے اور خدا کی بات ہونا بالکل یقینی ہے۔

۱۲۷۔ یعنی ان سے غیر متعلق نہیں ہے کہ انھیں بھٹکنے کے لیے چھوڑ دے اور ان کی ہدایت کا کوئی اہتمام نہ کرے۔

۱۲۸۔ بنی اسرائیل مراد ہیں جن کے اندر خدا نے اپنا پیغمبر اپنے آخری عہد نامے کے ساتھ بھیجنے کا وعدہ فرمایا تھا۔

۱۲۹۔ یعنی انھوں نے فیصلہ کر لیا ہے کہ پوری قوت کے ساتھ پیغمبر کی مخالفت کریں گے اور اس شرف عظیم سے اپنے آپ کو محروم کر لیں گے، جیسے ابو جہل، ابو لہب وغیرہ۔ یہ پہلا گروہ ہے۔

۱۳۰۔ یہ دوسرے گروہ کا ذکر ہے جو مخالف اور معاذن تو نہیں ہے، لیکن آگے بڑھ کر اس دعوت کو قبول کرنے اور اس کی حمایت میں کھڑے ہو جانے کا حوصلہ بھی اپنے اندر نہیں رکھتا۔ ان کے لیے آیت میں لفظ "مُقْتَصِدٌ" استعمال ہوا ہے۔ اس سے قرآن نے امید دلائی ہے کہ دیر سویر ان کا تردد دور ہو جائے گا اور خدا نے

الْكَبِيرُ ﴿٢٢﴾ جَنْتُ عَدْنِ يَدْخُلُونَهَا يُحَلَّوْنَ فِيهَا مِنْ أَسَاوِرَ مِنْ ذَهَبٍ
وَلَؤْلَؤًا وَلِبَاسُهُمْ فِيهَا حَرِيرٌ ﴿٢٣﴾ وَقَالُوا الْحَمْدُ لِلَّهِ الَّذِي أَذْهَبَ عَنَّا
الْحَزَنَ إِنَّ رَبَّنَا لَغُفُورٌ شَكُورٌ ﴿٢٤﴾ إِنَّ الَّذِي أَحَلَّنَا دَارَ الْمُقَامَةِ مِنْ فَضْلِهِ

بڑا فضل ہے۔ ۱۳۲ اُن کے لیے ہمیشہ رہنے والے باغ ہیں جن میں وہ داخل ہوں گے، انھیں وہاں سونے کے کنگن اور موٹی پہنائے جائیں گے اور اُن کا لباس وہاں ریشم کا ہو گا ۱۳۳ اور وہ (یہ نعمتیں پا کر) کہیں گے کہ شکر ہے اُس خدا کا جس نے ہر طرح کا غم ہم سے دور کر دیا۔ ۱۳۴ حقیقت یہ ہے کہ ہمارا پروار دگار بخشناے والا، قبول فرمانے والا ہے، جس نے اپنے فضل سے ہمیں اس ہمیشہ کی

چاہا تو یہ اس نعمت عظیمی سے محروم نہیں رہیں گے۔ چنانچہ یہی ہوا اور ان میں سے زیادہ بعد میں ایمان لے آئے۔ ۱۳۵ یہ تیراگروہ ہے جسے قرآن نے دوسری جگہ 'السُّبْقُونَ الْأَوَّلُونَ' * سمجھی کہا ہے۔ اس کے سرخیل سیدنا ابو بکر صدیق رضی اللہ عنہ تھے۔ استاذ امام لکھتے ہیں:

"... یہ دلوگ ہیں جن کے اندر حق کا شعور اتنا قوی ہوتا ہے کہ ہر دعوت حق اُن کو فوراً اپیل کرتی ہے اور اُن کی قوت ارادی اتنی مضبوط ہوتی ہے کہ جب اُن کو کوئی چیز اپیل کر لیتی ہے تو وہ اُس کی خاطر راہ کے تمام عقبات ایک ہی جست میں پا کر جاتے ہیں اور اُس کی حمایت یادِ افت میں کسی بڑی سے بھی دریغ نہیں کرتے، بلکہ تمام رکاوٹوں کا پوری دلیری سے مقابلہ کرتے ہوئے نیکی اور بھلائی کے ہر میدان میں گوئے سبقت لے جانے کے لیے سرد ہٹر کی بازی لگائیتے ہیں۔" (تدریس قرآن ۳۸۵/۶)

۱۳۶ یہ نہایت بلغ اسلوب میں دوسرے گروہ کے لیے دعوت ہے کہ ابھی موقع ہے، وہ بھی اس فیض عظیم سے اپنا حصہ لے سکتے ہیں۔

۱۳۷ یہ سونے کے کنگن اور موٹی اور ریشم، سب تقریب نہیں کے لیے ہے کہ اُس زمانے کے سلاطین اور بادشاہوں کے رہن سہن کو تصور میں لا کر لوگ جنت کی نعمتوں کا کچھ اندازہ کر سکیں۔

۱۳۸ یعنی اب نہ ماضی کا کوئی پچھتاوا باقی رہا ہے اور نہ مستقبل کا کوئی اندیشہ۔ اللہ تعالیٰ نے سارے رنج و غم اور خوف اور اندر یہیشے دور کر دیے ہیں۔

* التوبہ ۹: ۱۰۰۔

لَا يَمْسُنَا فِيهَا نَصْبٌ وَلَا يَمْسُنَا فِيهَا لُغُوبٌ ۝

وَالَّذِينَ كَفَرُوا لَهُمْ نَارٌ جَهَنَّمٌ لَا يُقْضى عَلَيْهِمْ فَيَمْوِيُونَ وَلَا يُخْفَفُ
عَنْهُمْ مِنْ عَذَابِهَا ۖ كَذِلِكَ نَجْزِي كُلَّ كَفُورٍ ۝ وَهُمْ يَصْطَرِخُونَ فِيهَا
رَبَّنَا أَخْرِجْنَا نَعْمَلْ صَالِحًا غَيْرَ الَّذِي كُنَّا نَعْمَلْ طَأْلَمْ نُعَمِّرْ كُمْ مَا يَتَذَكَّرْ
فِيهِ مَنْ تَذَكَّرَ وَجَاءَهُ كُمُ الْنَذِيرُ فَذُوقُوا فَمَا لِلظَّالِمِينَ مِنْ نَصِيرٍ ۝ إِنَّ
اللَّهَ عُلِّمَ غَيْبِ السَّمَوَاتِ وَالْأَرْضِ إِنَّهُ عَلِيهِمْ بِذَاتِ الصُّدُورِ ۝

اقامت کے گھر میں اتارا ہے۔ اس میں ہمیں اب نہ کوئی مشقت پہنچے گی اور نہ اس میں ہمیں کبھی
مکان لا حق ہو گی۔ ۳۲-۳۵

اس کے برخلاف جہنوں نے ماننے سے انکار کر دیا ہے، ان کے لیے دوزخ کی آگ ہے۔ نہ ان
کی قضا آئے گی کہ مر جائیں اور نہ اس کا عذاب ہی ان سے کچھ بلکہ کیا جائے گا کہ ذرا دم لے سکیں۔
ہر ناشکرے کو ہم ایسی ہی سزا دیتے ہیں۔ وہ اس میں چلاں گے کہ اے ہمارے رب، ہم کو نکال
لے، اب ہم نیک عمل کریں گے، ویسے نہیں، جیسے ہم (اس سے پہلے) کیا کرتے تھے۔ کیا ہم
نے تمھیں اتنی عمر نہ دی تھی کہ جو یاد ہانی حاصل کرنا چاہے، وہ اس میں یاد ہانی حاصل کر سکتا تھا
اور تمھارے پاس (خدا کی طرف سے) خبردار کرنے والا بھی آگیا تھا؟ ۳۵-۳۶ سواب چکھو اپنے کیے کا
مزہ کہ ظالموں کا یہاں کوئی مددگار نہیں ہے۔ (لوگو، اللہ کے سامنے اُس وقت کسی بہانہ جوئی کا
موقع نہ ہوگا)، اس میں شبہ نہیں کہ اللہ زمین اور آسمانوں کے ہر غیب کا جاننے والا ہے۔ حقیقت یہ
ہے کہ وہ تو سینوں میں چھپے ہوئے بھید بھی جانتا ہے۔ ۳۶-۳۸

۱۳۵۔ اس جواب سے واضح ہے کہ اوپر جو سزا بیان ہوئی ہے، وہ ان لوگوں کے لیے ہے جو پختہ عمر کو پہنچے اور
ان پر کسی خبردار کرنے والے نے جنت بھی تمام کر دی۔ سن و سال کی پختگی کو پہنچنے سے پہلے جو لوگ دنیا سے
رخصت ہو گئے اور ان پر انتام جنت بھی نہیں ہوا، ان کے لیے یقیناً عذر کا موقع ہو گا جو حق و عدل کے مطابق
سمسوع بھی ہو سکتا ہے اور نہیں بھی۔

هُوَ الَّذِي جَعَلَكُمْ خَلِيفَ فِي الْأَرْضِ فَمَنْ كَفَرَ فَعَلَيْهِ كُفْرُهُ وَلَا
يَزِيدُ الْكُفَّارُ إِلَّا مَقْتًا وَلَا يَزِيدُ الْكُفَّارُ إِلَّا كُفْرُهُمْ
إِلَّا خَسَارًا ۚ ۲۹

قُلْ أَرَعِيْتُمْ شُرَكَاءَكُمُ الَّذِينَ تَدْعُونَ مِنْ دُوْنِ اللَّهِ أَرْوَنِيْ ماذا
خَلَقُوا مِنَ الْأَرْضِ أَمْ لَهُمْ شَرْكٌ فِي السَّمَاوَاتِ أَمْ أَتَيْنَاهُمْ كِتْبًا فَهُمْ عَلٰى
بَيِّنَاتٍ مِنْهُ بَلْ إِنْ يَعِدُ الظَّالِمُونَ بَعْضَهُمْ بَعْضًا إِلَّا غُرُورًا ۳۰

وہی ہے جس نے تھیں اس سرزین میں اگلوں کا جانشین بنایا ہے۔ ۳۱ (اب چاہے، مانے
والے بنیا انکار کرو)۔ پھر جس نے انکار کر دیا تو اس کے انکار کا وبال اُسی پر ہے اور منکروں کے لیے
اُن کا انکار اُن کے پروردگار کے نزدیک اُس کے غصب کو بڑھانے ہی کا باعث ہوتا ہے اور منکروں
کے لیے اُن کا انکار اُن کے خسارے ہی میں اضافہ کرتا ہے۔ ۳۹

اُن سے کہو، ذرا تم دیکھو تو اپنے اُن شریکوں کو جنہیں تم خدا کے سوا پکارتے ہو۔ مجھے دکھاؤ کہ
اُنھوں نے زمین میں کیا بنایا ہے؟ یا آسمانوں کے بنانے میں اُن کی کوئی حصہ داری ہے؟ یا ہم نے اُن
کو کوئی کتاب دی ہے کہ وہ اُس کی کوئی واضح دلیل رکھتے ہیں؟ ۳۷ ہرگز نہیں، بلکہ یہ ظالم ایک
دوسرے سے صرف دھوکے کی باتوں کا وعدہ کر رہے ہیں۔ ۳۸

۳۶۔ یعنی عاد و ثمود اور دوسری قدیم اقوام کا جو بنی اسماعیل سے پہلے عرب میں آباد تھیں۔ سورہ کے خاتمے
پر یہ اب اُن کو برادرست خطاب کر کے متنبہ فرمایا ہے۔ اس میں، اگر غور کیجیے تو سورہ کے فواصل بھی بدلتے گئے
ہیں تاکہ متكلم کے لب و لبجھ کی تبدیلی مخاطبین کو چوٹکائے اور وہ پوری طرح بیدار ہو کر اُس کی بات سنیں۔
۳۷۔ یعنی ایسی کوئی دلیل کہ خود ہم نے اُس کتاب میں تسلیم کر رکھا ہے کہ فلاں اور فلاں ہماری خدائی میں
شریک ہے۔

۳۸۔ یعنی اس طرح کی باتوں کا وعدہ کہ فلاں اور فلاں ہمیں کا دامن تحام لو گے تو دنیا میں بھی تمہارے
کام بن جائیں گے اور آخرت میں بھی چاہے جتنے گناہ سمیٹ کر لاوے گے، وہ اُن کو خدا سے بخشوا لیں گے۔

إِنَّ اللَّهَ يُمْسِكُ السَّمَاوَاتِ وَالْأَرْضَ أَنْ تَرُولَاهُ وَلَيْنَ زَالَتَ إِنْ أَمْسَكَهُمَا
مِنْ أَحَدٍ مِنْ بَعْدِهِ إِنَّهُ كَانَ حَلِيلًا غَفُورًا ﴿٢١﴾

وَأَقْسَمُوا بِاللَّهِ جَهْدَ أَيْمَانِهِمْ لَئِنْ جَاءَهُمْ نَذِيرٌ لَيَكُونُنَّ أَهْدِي مِنْ
إِحْدَى الْأُمَمِ فَلَمَّا جَاءَهُمْ نَذِيرٌ مَا زَادُهُمْ إِلَّا نُفُورًا ﴿٢٢﴾ إِسْتِكْبَارًا فِي
الْأَرْضِ وَمَكْرُ السَّيِّئِ ۖ وَلَا يَحْيِقُ الْمَكْرُ السَّيِّئِ إِلَّا بِآهَلِهِ ۖ فَهُلْ يَنْظُرُونَ

(تم سمجھتے ہو کہ یہ خدا کی گرفت سے تمھیں بچالیں گے)؟ حقیقت یہ ہے کہ اللہ ہی زمین اور آسمانوں کو تھامے ہوئے ہے کہ وہ مل نہ جائیں اور بالفرض وہ مل جائیں تو اللہ کے بعد کوئی دوسرا ان کو تھامنے والا نہیں ہے۔ (تم ان کے اندر اطمینان کے ساتھ بیٹھے ہو تو یہ اُس کی دی ہوئی مہلت ہے)، اس میں شبہ نہیں کہ وہ بڑا حیلم اور درگذر فرمانے والا ہے۔ ۲۱

یہ (اس سے پہلے) خدا کی کڑی کڑی قسمیں کھاتے رہے کہ اگر ان کے پاس کوئی خبردار کرنے والا آیا تو یہ دوسری ہر قوم سے زیادہ بدایت قبول کرنے والے ہوں گے۔ ۲۲ پھر جب ان کے پاس ایک خبردار کرنے والا آگیا تو زمین میں اپنے کو بڑا سمجھنے کی وجہ سے ۲۳ اُس کے آنے نے ان کی بے زاری اور ان کی بری چالوں کے سوا کسی چیز میں اضافہ نہیں کیا۔ اور بری چال تو (بالآخر) اُسی

۲۴۔ بنی اسماعیل یہ بات یہود کے جواب میں کہتے ہوں گے۔ اس سے معلوم ہوا کہ ان کے ہاں بھی یہ روایت موجود تھی کہ ان کے اندر ایک رسول کی بعثت ہونے والی ہے۔ ہو سکتا ہے کہ یہ روایت اسماعیل علیہ السلام کے زمانے سے چل آرہی ہو یا نصاریٰ کے ذریعے سے ان تک پہنچی ہو جن کے بارے میں معلوم ہے کہ وہ امیوں کے اندر ایک رسول کی بعثت کے منتظر تھے۔

۲۵۔ یہ رسول سے ان کی بے زاری کا سبب بیان ہوا ہے کہ سر زمین عرب میں یہ محسن اپنی بڑائی اور سیادت کا زعم تھا جس کی بنابر وہ اس انتہائی پہنچ گئے۔

إِلَّا سُنْتِ الْأَوَّلِينَ فَلَنْ تَجِدَ لِسُنْتِ اللَّهِ تَبْدِيلًا وَلَنْ تَجِدَ لِسُنْتِ اللَّهِ تَحْوِيلًا ﴿٢٣﴾ أَوْلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ مِنْ قَبْلِهِمْ وَكَانُوا أَشَدَّ مِنْهُمْ قُوَّةً وَمَا كَانَ اللَّهُ لِيُعِجزَهُ مِنْ شَيْءٍ فِي السَّمَاوَاتِ وَلَا فِي الْأَرْضِ إِنَّهُ كَانَ عَلِيمًا قَدِيرًا ﴿٢٤﴾

وَلَوْ يُؤَاخِذُ اللَّهُ النَّاسَ بِمَا كَسَبُوا مَا تَرَكَ عَلَىٰ ظَهَرِهَا مِنْ دَآبَةٍ وَلَكِنْ يُؤَخِّرُهُمْ إِلَىٰ آجَلٍ مُّسَمًّىٌ فَإِذَا جَاءَ أَجَلُهُمْ فَإِنَّ اللَّهَ كَانَ بِعِبَادِهِ

کو گھرتی ہے جو بری چال چلتا ہے۔ سواب یہ اُسی سنت کے ظہور کا انتظار کر رہے ہیں جو انگلوں کے لیے ظاہر ہوئی تھی۔^{۱۳۱} (یہی بات ہے) تو تم خدا کی اُس سنت میں ہرگز کوئی تبدیلی نہ پاؤ گے اور نہ خدا کی اُس سنت کو کبھی ٹلتا ہوادیکھو گے۔ کیا یہ زمین میں چلے پھرے نہیں کہ دیکھتے کہ ان لوگوں کا انجام کیا ہوا جوان سے پہلے گزرے ہیں، دراں حالیکہ وہ قوت میں ان سے کہیں بڑھ کر تھے؟ (لوگوں)، کوئی چیز ایسی نہیں کہ خدا کو عاجز کر دے، نہ زمین میں اور نہ آسمانوں میں۔ اس میں شک نہیں کہ وہ سب کچھ جانتا ہے، بڑی قدرت والا ہے۔ ۲۴-۲۳

(اللہ ایک دن یہ بھی پکڑے جائیں گے) لوگوں کو ان کے اعمال پر اگر اللہ فوراً^{۱۳۲} پکڑتا تو زمین کی پشت پر کسی جاندار کو باقی نہ چھوڑتا، مگر وہ انھیں ایک مقرر مدت تک مهلت دیتا ہے۔ پھر جب ان کی مدت پوری ہو جاتی ہے تو لازماً پکڑتا ہے، اس لیے کہ اللہ اپنے بندوں کو

۱۳۱۔ اس جملے میں عربیت کے معروف قاعدے کے مطابق کچھ الفاظ حذف کر دیے گئے ہیں۔ انھیں کھول دیجیے تو پوری عبارت اس طرح ہے: فَهَلْ يَنْظُرُونَ إِلَّا سُنْتَ اللَّهِ فِي الْأَوَّلِينَ۔

۱۳۲۔ یہاں علی عَجَلٍ، یا اس کے ہم معنی الفاظ اصل میں مخدوف ہیں۔ یہ انھی کا ترجمہ ہے۔ آگے وَلَكِنْ يُؤَخِّرُهُمْ کے الفاظ سے ان کیوضاحت ہو گئی ہے۔

دیکھنے والا ہے۔ ۲۵ ۱۳۳

۱۳۳۔ یعنی ان سے غیر متعلق ہو کر نہیں بیٹھ گیا ہے کہ جو چاہے کرتے رہیں اور اُسے ان کی کوئی خبر نہ ہو۔
وہ ان کو دیکھنے والا ہے کہ ان میں سے کون کیا کر رہا ہے اور کس پاداش کا مستحق ہے۔

کوالا لمپور

۱۳ مئی ۲۰۱۳ء

www.al-mawrid.org
www.javedahmadghamidi.com





معارف نبوی

جاوید احمد غامدی

ترجمہ و تحقیق: محمد رفع مفتق / محسن متاز

نبی صلی اللہ علیہ وسلم کی حلف الفضول میں شرکت

— ۱ —

عَنْ عَبْدِ الرَّحْمَنِ بْنِ عَوْفٍ، قَالَ: 'قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «شَهَدْتُ عُلَامًا مَعَ عُمُومَتِي حِلْفَ الْمُطَبَّيِّنَ، فَمَا أُحِبُّ أَنَّ لِي حُمْرَ النَّعْمِ، وَأَنِّي أَنْكُثُهُ»۔

عبد الرحمن بن عوف رضي الله عنه سے روایت ہے، وہ کہتے ہیں: رسول اللہ صلی اللہ علیہ وسلم نے ہمیں بتایا کہ میں لڑکپن میں اپنے چچاؤں کے ساتھ حلف المطیین میں شریک ہوا تھا۔ میں اسے توڑ دوں، مجھے یہ سرخ اونٹوں کے عوض بھی قبول نہیں ہو سکتا تھا۔

- ۱- حلف المطیین، یعنی اچھائی کرنے والوں کا عہد۔ اسی کو حلف الفضول کہا گیا ہے۔
- ۲- نبی صلی اللہ علیہ وسلم کی طرف سے یہ اس بات کا اظہار ہے کہ اس معابدے میں آپ کو اپنی شرکت کس قدر پسند تھی۔

متن کے حواشی

۱- اس روایت کا متن مسند احمد، رقم ۱۶۷۶ سے لیا گیا ہے۔ اس کے راوی عبد الرحمن بن عوف رضي الله عنه

ہیں۔ الفاظ کے معمولی فرق کے ساتھ راس کے متابعات یہ ہیں:

مسند احمد، رقم ۲۵۵۔ الادب المفرد، بخاری، رقم ۲۶۷۔ التاریخ الکبیر، ابن ابی خیثمہ، رقم ۲۳۹۔ تاریخ ابن زرعة، ۱۲۳۔ الآحاد والمشانی، ابن ابی عاصم، رقم ۲۲۱۔ مسند بزار، رقم ۱۰۰۰۔ مسند ابن یعلیٰ، رقم ۸۲۵۔ تفسیر طبری، رقم ۹۲۹۔ شرح مشکل الآثار، طحاوی، رقم ۵۹۶۳۔ مسند الشاشی، رقم ۲۳۸۔ مجمّع الصحابة، ابن قانع، ۱۲۳/۲۔ صحیح ابن حبان، رقم ۲۳۷۔ مجمّع ابن المقری، رقم ۱۹۷۔ متندرک حاکم، رقم ۲۸۰۔ السنن الکبیری، یہقی، رقم ۱۳۰۔

۷۷

۲۔ بعض روایات، مثلاً مجمّع الصحابة، ابن قانع ۱۲۳/۲ میں 'وَمَا أُحِبُّ' کے بجائے 'وَمَا يَسْرُنِي'، "مجھے خوش نہ کرتی" کے الفاظ منقول ہیں۔

— ۲ —

عَنِ ابْنِ عَبَّاسٍ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: (لَا حِلْفَ فِي الإِسْلَامِ، وَكُلُّ حِلْفٍ كَانَ فِي الْجَاهِلِيَّةِ فَلَمْ يَزِدْهُ الْإِسْلَامُ إِلَّا شِدَّةً، وَمَا يَسْرُنِي أَنَّ لِي حُمْرَ النَّعَمِ وَأَنِّي نَقَضْتُ الْحِلْفَ الَّذِي كَانَ فِي دَارِ النَّدْوَةِ).

ابن عباس رضی اللہ عنہما سے روایت ہے، وہ کہتے ہیں کہ رسول اللہ صلی اللہ علیہ وسلم نے فرمایا: اسلام میں کسی حلف کی ضرورت نہیں رہی۔ رہے دور جاہلیت کے حلف تو اسلام نے انھیں اور بھی پختہ کر دیا ہے۔ دارالندوہ میں جو حلف ہوا تھا، اس کو توڑنے کے عوض مجھے سرخ اونٹ بھی دیے جائیں تو کبھی خوش نہ آئیں گے۔

۱۔ اس لیے کہ اسلام کا نظام اجتماعی ان سب ضرورتوں کو بدرجہ اتم پورا کر دیتا ہے، جن کے لیے اس طرح کے عہد زمانہ جاہلیت میں کیے جاتے تھے۔

متن کے حواشی

۱۔ اس روایت کا متن تفسیر طبری ۲۸۳/۶ سے لیا گیا ہے۔ اس کے تہار اوی ابن عباس رضی اللہ عنہما ہیں۔
اس روایت کا نہ کوئی متابع ہے اور نہ حلف الغضول سے متعلق اس کے الفاظ کا کوئی شاہد نقل ہوا ہے۔

المصادر والمراجع

ابن أبي حاتم عبد الرحمن بن محمد الرازی. (۱۴۲۷ھ/۲۰۰۶م). العلل. ط ۱. تحقیق: فریق من الباحثین بإشراف وعناية د/ سعد بن عبد الله الحمید و د/ خالد بن عبد الرحمن الجریسی.
الرياض: مطابع الحمیضی.

ابن أبي حاتم عبد الرحمن بن محمد الرازی. (۱۴۲۷ھ/۱۹۵۲م). الجرح والتعديل. ط ۱. حیدر آباد
الدکن. الہند: طبعہ مجلس دائرة المعارف العثمانی. بیروت: دار إحياء التراث العربي.

ابن أبي خیثمة أحمد بن زہیر. (۱۴۲۷ھ/۲۰۰۶م). تاریخ ابن أبي خیثمة. ط ۱. تحقیق: صلاح
بن فتحی هلال. القاهرۃ: الفاروق الحدیثة للطباعة والنشر.
ابن أبي عاصم أحمد بن عمرو الشیبانی. (۱۴۱۱ھ/۱۹۹۱م). الأحاد و المثانی. ط ۱. تحقیق: د.
باسم فیصل أَحْمَدُ الْجَوَابِرَةِ. الرياض: دار الرایة.

ابن حبان محمد بن حبان البستی. (۱۴۲۰ھ/۲۰۰۰م). المجموعین من المحدثین. ط ۱. تحقیق:
حمدی بن عبد الجید السلفی. دار السمیعی.

ابن حبان محمد بن حبان البستی. (۱۴۱۴ھ/۱۹۹۳م). صحيح ابن حبان. ط ۲. تحقیق:
شعیب الأرنؤوط. بیروت: مؤسسة الرسالة.

ابن حجر أحمد بن علي العسقلانی. (۱۴۰۶ھ/۱۹۸۶م). لسان المیزان. ط ۳. تحقیق: دائرة المعرف
النظامیہ الہند. بیروت: مؤسسة الأعلمی للمطبوعات.

ابن حجر أحمد بن علي العسقلانی. (۱۴۱۷ھ/۱۹۹۷م). تحبیر تقریب التهذیب. ط ۱. تالیف:
الدکتور بشار عواد معروف، الشیخ شعیب الأرنؤوط. بیروت: لبنان. مؤسسة الرسالة للطباعة

والنشر والتوزيع.

ابن حجر أَحْمَد بْن عَلِي العسقلاني. (١٤٠٣هـ/١٩٨٣م). طبقات المدلسين. ط١. تحقيق: د. عاصم بن عبدالله القربي. عمان: مكتبة المنار.

ابن حجر أَحْمَد بْن عَلِي العسقلاني. (١٤٠٤هـ/١٩٨٤م). الْكِتَابُ عَلَى كِتَابِ ابْنِ الصَّلَاحِ. ط١. تحقيق: ربيع بن هادي المدخلبي. المدينة المنورة، المملكة العربية السعودية: عمادة البحث العلمي بالجامعة الإسلامية.

ابن رجب عبد الرحمن السلامي. (١٤٠٧هـ/١٩٨٧م). شرح علل الترمذى. ط١. تحقيق: الدكتور همام عبد الرحيم سعيد. الأردن: مكتبة المنار (الزرقاء).

ابن عدي عبد الله بن عدي الجرجاني. (١٤١٨هـ/١٩٩٧م). الكامل في ضعفاء الرجال. ط١. تحقيق: عادل أحمد عبد الموجود، علي محمد معاوض. بيروت: الكتب العلمية. ابن قانع أبو الحسين عبد الباقى. (١٤١٨هـ). معجم الصحابة. ط١. تحقيق: صلاح بن سالم المصراوى. المدينة المنورة: مكتبة الغرباء الأثيرة.

ابن الكيايل محمد بن احمد. (١٤٢٠هـ/١٩٩٩م). الكواكب النيرات. ط٢. تحقيق: عبد القيوم عبد رب النبي. مكة المكرمة: المكتبة الإمدادية.

ابن المبارك يوسف بن حسن الحنبلي. (١٤١٣هـ/١٩٩٢م). بحر الدم فيما تكلم فيه الإمام أحمد بمدح أو ذم. ط١. تحقيق وتعليق: الدكتورة روحية عبد الرحمن السوفي. بيروت: دار الكتب العلمية. ابن المديني علي بن عبد الله السعدي. (١٩٨٠م). العلل. ط٢. تحقيق: محمد مصطفى الأعظمي. بيروت: المكتب الإسلامي.

ابن معين يحيى بن معين البغدادي. (١٣٩٩هـ/١٩٧٩م). تاريخ ابن معين. ط١. تحقيق: د. أحمد محمد نور سيف. مكة المكرمة: مركز البحث العلمي وإحياء التراث الإسلامي.

ابن المقرئ أبو بكر محمد بن إبراهيم. (١٤١٩هـ/١٩٩٨م). المعجم لابن المقرئ. ط١. تحقيق: أبي عبد الرحمن عادل بن سعد. الرياض: مكتبة الرشد.

أبو اسحاق الحموي. (١٤٣٣هـ/٢٠١٢م). نَشَلُ النَّبَالِ بِمَعْجَمِ الرِّجَالِ. ط١. جمعه ورتبه: أبو عمرو

- أحمد بن عطية الوكيل. مصر: دار ابن عباس.
- أبو داود سليمان بن الأشعث السجستاني. (١٤٠٣هـ / ١٩٨٣م). سؤالات أبي عبيد الآجري أبا داود السجستاني في الجرح والتعديل. ط١. تحقيق: محمد علي قاسم العمري. المدينة المنورة: عمادة البحث العلمي بالجامعة الإسلامية.
- ابو زرعة عبد الرحمن بن عمرو الدمشقي. (١٤١٧هـ / ١٩٩٦م). تاريخ أبي زرعة الدمشقي. ط١. تحقيق: شكر الله نعمة الله القوجاني. دمشق: مجمع اللغة العربية.
- أبو يعلى أحمد بن علي الموصلي. (١٤٠٤هـ / ١٩٨٤م). مسنن أبي يعلى. ط١. تحقيق: حسين سليم أسد. دمشق: دار المأمون للتراث.
- أحمد بن محمد بن حنبل الشيباني. (١٤٢٢هـ / ٢٠٠١م). العلل و معرفة الرجال. ط٢. تحقيق و تحرير: د وصي الله بن محمد عباس. الرياض: دار الخانى فرقان فريد الخانى.
- أحمد بن محمد بن حنبل الشيباني. (١٤٠٨هـ / ١٩٨٨م). العلل و معرفة الرجال. ط١. تحقيق و تحرير: د وصي الله بن محمد عباس. بيروت: المكتب الإسلامي. الرياض: دار الخانى.
- أحمد بن محمد بن حنبل الشيباني. (١٤٤١هـ / ٢٠٠١م). مسنن أحمد. ط١. تحقيق: شعيب الأرناؤوط عادل مرشد، وأخرون. إشراف: د عبد الله بن عبد المحسن التركى. بيروت: مؤسسة الرسالة.
- البخاري، محمد بن إسماعيل الجعفي. (١٤٠٩هـ / ١٩٨٩م). الأدب المفرد. ط٣. تحقيق: محمد فؤاد عبد الباقي. بيروت: دار البشائر الإسلامية.
- البخاري محمد بن إسماعيل الجعفي. (٢٠٠٩م). التاريخ الكبير. تحقيق: السيد هاشم الندوى. بيروت. دار الفكر.
- البخاري محمد بن إسماعيل الجعفي. (١٣٩٧هـ / ١٩٧٧م). التاريخ الأوسط. ط١. القاهرة: دار الوعي مكتبة دار التراث.
- البزار أبو بكر أحمد بن عمرو. (٢٠٠٩م). مسنن البزار. ط١. تحقيق: محفوظ الرحمن، وعادل بن سعد، وصري عبد الخالق. المدينة المنورة: مكتبة العلوم والحكم.
- البيهقي أبو بكر أحمد بن الحسين. (١٤٢٤هـ / ٢٠٠٣م). السنن الكبرى. ط٣. تحقيق: عبد المعطي

- أمين قلعي. بيروت: دار الكتب العلمية.
- الحاكم أبو عبد الله محمد بن عبد الله النيسابوري. (١٤١١هـ / ١٩٩٠م). المستدرك على الصحيحين.
- ط١. تحقيق: مصطفى عبد القادر عطا. بيروت: دار الكتب العلمية.
- خالد الرباط سيد عزت عيد. (١٤٣٠هـ / ٢٠٠٩م). الجامع لعلوم الإمام أحمد (الأدب والزهد).
- ط١. مصر: دار الفلاح للبحث العلمي وتحقيق التراث.
- الدارقطني علي بن عمر. (١٤٠٥هـ / ١٩٨٥م). العلل الواردة في الأحاديث النبوية. ط١. تحقيق و تحرير: محفوظ الرحمن زين الله السلفي. الرياض: دار طيبة.
- الذهبي محمد بن أحمد. (١٤١٣هـ / ١٩٩٢م). الكاشف في معرفة من له رواية في الكتب الستة.
- ط١. تعليق: امام برهان الدين أبي الوفاء إبراهيم بن محمد. جدة: دار القبلة للثقافة الإسلامية، مؤسسة علوم القرآن.
- الذهبى محمد بن أحمد. (١٤٨٧هـ / ١٩٦٧م). ديوان الضعفاء والمتروkin. ط٢. تحقيق: حماد بن محمد الانصارى. مكة: مكتبة النهضة الحديثة.
- سبط ابن العجمي برهان الدين الحلبي. (١٩٨٨م). الاغتياط عن رمي من الرواة بالاختلاط. ط١. تحقيق: علاء الدين علي رضا. القاهرة. دار الحديث.
- سبط ابن العجمي برهان الدين الحلبي. (١٩٨٦م). التبيين لأسماء المدلسين. ط١. تحقيق: يحيى شفيق حسن. بيروت: دار الكتب العلمية.
- سبط ابن العجمي برهان الدين الحلبي. (١٤٠٧هـ / ١٩٨٧م). الكشف الخيث عن رمي بوضع الحديث. ط١. الحق: صبحي السامرائي. بيروت: عالم الكتب، مكتبة النهضة العربية.
- الشاشي الهيثم بن كلبي. (١٤١٠هـ). مسنن الشاشي. ط١. تحقيق: محفوظ الرحمن زين الله. المدينة المنورة: مكتبة العلوم والحكم.
- الطبرى أبو جعفر محمد بن جرير. (١٤٢٠هـ / ٢٠٠٠م). ط١. جامع البيان في تأويل القرآن المعروف بتفسير الطبرى. تحقيق: أحمد محمد شاكر. بيروت: مؤسسة الرسالة.
- الطحاوى أبو جعفر أحمد بن محمد. (١٤١٥هـ / ١٩٩٤م). شرح مشكل الآثار. ط١. تحقيق:

شعيب الأرنؤوط. بيروت: مؤسسة الرسالة.

العجلی أَحْمَدُ بْنُ عَبْدِ اللَّهِ (١٤٠٥هـ / ١٩٨٥م). معرفة الثقات. ط١. تحقيق: عبد العليم عبد العظيم البستوي. المدينة المنورة: مكتبة الدار.

مغلطای علاء الدين بن قلیج. (٢٠٠١هـ / ١٤٤٢م). إكمال تذکیر الکمال فی أسماء الرجال. ط١.
تحقيق: أبو عبد الرحمن عادل بن محمد، أبو محمد أسامة بن إبراهيم. القاهرة: الفاروق الحديثة
للطباعة والنشر.

www.al-mawrid.org
www.javedahmadghamidi.com





ڈاکٹر محمد عمار خان ناصر

قرآن مجید میں اختلاط مردوزن کے احکام

مختلف تعبیرات کی تفہیم اور تجزیہ

(۱)

مردوزن کے اختلاط کے ضمن میں ایک اہم سوال یہ ہے کہ اسلامی شریعت میں اس کے جو حدود و آداب بیان کیے گئے ہیں، کیا ان کی رو سے یہ لازم ہے کہ خواتین، غیر محروم مردوں سے حجاب میں رہیں، یعنی کھلے چہرے کے ساتھ ان کے سامنے نہ آئیں؟ قرآن مجید میں جو بدایات اس سوال سے براہ راست متعلق ہیں، ان میں سے ایک سورہ نور میں اور دو بدایات سورہ احزاب میں آئی ہیں۔

سورہ نور میں ارشاد فرمایا گیا ہے:

”(اے پیغمبر)، اہل ایمان مردوں کو بدایت کرو
کہ اپنی نگاہیں نیچی رکھیں اور اپنی شرم گاہوں کی
حافظت کریں۔ یہ ان کے لیے زیادہ پاکیزہ طریقہ
ہے۔ بے شک، جو کچھ وہ کرتے ہیں، اللہ اُس سے
خوب واقف ہے۔ اور اہل ایمان عورتوں کو بدایت کرو
کہ وہ بھی اپنی نگاہیں نیچی رکھیں اور اپنی شرم گاہوں

قُلْ لِلّمُؤْمِنِينَ يَعْصُوا مِنْ أَبْصَارِهِمْ
وَيَحْفَظُوا فُرُوجَهُمْ ذَلِكَ أَزْكِنِي لَهُمْ
إِنَّ اللَّهَ خَيْرٌ بِمَا يَصْنَعُونَ。 وَقُلْ
لِلّمُؤْمِنَاتِ يَعْصُضْنَ مِنْ أَبْصَارِهِنَّ
وَيَحْفَظْنَ فُرُوجَهُنَّ وَلَا يُبَدِّلْنَ زِينَتَهُنَّ
إِلَّا مَا ظَهَرَ مِنْهَا وَلَيُضَرِّبَنَّ بِخُمُرِهِنَّ

علیٰ جیوبہنَّ (۲۲: ۳۰-۳۱)

کی حفاظت کریں اور اپنی زینت ظاہر نہ کریں،
سوائے اس زینت کے جو کھلی ہوتی ہے اور اپنی
اوڑھنیاں اپنے گریبانوں پر ڈال کر رکھیں۔“

دوسری ہدایت سورہ احزاب (۳۳) کی آیت ۵۳ میں بیان ہوئی ہے:

يَا أُيُّهَا الَّذِينَ آمَنُوا لَا تَدْخُلُوا بُيُوتَ
الَّتِي إِلَّا أَنْ يُؤْذَنَ لَكُمْ إِلَى طَعَامٍ
غَيْرَ نِطَرِينَ إِنَّهُ وَلَكِنْ إِذَا دُعِيْتُمْ
فَادْخُلُوا فَإِذَا طَعَمْتُمْ فَانْتَشِرُوا وَلَا
مُسْتَأْنِسِينَ لِحَدِيْثٍ إِنَّ ذِلِّكُمْ كَانَ
يُؤْذِنِي اللَّهِي قَيْسَتْجِي مِنْكُمْ وَاللَّهُ لَا
يَسْتَحِي مِنَ الْحَقِّ وَإِذَا سَأَلْتُشُوْهَنَّ مَتَاعًا
فَسَعَلُوهُنَّ مِنْ وَرَاءِ حِجَابٍ ذِلِّكُمْ
أَطْهَرُ لِفْلُوْبِكُمْ وَقُوْبِهِنَّ وَمَا كَانَ
لَكُمْ أَنْ تُؤْذِنُوا رَسُولُ اللَّهِ وَلَا أَنْ
تُنْكِحُوا أَزْوَاجَهُ مِنْ بَعْدِهِ أَبَدًا إِنَّ
ذِلِّكُمْ كَانَ عِنْدَ اللَّهِ عَظِيمًا.

”ایمان والو، تم نبی کے گھروں میں مت جایا
کرو، الایہ کہ تم کو کسی کھانے پر آنے کی اجازت
دی جائے۔ اس طرح کہ اُس کی تیاری کے منتظر نہ
رہو، بلکہ جب تم کو بلا یا جائے تو داخل ہو، پھر جب
کھانا کھالو تو منتشر ہو جاؤ اور باتوں میں لگے ہوئے
بیٹھنے رہو۔ اس سے پیغمبر کو اذیت ہوتی ہے، مگر
وہ تمہارا الحاظ کرتے ہیں اور اللہ حق بات کہنے میں
کسی کا لحاظ نہیں کرتا۔ اور تمھیں جب نبی کی
بیویوں سے کوئی چیز مانگی ہو تو پردے کے چیچے
سے مانگو۔ یہ تمہارے دلوں کے لیے بھی زیادہ
پاکیزہ طریقہ ہے اور ان کے دلوں کے لیے بھی۔
تمہارے لیے جائز نہیں کہ تم اللہ کے رسول کو
تکلیف پہنچاؤ اور نہ یہ جائز ہے کہ اُس کے بعد تم
اُس کی بیویوں سے کبھی نکاح کرو۔ اللہ کے نزدیک
یہ بڑی سکین بات ہے۔“

تیسرا ہدایت سورہ احزاب (۳۳) کی آیت ۵۹ میں دی گئی ہے:

”اے نبی، تم اپنی بیویوں اور اپنی بیٹیوں اور
سب مسلمانوں کی عورتوں کو ہدایت کر دو کہ (باہر
نکتے وقت) اپنی چادریں اپنے اوپر ڈال لیا کریں۔

يَا أُيُّهَا النَّبِيُّ فُلْ لِأَرْوَاجِكَ وَبَنِتِكَ
وَنَسَاءَ الْمُؤْمِنِينَ يُدْنِيَنَ عَلَيْهِنَّ مِنْ
جَلَالِبِهِنَّ ذِلِّكَ آدَنَ أَنْ يُعْرَفُنَ فَلَا

بُوْدَيْنٌ وَكَانَ اللَّهُ عَفُورًا رَّحِيمًا.

اس سے اس کا زیادہ امکان ہے کہ ان کی شاخت ہو

جائے اور پھر ان کو ستایا نہ جائے۔ اور اللہ بخشنے والا

ہے، اُس کی شفقت ابدی ہے۔“

ان میں سے سورہ نور کی آیت میں خواتین کو اپنی وہ نزینت کھلی رکھنے کی اجازت دی گئی ہے جو ظاہر ہوتی ہے۔ صحابہ و تابعین کے متعدد تفسیری آثار میں اس کا مصدقاق چہرے اور ہاتھ پاؤں جیسے اعضا کو اور ان پر کی گئی زیبائش کو قرار دیا گیا ہے۔ یوں یہ آیت ان اعضا کو کھلارکھنے کی اجازت بیان کر رہی ہے۔ اس کے برعکس سورہ احزاب کی دونوں ہدایات کا مفاد یہ سامنے آتا ہے کہ غیر محرم مردوں اور خواتین کے مابین حجاب ہونا چاہیے اور خواتین کو گھر سے باہر نکلتے ہوئے ایک بڑی چادر اپنے جسم پر ڈال لینی چاہیے، جس کی صورت بعض تفسیری آثار میں یہ بیان کی گئی ہے کہ سر کے اوپر سے چادر کو چہرے پر اس طرح لٹکا لیا جائے کہ چہرے کا بیش تر حصہ چھپ جائے۔

اب اگر سورہ نور کی آیت کو مذکورہ تفسیر کے مطابق حکم کو بنیادی مأخذ مانا جائے تو چہرے کے پردے کو شرعاً لازم قرار نہیں دیا جاسکتا، جب کہ سورہ احزاب کی ہدایات کو بنیادی مأخذ سمجھا جائے تو حجاب لازم قرار پاتا ہے۔ یوں قرآن مجید کی ان ہدایات کا مفہوم اور ان کا باہمی ربط و تعلق متعین کرنے کا سوال سامنے آتا ہے۔ فطری طور پر اس ضمن میں اہل علم میں اختلاف پایا جاتا ہے اور مختلف اہل علم نے ان نصوص کی تعبیر و تشریح سے چہرے کے پردے کے لازم ہونے یانہ ہونے کے حوالے سے مختلف نتائج اخذ کیے ہیں۔

ان تعبیری اختلافات کے علاوہ اس بحث میں دو متعارض عقلی و فقہی قیاسات بھی بہت اہمیت رکھتے ہیں: ایک قیاس یہ ہے کہ شریعت کا مقصود جنسی کشش سے پیدا ہونے والے فتنے کی روک تھام ہے اور چہرہ چونکہ عورت کی خوب صورتی اور کشش کا سب سے نمایاں مظہر ہے، اس لیے اس کو غیر محرم مردوں سے چھپا کر رکھنا فتنے کے سداب کے لیے ضروری ہونا چاہیے۔ اس کے مقابلے میں دوسرا قیاس یہ ہے کہ مرد وزن کا اختلاف ایک عملی معاشرتی ضرورت ہے اور تعارف، گفتگو یا روزمرہ کے لین دین کے لیے چہرے یا ہاتھ پاؤں کو کھلا رکھنا خواتین کے لیے ناگزیر ہے، اس لیے خواتین کو اس کا پابند بنانا مشقت اور حرجن کا موجب اور شریعت کے عمومی مزاج کے خلاف ہے۔

ان متعارض قیاسات کی روشنی میں مختلف اہل علم مذکورہ نصوص کا مفہوم اور باہمی تعلق مختلف طریقوں

سے متعین کرتے ہیں۔ زیر نظر تحریر میں ہم ان مختلف زاویہ ہائے نگاہ اور ان کے پیش کردہ استدلالات کا ایک تقاضی و تو ضمیح مطالعہ پیش کریں گے۔

وجوب حجاب کے قائلین کا موقف اور استدلال

جیسا کہ واضح کیا گیا، اہل علم کے ایک گروہ کے نزدیک غیر محروم مردوں اور خواتین کے میل جوں کے ضمن میں شریعت کا نیادی حکم وہ ہے جو سورہ احزاب کی آیات میں بیان کیا گیا ہے۔ یہ اہل علم ان آیات کی دلالت کو زیادہ واضح اور فیصلہ کن قرار دیتے ہیں اور ان کی روشنی میں سورہ نور کی ہدایت کی بھی ایسی تشریع کرتے ہیں جو غیر محروم مردوں سے حجاب کی ہدایت کے ساتھ ہم آہنگ ہو۔

آیت حجاب اور آیت جلباب سے استدلال

آیت حجاب میں امہات المومنین سے کوئی چیز مانگنے یا کوئی بات پوچھنے کے لیے یہ پابندی عائد کی گئی ہے کہ ایسا آمنے سامنے نہ ہو، بلکہ پر دے کے پیچھے سے ضروری گفتلو یا معااملہ کیا جائے۔ اس سے خواتین کے متعلق ایک عمومی ہدایت اخذ کرنے کا رجحان ماضی کے بعض مشرین، مثلاً قاضی ابو بکر ابن العربي اور امام قرطبی کے ہاں بھی دلکھائی دیتا ہے (اگرچہ سورہ نور کے تحت یہ دونوں اہل علم، جیسا کہ آئینہ چل کروضاحت کی جائے گی، اس سے مختلف بات کہتے ہیں)۔ چنانچہ ابن العربي لکھتے ہیں:

”یہ اس بات پر دلیل ہے کہ اللہ تعالیٰ نے کوئی ضرورت پیش آنے پر یا کسی مسئلے میں ان کی رائے لینے کے لیے پر دے کے پیچھے رہتے ہوئے خواتین سے کوئی بات پوچھنے کی اجازت دی ہے۔ عورت کا پورا جسم اور اس کی آواز پوشیدہ ہونی چاہیے اور اس کے لیے جسم کو کھولنا جائز نہیں، سو اس کے کوئی ضرورت پیش آجائے، جیسا کہ عورت کے متعلق گواہی دینی ہو یا اس کے جسم میں کوئی پیاری ہو یا عورت کے سامنے پیش آنے والے کسی واقعے

(احکام القرآن ۲۱۶/۳)

کے متعلق اس سے استفسار کرنا ہو۔“

امام قرطبی نے بھی کچھ اضافے کے ساتھ اس عبارت کو نقل کیا ہے۔ لکھتے ہیں:

”یہ آیت اس بات کی دلیل ہے کہ اللہ تعالیٰ نے
کوئی ضرورت پیش آنے پر یا کسی مسئلے میں ان کی
رائے لینے کے لیے پردوے کے پیچھے رہتے ہوئے
امہات المومنین سے کوئی بات پوچھنے کی اجازت
دی ہے۔ علت کی رو سے اس حکم میں باقی تمام
عورتیں بھی داخل ہیں۔ نیز جیسا کہ گزر چکا، شریعت
کے اصولوں کا مقتضیاً بھی یہی ہے کہ عورت کا پورا
جسم اور اس کی آواز پوشیدہ ہونی چاہیے۔ چنانچہ
عورت کے جسم کو کھونا جائز نہیں، سو اس کے
کہ کوئی ضرورت ہو، جیسا کہ عورت کے متعلق
(الجامع لاحکام القرآن ۱/۲۰۸)

گواہی دینی ہو یا اس کے جسم میں کوئی بیماری ہو یا
عورت کے سامنے پیش آنے والے کسی واقعہ کے
متعلق اس سے استفسار کرنا ہو۔“

زیر بحث آیت سے مسلمان خواتین کے لیے حجاب کے واجب ہونے کے موقف کی زیادہ نمایاں اور
پر زور ترجمانی، دراصل دور جدید کے اہل علم کے ہاں ملتی ہے۔ ان کا نقطہ نظر یہ ہے کہ یہ ہدایت اگرچہ بہ ظاہر
ازواج مطہرات کے حوالے سے دی گئی ہے، لیکن اس کی علت یہ بتائی گئی ہے کہ گفتگو کرنے والوں اور
امہات المومنین، دونوں کے دل پاک رہیں۔ چونکہ قبلی پاکیزگی کا اہتمام سبھی مردوں اور عورتوں سے مطلوب
ہے، اس لیے اس سے یہ استدلال بالکل معقول ہے کہ سبھی خواتین کو غیر محروم مردوں سے حجاب کا اہتمام
کرنا چاہیے۔

مولانا امین احسن اصلاحی اس کی وضاحت میں لکھتے ہیں:

”اس آیت سے یہ بات بالکل واضح ہے کہ عورتوں اور مردوں کا آزادانہ اختلاط، ان کا ایک مجلس میں بیٹھے

کر خوش گپیاں کرنا، دعوتوں میں باہم مل جل کر کھانا پینا، تفریحات میں ایک ساتھ شریک ہونا اسلام کی تہذیب نہیں ہے۔ یہ آیت بھی اگرچہ ظاہر الفاظ کے لحاظ سے پیغمبر صلی اللہ علیہ وسلم کی ازواج سے متعلق معلوم ہوتی ہے، لیکن اس میں جو بدایات دی گئی ہیں، وہ ان ہی سے متعلق نہیں ہیں، بلکہ آگے چل کر آپ دیکھیں گے کہ بعض یہی بدایات خود قرآن مجید کے اندر پوری اسلامی سوسائٹی کے لیے نازل ہوئی ہیں۔“

(اسلامی معاشرے میں عورت کا مقام) ۱۰۲

ایک دوسرے مقام پر مولانا اس سوال کا جواب بھی دیتے ہیں کہ یہاں اس بدایت میں خاص طور پر امہات المومنین کو کیوں مخاطب بنایا گیا ہے۔ مولانا لکھتے ہیں:

”خطاب میں نبی صلی اللہ علیہ وسلم کی بیویوں کو خاص طور پر پیش نظر کرنے کی ایک وجہ تو یہ ہے کہ شروع شروع میں معاشرتی اصلاح کا یہ مشکل قدم آں حضور صلی اللہ علیہ وسلم کے گھروں ہی سے اٹھایا گیا۔ دوسری وجہ یہ ہے کہ تمام امت کی خواتین کے لیے نمونہ ہونے کی وجہ سے نبی صلی اللہ علیہ وسلم کی ازواج اور آپ کے اہل بیت پر ان بدایات و احکام کی ذمہ داری زیادہ قوت اور شدت کے ساتھ عائد ہوتی تھی۔“

(قرآن میں پردوے کے احکام ۷)

ان اہل علم کے نقطہ نظر سے آیت حجاب میں اگر خصوص کا کوئی احتمال ہو سکتا ہے تو وہ آیت جلباب سے ختم ہو جاتا ہے، کیونکہ یہاں نبی صلی اللہ علیہ وسلم کی ازواج کے ساتھ ساتھ تصریحًا آپ کی بیٹیوں اور مسلمانوں کی خواتین کو بدایت کی گئی ہے کہ وہ ایک بڑی چادر اپنے جسم پر ڈال لیا کریں تاکہ ان کے انداز لباس سے ان کے کردار کی شاخت ہو جائے اور اباش لوگ انھیں افیت پہنچانے کی جسارت نہ کر سکیں۔

اس آیت کی تفسیر میں صحابہ و تابعین کے آثار میں ادناء جلباب کی ایک صورت یہ نقل ہوئی ہے کہ پورے چہرے کو چادر میں چھپا کر صرف ایک آنکھ کو دیکھنے کے لیے نگار کھا جائے۔ دوسری صورت یہ ہے کہ چادر کو پیشانی پر باندھ کر ناک پر ڈال دیا جائے، جس سے آنکھیں تو تنگی رہیں، لیکن چہرے کا زیادہ تر حصہ چھپ جائے۔ یہ دونوں صورتیں عبد اللہ بن عباس رضی اللہ عنہما سے منقول ہیں۔ حسن بصری سے اس کا طریقہ یہ منقول ہے کہ چادر سے آدھے چہرے کو چھپا لیا جائے (قرطبی، الجامع لاحکام القرآن ۷/۲۳۰)۔ وجود حجاب کے قائل اہل علم ادناء جلباب کی پہلی صورت کو مطلوب اور آیت کی مراد تصور کرتے اور اس کی روشنی میں چہرے کو چھپا کر کھنے کو خواتین پر واجب قرار دیتے ہیں۔

آیت حجابت سے متعلق اگر ان اہل علم کے سامنے یہ سوال تھا کہ اس میں خاص طور پر امہات المونین کا ذکر کیوں کیا گیا ہے؟ تو آیت جلباب سے متعلق یہ سوال ہے کہ یہاں سیاق و سابق میں متفقین کی فتنہ پر دعا ذی اور شر انگیزی کی ایک مخصوص صورت حال کا ذکر ہے، جس سے یہ امکان پیدا ہوا جاتا ہے کہ اسے ایک عمومی حکم کے بجائے مخصوص حالات میں تجویز کی گئی ایک خفیتی تدبیر تصور کیا جائے۔ مولانا امین الحسن اصلاحی اس اشکال کا ذرا لذت کرتے ہوئے فرماتے ہیں:

”اس ٹکڑے سے کسی کو یہ غلط فہمی نہ ہو کہ یہ ایک وقت تدبیر تھی جو اشرار کے شر سے مسلمان خواتین کو محفوظ رکھنے کے لیے اختیار کی گئی اور اب اس کی ضرورت باقی نہیں رہی۔ اول تو احکام جتنے بھی نازل ہوئے ہیں، سب حرکات کے تحت ہی نازل ہوئے ہیں، لیکن اس کے معنی یہ نہیں ہیں کہ وہ حرکات نہ ہوں تو وہ احکام کا لعدم ہو جائیں۔ دوسرے یہ کہ جن حالات میں یہ حکم دیا گیا تھا، کیا کوئی ذمی ہوش یہ دعویٰ کر سکتا ہے کہ اس زمانے میں حالات کل کی نسبت ہزار درجہ زیادہ خراب ہیں، البتہ حیا اور عفت کے وہ تصورات معدوم ہو گئے جن کی تعلیم قرآن نے دی تھی۔“ (تدبر قرآن ۲۰۶/۲)

سورہ نور کی ہدایت کی توجیہ

سورہ نور کی ذکر کورہ آیت میں ’وَلَا يُبَدِّلُنَّ زِينَتَهُنَّ إِلَّا مَا ظَهَرَ‘ کے الفاظ کلیدی ہیں۔ ان کی تشریح میں مفسرین صحابہ سے دو آراء نقشہ ہوئی ہیں:

عبداللہ ابن مسعود رضی اللہ عنہ یہاں زینت کو آرائش و زیبائش کے مفہوم میں لیتے ہیں اور ”إِلَّا مَا ظَهَرَ“ کا مصدق ان کی راءے میں عورت کا لباس ہے۔ گویا آیت کا مدعایہ ہے کہ خواتین نے جو آرائش و زیبائش فطری طور پر کی ہو، وہ غیر محروم کے سامنے ظاہر نہیں کرنی چاہیے، البتہ انھیں اپنا ظاہری لباس چھپانے کی ضرورت نہیں۔

دوسری تشریح عبد اللہ ابن عباس، سیدہ عائشہ، عبد اللہ بن عمر، قاتاہ اور سعید بن جبیر رضی اللہ عنہم وغیرہ سے مردی ہے اور اس کی رو سے ”ما ظهر میتها“ صرف لباس تک محدود نہیں، بلکہ وہ زیبائش بھی اس کے مدلول میں داخل ہے جو عورت نے اپنے ظاہری اعضا پر کی ہو، مثلاً آنکھ کا سرمه، رخسار پر لگایا گیا غازہ، انگلی میں پہنی ہوئی انکوٹھی، کلائی پر پہننے ہوئے کلگن اور ہاتھ پر لگی ہوئی منہدی وغیرہ (تفسیر الطبری ۷/۲۵۲-۲۶۱)۔ ان میں سے پہلی تشریح کی رو سے زیر بحث جملے کا چہرے کے پردے سے براہ راست کوئی تعلق نہیں بنتا۔

کیونکہ آیت سرے سے جسمانی اعضا سے تعریض ہی نہیں کرتی۔ یوں پردے سے متعلق شریعت کی مشاجانے کے لیے دیگر نصوص، یعنی سورہ احزاب کی طرف رجوع ناگزیر ہے اور انھی کی روشنی میں زیر بحث بدایت کا مفہوم متعین کرنا ضروری ہے۔ اس کے مقابلے میں دوسری تفسیر کے مطابق یہ آیت تصریحًا چہرے کے پردے کا حکم واضح کرتی ہے، کیونکہ ہاتھ اور چہرے پر کی گئی زینت اگرچہ پانے کا حکم نہیں ہے تو بدیہی طور پر ہاتھ اور چہرے کو بھی چھپانا لازم نہیں۔ چنانچہ بعض تفسیری آئنار میں اسی کو یوں بیان کیا گیا ہے کہ ”ما ظهرَ منها“ سے مراد چہرہ، ہاتھ، کلائیں اور پاؤں ہیں (تفسیر الطبری ۲۶۱/۱)۔

جو اہل علم خواتین کے لیے چہرے اور ہاتھ پاؤں کو کھلا رکھنے کے جواز کے قائل نہیں، وہ بدیہی طور پر مذکورہ آیت کی پہلی تفسیر کو قبول کرتے ہیں، کیونکہ اس صورت میں یہ آیت مسئلہ جواب سے برادرست متعلق نہیں رہتی۔ ان کا استدلال یہ ہے کہ عربی زبان میں ”زینت“ کا لفظ خلقی خوب صورتی کے لیے نہیں، بلکہ زیبائیش کے لیے بولا جاتا ہے، اور اس کا مصداق چہرے اور ہاتھوں کی خوب صورتی نہیں، بلکہ خوب صورت کپڑے اور زیورات وغیرہ ہی ہو سکتے ہیں۔ چنانچہ یہاں جس زینت کو کھلا رکھنے کی رخصت دی گئی ہے، اس سے مراد عورت کے جسمانی اعضا، یعنی ہاتھ اور چہرہ وغیرہ نہیں، بلکہ وہ زیبائیش ہے جو خواتین زیور اور لباس وغیرہ کی صورت میں اختیار کرتی ہیں۔ یوں خلقی زینت، یعنی چہرے اور ہاتھ پاؤں کو برادرست ”ما ظهرَ منها“ کا مصداق قرار دینے کی نیاز باتی نہیں رہتی۔

جہاں تک اس سوال کا تعلق ہے کہ زینت کے مفہوم میں چاہے جسمانی اعضا برادرست داخل نہ ہوں، لیکن چونکہ چہرے اور ہاتھوں پر کی گئی زینت بہر حال ظاہری زینت کا مصداق ہے، اس لیے بالواسطہ چہرے اور ہاتھ پاؤں کو کھلا رکھنے کی اجازت اس آیت سے واضح ہوتی ہے تو اس کا جواب ان حضرات کے نزدیک یہ ہے کہ چونکہ ان بدایات کا مقصد فتنہ کے اسباب و ذرائع کی روک تھام ہے، اس لیے حکم کی علت کی رعایت سے **إلا ما ظهرَ** سے مراد ایسی زینت لینا ضروری ہے جس کے اظہار کے ساتھ عورت کے جسم کے کسی حصے کا نمایاں ہونا وابستہ نہ ہو۔

ابن الجوزی نے اس استدلال کو یوں واضح کیا ہے:

”امام احمد نے اس کی تصریح کی ہے اور فرمایا ہے
قدْ نَصَّ عَلَيْهِ أَحْمَدُ، فَقَالَ: الْزِينَةُ
الظَّاهِرَةُ: الْتِيَابُ، وَكُلُّ شَيْءٍ مِنْهَا عَوْرَةٌ“

اس کے علاوہ عورت کے جسم کا ہر حصہ، بیباں تک کہ ناخن بھی پوشیدہ ہونا چاہیے۔ اس سے یہ بھی معلوم ہوتا ہے کہ کسی عذر کے بغیر اجنبی عورتوں کے جسم کے کسی حصے کی طرف دیکھنا حرام ہے۔ اگر کوئی عذر ہو، مثلاً آدمی کسی عورت سے شادی کرنا چاہتا ہو یا اس کے متعلق گواہی دینے کی ضرورت ہو تو دونوں صورتوں میں وہ صرف اس کے چہرے کو دیکھ سکتا ہے۔ عذر کے بغیر عورت کی طرف دیکھنا جائز نہیں، چاہے شہوت کی حالت میں ہو یا اس کے بغیر۔ اس میں عورت کے چہرہ، ہاتھ اور جسم کے باقی اعضا کا حکم ایک ہی ہے۔“

”میرے نزدیک ان دونوں میں سے زیادہ درست تشریح ابن مسعود رضی اللہ عنہ کی تشریح ہے کہ ظاہری زینت سے مراد وہ زینت ہے جس کی طرف دیکھنے کے لیے غیر محروم عورت کے جسم کے کسی حصے کی طرف دیکھنے کی ضرورت پیش نہ آئے۔ ہم نے اس کو زیادہ درست اس لیے قرار دیا کہ یہی محتاط ترین بات ہے، اسی سے فتنے کے اسباب سے زیادہ دور رہا جاسکتا ہے اور یہی مردوں اور عورتوں کے دلوں کے لیے زیادہ پاکیزگی کا موجب ہے۔ یہ بات پوشیدہ نہیں کہ عورت کا چہرہ ہی اس کی خوب صورتی کا اصل مظہر ہے اور

حَتَّى الظُّفْرُ، وَيُفِيدُ هَذَا تَحْرِيمَ النَّظَرِ إِلَى شَيْءٍ مِّنَ الْأَجْنِبِيَّاتِ لِغَيْرِ عَذْرٍ فَإِنْ كَانَ لِعَذْرٍ مُّثْلَ أَنْ يَرِيدَ أَنْ يَتَزَوَّجَهَا أَوْ يَشَهِدَ عَلَيْهَا فَإِنَّهُ يَنْظَرُ فِي الْحَالِيْنِ إِلَى وَجْهِهَا خَاصَّةً فَإِمَّا النَّظَرُ إِلَيْهَا لِغَيْرِ عَذْرٍ فَلَا يَحْوِزُ لَا لِشَهْوَةٍ وَلَا لِغَيْرِهَا وَسَوَاءٌ فِي ذَالِكَ الْوَجْهِ وَالْكَفَانِ وَغَيْرِهِمَا مِّنَ الْبَدْنِ۔ (زاد المسير ۳۲-۳۱/۶)

علامہ شفیقی لکھتے ہیں:

أَطْهَرُ الْقَوْلَيْنِ الْمَدْكُورَيْنِ عِنْدِي قَوْلُ ابْنِ مَسْعُودٍ - رَضِيَ اللَّهُ عَنْهُ - أَنَّ الرِّيَّةَ الظَّاهِرَةَ هِيَ مَا لَا يَسْتَلِزُمُ الْنَّظَرُ إِلَيْهَا رُؤْيَا شَيْءٍ مِّنْ بَدْنِ الْمَرْأَةِ الْأَجْنِبِيَّةِ، وَإِنَّمَا قُلْنَا: إِنَّ هَذَا الْقَوْلُ هُوَ الْأَظْهَرُ؛ لِأَنَّهُ هُوَ أَحْوَطُ الْأَقْوَالِ، وَأَبْعَدُهَا عَنْ أَسْبَابِ الْفِتْنَةِ، وَأَطْهَرُهَا لِقُلُوبِ الرِّجَالِ وَالْمَسَاوِ، وَلَا يَخْفَى أَنَّ وَجْهَ الْمَرْأَةِ هُوَ أَصْلُ جَمَالِهَا وَرُؤْيَا تِهِ منْ أَعْظَمِ أَسْبَابِ الْإِفْتِنَاتِ بِهَا؛ كَمَا هُوَ مَعْلُومٌ وَالْجَارِي

عَلَى قَوَاعِدِ الشَّرْعِ الْكَرِيمِ، هُوَ تَمَامُ
الْمُحَافَظَةِ، وَالإِبْتِاعَدُ مِنَ الْوُقُوعِ فِيمَا
لَا يَنْبَغِي. (اضواء البيان ٢٢٣/٦)

چہرے کو دیکھنا، عورت پر فریقٹی کے نمایاں ترین اسباب میں سے ہے، جیسا کہ معلوم ہے۔ شریعت مطہرہ کے قواعد کا تقاضا یہ ہے کہ اس ضمن میں کامل احتیاط اختیار کی جائے اور ناجائز امور میں بمتلا ہونے سے بالکل دور رہا جائے۔“

متاخرین احتجاف میں سے قاضی شاء اللہ مظہری اور درود جدید کے حنفی اہل علم میں سے علامہ صابوی نے بھی حکم کے مقصد اور علت کے پہلو سے آیت کی اسی تفسیر کو راجح قرار دیا ہے (تفسیر المظہری ۸/۲۷۳۔ روائیں البيان ۱۵۶-۱۵۷)۔

اس موقف کی تائید میں ان میں سے بعض اہل علم یہ نکتہ بھی شامل کرتے ہیں کہ **إِلَّا مَا ظَهَرَ**، کی تعبیر کسی زینت کے ناگزیر طور پر کھلا ہونے پر دلالت کرتی ہے، یعنی ایسی زینت جسے چھپانے کا اہتمام ناممکن یا شدید حرج اور مشقت کا موجب ہو۔ اس لحاظ سے بھی اس کا مصدق لباس کی زینت ہی ہو سکتی ہے جسے چھپایا نہیں جا سکتا۔ اسی طرح ایسے اظہار زینت کو بھی اس کا مصدق مانا جا سکتا ہے جو بلا ارادہ اور اضطراری ہو۔ گویا مراد یہ ہے کہ جان بوجھ کر تو زینت ظاہر کرنے کی اجازت نہیں، لیکن جو زینت اٹھتے بیٹھتے اور حرکت کرتے ہوئے از خود ظاہر ہو جائے، اس پر مواخذہ نہیں۔

ممتاز سلفی عالم علامہ ابن عثیمین فرماتے ہیں:

وَعَلَى هَذَا يَكُونُ الْإِسْتِنَاءُ عَائِدًا
عَلَى مَا يَبْدُو مِنَ الشَّيْبِ الَّذِي لَا بد
مِنْ ظَهُورِهِ؛ وَذَلِكَ لِأَنَّهَا لَوْ حَرِّمَ
عَلَيْهَا حَقُّ الشَّيْبِ الَّتِي تَبْدُو وَلَا
بَدْ مِنْ ظَهُورِهَا لَوْجَبَ عَلَيْهَا أَنْ
تَبْقَى فِي الْبَيْتِ؛ إِذَا لَا يَمْكُنْ تَطْبِيقَ
هَذَا الْأَمْرِ إِلَّا بِذَلِكَ وَهَذَا أَمْرٌ لَمْ
يَكُلِّفَ اللَّهُ بِهِ. إِذْنَ تَبَيَّنَ أَنَّ الرَّاجِحَ

”اس شریعت کے مطابق استثنہ کا تعلق عورت کے کپڑوں سے ہے، جن کا ظاہر ہونا ناگزیر ہے، کیونکہ اگر کپڑوں کو ظاہر کرنا بھی حرام قرار دیا جاتا، جن کے ظاہر ہوئے بغیر کوئی چادہ نہیں تو پھر اس کا لازمی تقاضا یہ ہوتا کہ عورت بس گھر کے اندر رہے، کیونکہ اس حکم پر اس کے بغیر عمل ممکن نہیں، لیکن یہ پابندی اللہ تعالیٰ نے عائد نہیں کی۔ اس بحث سے یہ واضح ہو گیا کہ **إِلَّا مَا ظَهَرَ** کے

مصدق کے متعلق راجح بات یہی ہے کہ اس سے مراد لباس کا ظاہری حصہ ہے، جس کی مثال ابن مسعود رضی اللہ عنہ نے دی ہے، مثلاً جلباب، چادر، عبا یہ وغیرہ، یعنی اُسی چیزیں جن کا ظاہر ہونا تاگزیر ہے اور اس کے بغیر کوئی چارہ نہیں تو وہ مباح ہیں۔“

فی قوله: ﴿إِلَّا مَا ظَهَرَ﴾ ما ظهر من اللباس يعني مثل ما مثل به ابن مسعود رضي الله عنه الجلباب والرداء والعباءة وما أشبهه يعني الشيء الذي لا بد من ظهوره وظهوره ضروري فهو مباح. (تفصیر ابن عثیمین، سورۃ نور ۱۶)

مولانا امین الحسن اصلاحی نے بھی اس تعبیر کا مفہوم ”ناگزیر طور پر ظاہر ہو“ کے الفاظ سے بیان کیا ہے، جب کہ مولانا مودودی نے ان دونوں نکتوں کو جمع کرتے ہوئے آیت کا مدعایوں واضح کیا ہے:

”صاف مطلب یہ معلوم ہوتا ہے کہ عورتوں کو خود اس کا اظہار اور اس کی نمائش نہ کرنی چاہیے، البتہ جو آپ سے آپ ظاہر ہو جائے (جیسے چادر کا ہوا سے اڑ جانا اور کسی زینت کا کھل جانا) یا جو آپ سے آپ ظاہر ہو (جیسے وہ چادر جو اپر سے اوڑھی جاتی ہے، کیونکہ بہر حال اس کا چھپانا تو ممکن نہیں ہے اور عورت کے جسم پر ہونے کی وجہ سے بہر حال وہ بھی اپنے اندر ایک کشش رکھتی ہے)، اس پر خدا کی طرف سے کوئی مواخذه نہیں ہے۔ بھی مطلب اس آیت کا حضرت عبد اللہ بن مسعود، حسن بصری، ابن سیرین اور ابراہیم نجاشی نے بیان کیا ہے۔ اس کے برعکس بعض مفسرین نے ’ما ظهر منها‘ کا مطلب لیا ہے ’ما یظهره الانسان علی العادة الجارية‘ (جسے عادۃً انسان ظاہر کرتا ہے)، اور پھر وہ اس میں منہ اور ہاتھوں کو ان کی تمام آرائشوں سمیت شامل کر دیتے ہیں۔ یعنی ان کے نزدیک یہ جائز ہے کہ عورت اپنے منہ کو مسی اور سرمے اور سرخی پاؤڑ سے اور اپنے ہاتھوں کو انکو ٹھی چھلے اور چوڑیوں اور لگن وغیرہ سے آرستہ کر کے لوگوں کے سامنے کھولے پھرے۔ یہ مطلب ابن عباس اور ان کے شاگروں سے مروی ہے اور فقہاء حنفیہ کے ایک اچھے خاصے گروہ نے اسے قبول کیا ہے (احکام القرآن جصاص جلد ۳ ص ۳۸۸-۳۸۹) لیکن ہم یہ سمجھنے سے بالکل قاصر ہیں کہ ’ما ظهر‘ کے معنی ’ما یظهر‘، عربی زبان کے کس قاعدے سے ہو سکتے ہیں۔ ”ظاہر ہونے“ اور ”ظاہر کرنے“ میں کھلا ہوا فرق ہے اور ہم دیکھتے ہیں کہ قرآن صریح طور پر ”ظاہر کرنے“ سے روک کر ”ظاہر ہونے“ کے معاملے میں رخصت دے رہا ہے۔“ (تفہیم القرآن ۳/۳۸۵)

ذکورہ توجیہ کا حاصل یہ ہے کہ زیر بحث آیت میں چہرے اور ہاتھ پاؤں کو ارادتاً کھلا رکھنے پر سرے سے

کوئی دلالت نہیں پائی جاتی۔

اس تشریح پر ایک سوال پیدا ہوتا ہے، جس سے عموماً اس نقطہ نظر کے قائمین تعریض نہیں کرتے، تاہم علامہ ابن عثیمین نے اس کو محسوس کرتے ہوئے اس کا جواب دیا ہے۔ سوال یہ ہے کہ قرآن مجید نے یہاں سریرہ اور ہنر کھنے اور اسی اور ہنر سے سینے کے گریبان کو ڈھانکنے کی ہدایت دی ہے، لیکن درمیان میں چہرے کا ذکر نہیں کیا، اگر چہرے کو چھپانا بھی مطلوب تھا تو اس کی تصریح کیوں نہیں کی گئی اور کیا یہ اس بات کی دلیل نہیں کہ چہرے کو چھپانے کی پابندی عائد کرنا یہاں پیش نظر نہیں؟

ابن عثیمین نے اس اشکال کا جواب یوں دیا ہے کہ چہرے کو چھپانے کا حکم دراصل اور ہنر کو سینے پر ڈالنے کے حکم میں مضر ہے اور مراد یہ ہے کہ خاتون کو سر کی اور ہنری اس طرح گریبان پر ڈالنی چاہیے کہ سر اور گریبان کے درمیان چہرہ بھی اس میں مستور ہو جائے۔ لکھتے ہیں:

إن الله سبحانه وتعالى أمر أن تضرب المرأة بخمارها على جيبيها، ولازم ذلك
كواپنے گریبان پر ڈال لے۔ اور ہنر سے
أن ينزل من رأسها إلى الحبيب. فهل
المراد بضرب الخمار على الحبيب أن
يكون من تحت الوجه بحيث يبقى
الوجه مكسوفاً والجبيب مستوراً؟ أو
أن المعنى أن تضرب بالخمار على
الحبيب ماراً بالوجه؟ لأن هذا هو
الأقرب، لأن الخمار ينزل من أعلى
لأنه فوق الرأس، ثم الحبيب إذا وجب
ستره فالوجه من باب أولى.

(تفسیر ابن عثیمین، سورۃ نور ۱۲۸)

واجب ہو گا۔“

اس کے علاوہ بعض دیگر توجیہات میں ”إِلَّا مَا ظَهَرَ“ کے اس مفہوم کو تودرست تسلیم کیا گیا ہے کہ اس سے مراد چہرہ اور ہاتھ ہیں اور آیت کی رو سے انھیں کھلا کھنے کی اجازت ثابت ہوتی ہے، لیکن اسے ایک عمومی

اجازت کا درجہ دینے کے بجائے بعض خاص حالات سے متعلق قرار دیا گیا ہے۔ چنانچہ متاخرین شوافع کے ہاں یہ زاویہ نظر ملتی ہے کہ سورہ نور میں بیان کی گئی رخصت کی حیثیت ایک عمومی اجازت کی نہیں، بلکہ یہ یا تو حالت نماز سے متعلق ہے یا اس سے معاشرتی زندگی میں ضرورت اور مجبوری کے ان حالات میں فائدہ اٹھایا جاسکتا ہے، جن میں پردے کا ہتمام مشقت کاموجب ہو۔ قاضی بیضاوی لکھتے ہیں:

والْمُسْتَنْفِي هُو الْوَجْهُ وَالْكَفَانِ لِأَنَّهَا
لَيْسَتْ بِعَوْرَةٍ وَالْأَظْهَرُ أَنَّهَا هَذَا فِي
الصَّلَاةِ لَا فِي النَّظَرِ فَإِنَّ كُلَّ بَدْنِ
الْخَرَّةِ عَوْرَةٌ لَا يَحِلُّ لِغَيْرِ الرَّزْوَجِ
وَالْمَحْرَمُ النَّظَرُ إِلَى شَيْءٍ مِنْهَا إِلَّا
لِضُرُورَةٍ كَالْمُعَالَجَةِ وَتَحْمُلِ الشَّهَادَةِ.
(انوار التنزيل وسرار التاویل (۱۰۲/۳)

”چہرہ اور دونوں ہاتھ اخفا کے حکم سے مستثنی ہیں، کیونکہ یہ ستر کا حصہ نہیں ہیں۔ واضح تربات یہ ہے کہ ان کو تنگار کھنے کی اجازت نماز سے متعلق ہے، دیکھنے کے حوالے سے نہیں، کیونکہ آزاد عورت کا سارا جسم چھپا ہوا ہونا چاہیے اور شوہر اور محروم رشتہ داروں کے علاوہ دوسروں کے لیے عورت کے جسم کے کسی حصے کو دیکھنا حلال نہیں، الیہ کہ کوئی ضرورت پیش آ جائے، جیسے علاج کرانا اور کسی معاملے میں گواہننا۔“

دور جدید کے بعض حنفی اہل علم نے بھی اسی زاویہ نظر کی ترجمانی کی ہے۔ مثلاً مولانا تقی عثمانی لکھتے ہیں:

”ضرورت کے وقت عورت کو اگر اپنا چہرہ اور ہتھیلوں تک ہاتھ کھولنے پر میں تو اس آیت نے اس کی بھی اجازت دی ہے، لیکن چونکہ چہرہ ہی عورت کے حسن کا اصل مرکز ہوتا ہے، اس لیے عام حالات میں اس کو بھی چھپانے کا حکم ہے جیسا کہ سورہ احزاب (۵۹-۳۳) میں بیان فرمایا گیا ہے، البتہ صرف ضرورت کے موقع پر اسے کھولنے کی اجازت ہے۔“ (آسان ترجمہ قرآن ۱۰۷۳)

امام ابن تیمیہ نے اس ضمن میں ایک منفرد طرز استدلال اختیار کرتے ہوئے یہ قرار دیا ہے کہ اس آیت سے چہرے اور ہاتھ پاؤں کو کھلار کھنے کی اجازت تو یقیناً ثابت ہوتی ہے، لیکن یہ شریعت کا کوئی محکم حکم نہیں، بلکہ منسوب ہو چکا ہے۔ ابن تیمیہ کہنا ہے کہ حجاب سے متعلق احکام کے نزول میں ایک تدریج پائی جاتی ہے اور سورہ احزاب کی بدایات کو اس ضمن میں آخری شرعی حکم کی حیثیت حاصل ہے جس کے بعد سورہ نور میں چہرے اور ہاتھوں کو کھلار کھنے کے حوالے سے دی جانے والی گنجائش منسوب ہو چکی ہے۔ ابن تیمیہ لکھتے ہیں:

”آیت حجاب کے نزول سے پہلے عورتیں بڑی چادر کے لغیر باہر نکلا کرتی تھیں اور غیر محرم مرد ان کے چہروں اور ہاتھوں کو دیکھ سکتے تھے۔ اس وقت خواتین کے لیے چھرے اور ہاتھوں کو بنا گا کرنا جائز تھا اور چونکہ ان کے لیے ان اعضا کو ظاہر کرنا جائز تھا، اس لیے ان کی طرف مردوں کا دیکھنا بھی جائز تھا۔ پھر جب اللہ تعالیٰ نے حجاب کی آیت نازل فرمادی تو عورتوں کو مردوں سے حجاب میں رہنے کا پابند کر دیا گیا۔“

وكانوا قبل أن تنزل آية الحجاب كان النساء يخرجن بلا جلباب يرى الرجل وجهها ويديها وكان إذ ذاك يجوز لها أن تظهر الوجه والكفاف وكان حينئذ يجوز النظر إليها لأنه يجوز لها إظهاره ثم لما أنزل الله عزوجل آية الحجاب بقوله: ﴿يَا أَيُّهَا النَّبِيُّ قُلْ لَا زَوْاجٍ كَوْبَتِكَ وَنِسَاءُ الْمُؤْمِنِينَ يُدْعَيْنَ عَلَيْهِنَّ مِنْ جَلَابِيبِهِنَّ﴾ حجب النساء عن الرجال. (مجموع الفتاوى١١٠/٢٢)

امام ابن تیمیہ کے اس استدلال کے تتفق میں بہت سے معاصر اہل علم ان تمام احادیث کو بھی آیت حجاب کے نزول سے مقدم قرار دے کر منسوخ تصور کرتے ہیں جن سے مردوں کے لیے غیر محرم خواتین کو دیکھنے کا جواز ثابت ہوتا ہے۔

بہر حال، وجوب حجاب کے قائلین سورہ نور کی آیت کی دلالت پر سوال اٹھائیں یا اس اجازت کو حالت ضرورت سے متعلق قرار دیں یا منسوخ تصور کریں، ان سب صورتوں میں وہ اس باب میں عمومی شرعی حکم کا مأخذ نہیں بن سکتی۔ ان حضرات کے نزدیک عمومی حکم کا مأخذ سورہ احزاب کی وہ آیات ہیں جنھیں آیت حجاب اور آیت جلباب کا عنوان دیا جاتا ہے۔

[باتی]





مہا جرین جبشہ

(۲۳)

[”سیر و سوانح“ کے زیر عنوان شائع ہونے والے مضامین ان کے فاضل مصنفوں کی اپنی تحقیق پر مبنی ہوتے ہیں، ان سے اوارکے کا متفق ہونا ضروری نہیں ہے۔]

حضرت عبد اللہ بن حذافہ رضی اللہ عنہ

قبیلہ اور کنبہ

حضرت عبد اللہ بن حذافہ مکہ میں پیدا ہوئے۔ ان کے دادا قیس بن عدی قریش کے نام ور سردار تھے۔ بانی قبیلہ سہم بن عمرو و ان کے پانچوں جد تھے۔ حضرت عبد اللہ کی والدہ تمیمہ بنت حرثان بخارث سے تعلق رکھتی تھیں۔ بنو سہم سے تعلق رکھنے کی وجہ سے حضرت عبد اللہ سہمی کہلاتے ہیں، بنو سہم قریش کا ذیلی قبیلہ ہے اور قریش کنانہ بن خزیمہ کی اولاد ہیں، اس لیے انھیں قریشی اور کنانی کی نسبتوں سے بھی پکارا جاتا ہے۔ ابو حذافہ یا ابو حذیفہ ان کی کنیت تھی۔ حضرت قیس بن حذافہ ان کے سے اور حضرت خنسیں بن حذافہ سوتیلے بھائی تھے۔ حضرت خصہ بنت عمر حضرت خنسیں کی وفات تک ان کی زوجیت میں رہیں۔ ایک بھائی ابوالا خشن بن حذافہ کا صحابی ہونا تسلیم نہیں کیا گیا۔

نعمت ایمان

حضرت عبد اللہ اسلام کے ابتدائی دور میں مسلمان ہوئے۔ ذہبی اور ابن حجر انھیں ”السبقوں الأولون“

میں بتاتے ہیں، حالاں کہ ان کا نہیں، بلکہ ان کے بھائی حضرت خنیس کا نام "السبقون الأولون" کی فہرست میں شامل ہے۔

بعثت نبوی کے بعد ابوسفیان اور عباس بن عبدالمطلب ایک تجارتی قافلے کے ساتھ یمن گئے۔ وہاں ابوسفیان نے عباس سے پوچھا: تمہارا بھتیجا رسول ہونے کا دعویٰ کرتا ہے؟ عباس نے کہا: میرا خیال ہے، وہ حق کہتا ہے۔ ابوسفیان نے کہا: تب تو ہم پر بہت مصیبتیں ٹوٹیں گی۔ کچھ دنوں کے بعد حضرت عبد اللہ بن حداfe بھی وہاں پہنچ گئے جو نئے نئے اسلام لائے تھے۔ حضرت محمد صلی اللہ علیہ وسلم کی نبوت کی خبر ان کی زبانی یہودی علمائے پہنچ گئی۔ ایک یہودی عالم نے آپ میں تورات کی بتائی ہوئی ساری نشانیاں پائیں تو اچھل کر کہا: یہود قتل ہو گئے، یہود مارے گئے۔

سوئے جدشہ

شوال ۵ھ: مکہ کے مسلمانوں پر ظلم و ستم کا بازار گرم ہوا تو حضرت عبد اللہ بن حداfe حضرت جعفر بن ابو طالب کی قیادت میں جدشہ کو بھرت کرنے والے دوسرے قافلے میں شامل ہو گئے۔ ان کے بھائی حضرت خنیس بن حداfe، حضرت قیس بن حداfe، ان کے چچا حارث بن قیس کے سات بیٹیں، بنو سہم کے حضرت ہشام بن العاص، حضرت عمر بن رناب، حضرت سعید بن عمرو اور بنو سہم کے حلیف حضرت محمد بن جزان اور حضرت عاصم بن حداfe کے ہم سفر تھے۔

جدشہ سے واپسی

حضرت عبد اللہ بن حداfe جنگ بدر کے بعد کسی وقت مدینہ پہنچے۔ وہ جدشہ سے لوٹنے والے حضرت عبد اللہ بن جعفر کے قافلے میں شامل نہ ہوئے۔ ان کے بھائی حضرت قیس بن حداfe اور بنو سہم کے دیگر آٹھ اصحاب حضرت ابو قیس بن حارث، حضرت حارث بن حارث، حضرت عمر بن حارث، حضرت بشر بن حارث، حضرت سعید بن حارث، حضرت سعید بن حارث، حضرت سائب بن حارث، حضرت سعید بن عمرو اور حضرت عمر بن رناب اسی زمرہ میں شامل تھے۔ ان کے سفر مدینہ کی تفصیل ہم تک نہیں پہنچی۔ حضرت عبد اللہ کے دوسرے بھائی حضرت خنیس بن حداfe ان سے قبل مکہ آچکے تھے اور یہاں سے مدینہ کو بھرت کی۔

غزوہ

حضرت عبد اللہ بن حداfe جنگ بدر کے بعد جدشہ سے مدینہ پہنچے، اس لیے غزوہ فرقان میں شریک نہ

ہو سکے۔ اصحاب بدر کی مرتبہ فہارس میں ان کا نام شامل بھی نہیں (ابن ہشام، ابن جوزی، ابن کثیر، سلیمان منصور پوری)۔ البتہ غزوہ احمد اور بعد کی جنگوں میں انھوں نے رسول اکرم صلی اللہ علیہ وسلم کا بھرپور ساتھ دیا۔ ایک شاذ روایت کے مطابق حضرت ابوسعید خدری نے انھیں بدری صحابی قرار دیا۔

پیغمبر صلی اللہ علیہ وسلم کی سفارت

ذی الحجه ۲ھ یا ۷ھ: صلح حدیبیہ کے بعد رسول اللہ صلی اللہ علیہ وسلم نے فیصلہ کیا کہ اس زمانے کے بادشاہوں اور حکمرانوں کو اسلام کی دعوت دیں، چنانچہ ان اصحاب کا انتخاب کیا جو آپ کے سفیر بن کر آپ کے مراسلمے ان بادشاہوں تک پہنچائیں۔ آپ نے شاہ ایران خسرو پرویز کی طرف بھینج کے لیے حضرت عبد اللہ بن حداfe کو منتخب فرمایا۔ نبی آخر الزماں کے سفر اکے لیے علم و فصاحت، صبر و شجاعت، حکمت و تدبیر اور حسن مظہر کی خوبیوں سے متصف ہو: ضروری تھا حضرت عبد اللہ ان اوصاف کے حامل ہونے کے ساتھ ایرانی معاشرے اور زبان سے بھی واقفیت رکھتے تھے۔ آپ نے قیصر روم کی طرف حضرت دحیہ بن خلیفہ کلبی، شاہ جعشہ نجاشی کی طرف حضرت عمرو بن امیہ صمری، اسکندریہ کے حکمران تقویق کی طرف حضرت عاطب بن ابو بلتعہ، نصرانی حاکم غسان کی طرف حضرت شجاع بن وہب اسدی، یمامہ کے ہوذہ بن علی کی جانب حضرت سلیط بن عمر و عامری اور عبدالقیس کی طرف حضرت علاء بن حضرمی کو روانہ فرمایا۔ یہ سب ان علاقوں کی زبان بولتے تھے۔ تمام سفر اکو جمع کر کے آپ نے خصوصی خطبہ دیا اور فرمایا: تمھارا سفر بہت اہم ہے، بنی اسرائیل کی طرح میرے احکام کی خلاف ورزی نہ کرنا۔ حضرت عیسیٰ علیہ السلام نے بھی حواریوں کو ایسا حکم دیا تھا، کچھ خوشی سے بجالائے کچھ نے ناپسند کیا۔ صحابہ نے یقین دلایا: آپ جہاں چاہتے ہیں، ہمیں بھیجیں، ہم آپ کا فرمان بجالائیں گے۔

مکتوب نبوی

بِسْمِ اللَّهِ الرَّحْمَنِ الرَّحِيمِ۔ اللَّهُ كَرِيمُ الْجَنَاحَيْنِ۔ اللَّهُ كَرِيمُ الرَّحْمَنِ الرَّحِيمِ۔
اس شخص پر سلامتی ہو جس نے راہ ہدایت کی پیروی کی، اللہ اور اس کے رسول پر ایمان لا یا اور گواہی دی کہ اللہ یکتا کے سوا کوئی معبد نہیں، اس کا کوئی شریک سا بھی نہیں۔ محمد (صلی اللہ علیہ وسلم) اللہ کے بندے اور اس کے رسول ہیں۔ میں تمہیں اللہ کی طرف دعوت دیتا ہوں۔ میں تمام انسانوں کی طرف اللہ کا بھیجا ہوار رسول ہوں تاکہ ان لوگوں کو خبردار کروں جو زندہ ہیں اور متنکروں کے خلاف اللہ کا فیصلہ سچا ثابت ہو جائے لیتیڈر مَنْ کَانَ حَيَاً وَيَحْقِقُ الْقَوْلُ عَلَى الْكُفَّارِينَ، (یس ۳۶: ۷۰)۔ اسلام لے آؤ، سلامتی پاؤ گے۔ اگر تم نہیں مانو

گے تو ان تمام مجوہیوں کے گناہ کا بوجھ بھی تم کو اٹھانا ہو گا جو تمہاری پیروی کریں گے، (یعنی بیروکار تو گناہ گار ہوں گے، ان کے گناہوں کے ہم مثل گناہ تم کو بھی ملے گا)۔

شاہ ایران کا رد عمل

حضرت عبد اللہ بن حذافہ اپنے گھوڑے پر سوار ہو کر ایران کی طرف روانہ ہو گئے۔ ایک ماہ کی مسافت طے کرنے کے بعد وہ دارالحکومت پہنچے اور بادشاہ کا محل تلاش کیا۔ فوجیوں اور پہرے داروں نے محل کو گھیر رکھا تھا۔ حضرت عبد اللہ نے بتایا کہ وہ بادشاہ کے نام خط لے کر آئے ہیں۔ کسریٰ کو اطلاع ملی تو اس نے ایوان حکومت آرائستہ کرایا اور امراء مصائبین کو بلا لیا۔ حضرت عبد اللہ سر اٹھا کر مضبوط قدموں سے چلتے ہوئے ملاقات کے ہال میں داخل ہوئے۔ کسریٰ نے انھیں سادہ دیپھاتی لباس پہنچے، پرانی عباوڑھے پایا تو نظر ہمارت سے دیکھا۔ اس نے ایک سپاہی کو اشارہ کیا کہ وہ خط پکڑ لے، لیکن حضرت عبد اللہ بن حذافہ کے مکتوب نبوبی بادشاہ کے ہاتھ میں خود دیں گے۔ بادشاہ نے خط پکڑا اور حیرہ کے ایک عالم کو اس کا ترجمہ سنانے کو کہا۔ جو نہیں اس نے سنائے محمد رسول اللہ (صلی اللہ علیہ وسلم) نے اس کے نام کے بجائے اپنے نام سے مکتوب کی ابتدائی ہے تو وہ غضب ناک ہو گیا اور نفس مضمون نے بغیر اسے پھاڑ دیا۔ اس نے حضرت عبد اللہ کو بھی دربار سے نکلنے کا حکم دیا۔ کچھ دیر کے بعد اس کی آتش غضب ٹھنڈی ہوئی تو اس نے حضرت عبد اللہ کو واپس بلانے کا کہا، لیکن وہ جا چکے تھے۔ رسول اللہ صلی اللہ علیہ وسلم کو خط چاک کرنے کی خبر ہوئی تو فرمایا: اللہ نے اس کی سلطنت چاک کر دی ہے۔ آپ کافرمان ہے: کسریٰ مر گیا ہے، اب اس کے بعد کوئی کسریٰ نہ آئے گا اور جب قیصر مر جائے گا تو اس کے بعد کوئی قیصر نہ آئے گا (بخاری، رقم ۷۰۲۔ مسلم، رقم ۳۳۷۔ ترمذی، رقم ۲۲۱۶)۔ حضرت عبد اللہ بن عباس کی روایت مختلف ہے: رسول اللہ صلی اللہ علیہ وسلم نے حضرت عبد اللہ بن حذافہ کو خط دے کر بھیجا اور ارشاد فرمایا کہ اسے بھریں کے حکمران (منذر بن ساوی) کے حوالے کرنا اور اس نے آگے کسریٰ کو پہنچایا (بخاری، رقم ۳۳۲۴)۔ الطبقات الکبریٰ، ابن سعد، رقم ۸۰۳۔ احمد، رقم ۸۰۷۔ السنن الکبریٰ، نسائی، رقم ۹۵۸۔

حضرت عبد اللہ بن حذافہ کے جانے کے بعد جبلہ و فرات میں غیر معمولی طغیانی آئی، سیلاں نے فصلیں تباہ کر دیں اور کسریٰ کی کئی تعمیرات منہدم ہو گئیں۔ کسریٰ خود دریا کے شکافوں پر بند باندھنے لکا، لیکن پانی کے بہرا کے آگے مغلوب ہو گیا (فتوح البلدان، بلاذری ۳۱۰)۔

بازان کے کارندوں کو جواب

حضرت عبد اللہ بن حداfe کے جانے کے بعد کسری نے یمن کے ایرانی گورنر بازان کو خط لکھا کہ دوستی کے بھیج کر محمد (صلی اللہ علیہ وسلم) کو میرے پاس لے آؤ۔ بازان نے اس مقصد کے لیے اپنے داروغہ بایویہ (نابوہ: ابن اشیر۔ ابادویہ: ابن کثیر) اور ایک ایرانی خر خسرہ (خر خرد: ابن کثیر) کو بھیجا۔ یہ دونوں آپ کے پاس مدینہ پہنچے اور بتایا کہ ہم کسری کے گورنر بازان کے حکم پر آپ کو لے جانے کے لیے آئے ہیں۔ کوئی رد عمل دینے کے بجائے آپ مسکرائے اور فرمایا: آج کا دن اپنی سواریوں کے پاس ٹھیک رہا اور کل آنا۔ اگلے دن وہ آئے تو فرمایا: رات (۱۰ جمادی الاولی ۷ھ) کسری کو اس کے بیٹے نے مار ڈالا ہے۔ جلد ہی ہماری حکومت کسری کے زیر قبضہ ملک تک پہنچ جائے گی۔ بازان کو کہہ دو کہ مسلمان ہو جاؤ، ہم تمہاری حکومت تمہارے پاس رہنے دیں گے۔ آپ نے خر خرد کو سونے اور چاندی جڑا ہوا کربنڈ بھی دیا۔ بازان کو کچھ دنوں کے بعد کسری کے بیٹے شیر و ان کے بادشاہ بننے کی خبر ملی، وہ آپ کی پیش گوئی سے اتنا متأثر ہوا کہ مسلمان ہو گیا۔

ایک بار رسول اللہ صلی اللہ علیہ وسلم نے زوال نیشن کے بعد کھڑکی نماز پڑھائی۔ سلام پھیرنے کے بعد منبر پر کھڑے ہوئے، قیامت کا ذکر کیا اور فرمایا: بڑے بڑے معاملات میرے سامنے عیاں ہو گئے ہیں، مجھ سے جو بھی کچھ پوچھنا چاہتا ہے پوچھ لے۔ واللہ، میں جب تک یہاں کھڑا ہوں، تم مجھ سے جس چیز کے بارے میں سوال کرو گے، میں بتاؤں گا۔ آپ کافرمان سن کر صحابہ زار و قطار روئے لگے۔ حضرت عبد اللہ بن حداfe کھڑے ہو گئے اور پوچھا: یا رسول اللہ، میرا باپ کون ہے؟ آپ نے فرمایا: حداfe تمہارے والد ہیں۔ آپ بار فرماتے رہے: مجھ سے سوال کرو تو حضرت عمر گھنٹوں کے بل بیٹھ گئے اور کہا: ہم اللہ کے رب ہونے، اسلام کے دین ہونے اور محمد صلی اللہ علیہ وسلم کے اپنے بنی ہونے پر راضی ہیں۔ تب آپ نے سکوت فرمایا (بخاری، رقم ۵۲۰)۔ مسلم، رقم ۲۱۹۵۔ احمد، رقم ۱۲۶۵۹۔ ^۱ لمجعم الاوسط، طبرانی، رقم ۲۶۹۸۔ صحیح ابن حبان، رقم ۱۰۶)۔ حضرت عبد اللہ کی والدہ نے کہا: میں نے نہیں سنا کہ تم سے زیادہ کوئی پیٹاماں باپ کا حق ناشناس ہو۔ تو اس بات پر مطمئن ہے کہ تیری ماں نے زمانہ جاہلیت کی عورتوں کی طرح بدکاری کی ہو اور تو سے لوگوں کی نظر و میں رسو اکر دے۔ حضرت عبد اللہ نے جواب دیا: واللہ، اگر تو مجھے سیاہ فام غلام سے منسوب کر دیتی تو بھی مان لیتا (مسلم، رقم ۲۱۹۶)۔ دوسری روایت میں اضافہ ہے: حداfe بن قیس کی ماں نے شریف بیٹا جانا تھا، بچہ صاحب فراش کا ہوتا ہے۔ ایک روایت میں حضرت عبد اللہ کی والدہ کا رد عمل متفاہد بتایا گیا ہے۔ انھوں نے کہا: بچے، تو نے آج اپنی

مال کو عظیم مقام پر فائز کر دیا ہے۔ کیا بنتا، اگر آپ دوسرا بات فرمادیتے (الطبقات الکبریٰ، ابن سعد، رقم ۳۰۲)۔
مند الشاشی، رقم ۹۷۶۔ تاریخ دمشق، ابن عساکر، رقم ۳۳۱۸۔

اللہ کافرمان ہے:

”اے ایمان لانے والو، ایسی باتوں کے بارے
میں سوال نہ کرو جو اگر تم پر ظاہر کر دی جائیں تو
تمھیں ناگوار ہوں۔ اور اگر تم اس وقت پوچھو گے
جب قرآن نازل ہو رہا ہو تو تم پر ظاہر کر دی جائیں
گی۔ اللہ نے ایسی باتوں سے درگز فرمایا اور اللہ بخششے
والا اور بردار ہے۔“

آیتُهَا الَّذِينَ آمَنُوا لَا تَسْكُنُوا عَنْ أَشْيَاءَ
إِنْ تُبَدِّلَ كُمْ تَسُوكُمْ وَإِنْ تَسْكُنُوا عَنْهَا
جِئْنَ يُنَزَّلُ الْقُرْآنُ تُبَدِّلَ لَكُمْ عَقَالُ اللَّهِ
عَنْهَا ۖ وَاللَّهُ عَفُورٌ حَلِيمٌ۔ (المائدہ: ۵۰)

رسول اللہ صلی اللہ علیہ وسلم کا ارشاد ہے: مسلمانوں کے حق میں سب سے بڑا مجرم وہ مسلمان ہے جو ایسے
معاملے کے بارے میں سوال کر بیٹھے جو حرام تونے تھا، لیکن اس ایک شخص کے پوچھنے پر سب لوگوں پر حرام قرار
پایا (مسلم، رقم ۲۱۹۱)۔ ان ارشادات کی روشنی میں اس بات پر تجھب ہوتا ہے کہ رسول اللہ صلی اللہ علیہ وسلم
نے صحابہ کو بار بار سوال کرنے کا کیوں کہا اور حضرت عبد اللہ بن حذافہ نے اپنے نسب کے بارے میں استفسار
کیوں کیا؟ قاضی عیاض کہتے ہیں: سوال کرنا اصل میں مباح ہے، لیکن ایک سوال پر اصرار کرنے یا یہ تکلف سوال
کرنے سے منع کیا گیا ہے۔ آپ کے خطاب کے وقت صحابہ رورہے تھے اور حضرت عمر کی التجا پر آپ نے سکوت
فرمایا۔ اس سے پتا چلتا ہے کہ آپ پر جلالی کیفیت طاری تھی۔ ایک روایت میں وضاحت ہے کہ حضرت عمر نے
اللہ در سول پر اور دین اسلام پر راضی ہونے کا اعلان کیا تو آپ کاغذہ جاتا رہا۔ حضرت عبد اللہ بن حذافہ نے اپنے
نسب کا اس لیے پوچھا کہ کچھ لوگ اس بارے میں ان پر طعن زنی کرتے تھے اور انہوں نے اس موقع کودفع طعن
کے لیے غیبت جانا (امال المعلم بقولہ المسلم، قاضی عیاض ۷/۳۳۲-۳۳۳)۔ تکملہ فتح الملہم، ترقی عثمانی ۱۰/۵۱۲)۔

حضرت خالد بن ولید کا عمل اور حضرت عبد اللہ بن حذافہ

فتح کمہ کے بعد نبی صلی اللہ علیہ وسلم نے حضرت خالد بن ولید کو بوجذیبہ کی طرف بھیجا۔ آپ کا مقصد قتل
کے بجائے اسلام کا پیغام پہنچانا تھا۔ بوجذیبہ کے لوگوں نے ہتھیار اٹھائے تو حضرت خالد نے کہا: اب اسلحہ
اٹھانے کی ضرورت نہیں۔ بوجذیبہ کے جحمد نے کہا: یہ خالد ہے، ہتھیار پھینکنے کے بعد قید کرتا ہے اور پھر

گردن اڑا دیتا ہے۔ اہل قبیلہ نے پھر بھی ہتھیار ڈال دیے تو حضرت خالد نے واقعی قتل و غارت شروع کر دی اور کئی لوگوں کو قید کر لیا، پھر حکم دیا کہ ہر شخص اپنا قیدی قتل کر دے۔ حضرت عبد اللہ بن عمر نے ان کا حکم نہ مان۔ رسول اللہ صلی اللہ علیہ وسلم کو معاملے کا پتا چلا تو دریافت فرمایا: کیا کسی نے ان کو منع بھی کیا؟ لوگوں نے بتایا: عبد اللہ بن عمر اور سالم مولیٰ ابو عذیفہ نے روکا تو خالد نے ڈانٹ پلا دی۔ آپ نے آسمان کی طرف ہاتھ بلند کر کے دو بار اظہار براءت کیا: اے اللہ، میں خالد کی کارروائی سے بری الذمہ ہوں (بخاری، رقم ۹۳۲۷۔ احمد، رقم ۲۸۳۶)۔ مقتولین کی دیتیں ادا کرنے کے لیے آپ نے حضرت علی کو بھیجا۔

کسی نے حضرت خالد بن ولید کو ان کے عمل پر ملامت کی تو انھوں نے کہا: میں نے اس وقت تک قتال نہ کیا تھا جب تک عبد اللہ بن حذافہ سہی نے مجھے مشورہ نہ دیا۔ انھوں نے کہا: آپ کو رسول اللہ صلی اللہ علیہ وسلم نے ان سے جنگ کرنے کا حکم دیا ہے، کیونکہ یہ اسلام نہیں لائے۔

منفرد مزاج

ریتیں الثانی ۹۶: رسول اللہ صلی اللہ علیہ وسلم نے حضرت علقمہ بن مجرز مذبحی کی قیادت میں ان کے بھائی حضرت وقاریں بن مجرز کا بدلہ لینے کے لیے تین سو صحابہ پر مشتمل ایک سریہ خیر کی طرف بھیجا۔ دوسرا روایت کے مطابق جبše کے کچھ لوگ جدہ پر حملہ کرنے آئے تو آپ نے یہ مہم بھیجی۔ حضرت علقمہ نے ان کا پچھا کیا اور سمندر میں داخل ہو کر ایک جزیرے تک پہنچ گئے، تب اہل جبše بھاگ نکلے۔ یہ طے تھا کہ واپسی پر کچھ اصحاب جلد لوٹ آئیں گے۔ نبی صلی اللہ علیہ وسلم نے حضرت عبد اللہ بن حذافہ کو ان کا امیر مقرر کر رکھا۔ حضرت عبد اللہ کبار صحابہ میں سے تھے، لیکن ہنسی، دل لگی کا ذوق رکھتے تھے۔ راستے میں لوگوں نے کھانے پکانے کے لیے آگ جلاتی تو انھوں نے ساتھیوں سے پوچھا: کیا میری اطاعت تم پر واجب نہیں؟ انھوں نے جواب دیا: ہاں ہے۔ کہا: تو میں جس چیز کا حکم دوں، مانو گے؟ سب نے کہا: ہاں۔ حضرت عبد اللہ بن حذافہ نے کہا: تو میں اپنے حق اطاعت کی بنیا پر تعمیص تکید کرتا ہوں کہ اس آگ میں کوڈ جاؤ۔ کچھ صحابی اٹھے، حضرت عبد اللہ کو گمان ہوا کہ وہ آگ میں کو دنے لگے ہیں تو بولے: بیٹھو، بیٹھو، میں تو تم سے مذاق کر رہا تھا۔ واپسی پر صحابہ نے یہ بات رسول اللہ صلی اللہ علیہ وسلم کو بتائی تو فرمایا: امر میں سے جو تعمیص معصیت کا حکم دے، اس کی اطاعت نہ کرو (ابن ماجہ، رقم ۱۱۶۳۔ احمد، رقم ۲۸۲۹۔ مصنف ابن ابی شیبہ، رقم ۳۸۳۹۔ منذر ابو یعلی، رقم ۱۳۴۹۔ صحیح ابن حبان، رقم ۲۵۵۸)۔

انصاری یا سہمی

امام بخاری نے ”سریۃ عبد اللہ بن حدافة السہمی و علقمة بن مجزز المدلجی“ کا عنوان قائم کر کے لکھا: کہا جاتا ہے کہ یہ سریۃ انصار کا تھا۔ پھر بعضیہ یہی واقعہ ایک انصاری صحابی سے منسوب کر دیا (بخاری، رقم ۲۳۴۰)۔ شارح بخاری حافظ ابن حجر نے اس تصاد کی جو تاویلات پیش کی ہیں، دل کو نہیں لگتیں، کہتے ہیں: ا۔ ہو سکتا ہے، یہ واقعہ متعدد بار ہوا ہو، یعنی ایک بار حضرت عبد اللہ بن حدافة اور دوسری بار انصاری صحابی نے جن کا نام نہیں بتایا گیا، آگ میں ڈالنے کا حکم دے کر مذاق کیا ہو۔ ۲۔ انصار سے اس کے اصطلاحی نہیں، بلکہ لغوی معنی مراد ہوں، یعنی حضرت عبد اللہ بن حدافة نے اس سریۃ میں شرکت کر کے نصرت رسول کی۔ اس تاویل کا تینع کرتے ہوئے قسطلانی نے ’رجلًا من الأنصار‘ کا ترجمہ عبد اللہ بن حدافة سہمی کر دیا (ارشاد الساری لشرح صحیح بخاری ۲/۳۱)۔ ان تاویلوں کے بجائے اتنی جو زی کا قول درست لگتا ہے۔ ان کا کہنا ہے کہ سہمی کے بجائے انصاری کہہ دینا کسی راوی کا وہم ہے۔ حضرت عبد اللہ بن حدافة سہمی تھے، انصاری نہ تھے۔ اتنی جو زی کی بات مان لینے سے بخاری کے عنوان اور اس کے تحت بیان کی ہوئی حدیث کا تضاد ختم ہو جاتا ہے۔

صحیح مسلم میں یہ واقعہ دو روایتوں (ارقام ۹۳-۹۲-۲۷۹۲) میں بیان ہوا ہے۔ دونوں میں حضرت عبد اللہ بن حدافة کا نام نہیں لیا گیا۔ ایک میں محض ’رجلًا‘ اور دوسری میں ’رجلًا من الأنصار‘ نقل ہوا۔ تقی عثمانی کہتے ہیں: اس قصے کا متعدد بار واقع ہونا نہیں ایک بعید از قیاس ہے، اس سے بہتر ہے کہ اسے راوی کا وہم مان لیا جائے، کیونکہ راویوں کا دھیان اصل واقعے کی طرف ہوتا ہے، جزویات سے وہ صرف نظر کر دیتے ہیں۔ مختلف روایتوں میں بیان کیا ہوا یہ واقعہ اصل میں ایک ہی ہے (تمملہ فتح الہم ۹/۲۶۸)۔

مزید مزاج

ایک روایت کے مطابق حضرت عبد اللہ بن حدافة نے ایک سفر میں رسول اللہ صلی اللہ علیہ وسلم کی اوٹنی کا بند کھول دیا اور آپ گرنے لگے تھے۔ ان کا ارادہ مزاج کا تھا (الاستیعاب، ابن عبد البر، رقم ۱۵۰۸)۔ تاریخ دمشق، ابن عساکر، رقم ۳۳۱۸)۔ ایک سفر حج میں حضرت عمر نے وادی محسر میں اپنی اوٹنی بٹھائی تو بھی انہوں نے بند کاٹ دیا۔

کچھ صحابہ نے رسول اللہ صلی اللہ علیہ وسلم سے حضرت عبد اللہ بن حدافة کے مزاج اور غیر سخیدگی کی شکایت کی تو آپ نے فرمایا: اسے اس کے حال پر چھوڑ دو، اس کا اندر ورن ایسا ہے جسے اللہ اور اس کا رسول پسند مانہنما اشراق ۲۹ — ستمبر ۲۰۲۳ء

کرتے ہیں (تاریخ دمشق، ابن عساکر، رقم ۳۳۱۸۔ ضعیف، البانی)۔

بے جامزاہ کے بارے میں ارشاد

ان روایات و واقعات سے یہ نتیجہ نہیں نکالنا چاہیے کہ رسول اللہ صلی اللہ علیہ وسلم نے ایسا مزاہ کرنے کی اجازت دے دی ہے۔ آپ نے فرمایا: تم میں سے کوئی ہنسی مذاق کرتے ہوئے یا سنجیدگی سے اپنے بھائی کا مال و متناع نہ چھین لے۔ اگر کسی نے اپنے ساتھی کا عصا بھی لیا تو اسے لوٹائے گا (ابوداؤد، رقم ۵۰۰۳۔ احمد، رقم ۹۶۱۔ ترمذی، رقم ۲۱۶۰۔ السنن الکبریٰ، بیہقی، رقم ۱۱۵۲۲)۔ نبی صلی اللہ علیہ وسلم کے ساتھ سفر کے دوران میں ایک سوئے ہوئے صحابی کی رسی دوسرے نے پکڑ کر کھینچنے تو وہ گھبرا گیا۔ آپ نے فرمایا: کسی مسلمان کے لیے جائز نہیں کہ دوسرے مسلمان کو خوف زدہ کرے (ابوداؤد، رقم ۵۰۰۳۔ السنن الکبریٰ، بیہقی، رقم ۷۷۔ دوسرے وقت میں ایک سوئے ہوئے صحابی کا ترکش چھپا لیا گیا۔ بیدار ہو کر وہ پریشان ہوا تو دوسرے اصحاب ہنسنے لگے۔ نبی صلی اللہ علیہ وسلم نے ہنسی کا سبب دریافت فرمایا تو انہوں نے بتایا: دل لگی کرنے کے لیے ہم نے ان کا تیر داں چھپا لیا ہے، ان کی گھبراہٹ دیکھ کر ہم ہنسنے لگے۔ آپ نے فرمایا: کسی مسلمان کے لیے جائز نہیں کہ دوسرے مسلمان کو خوف زدہ یا پریشان کرے (احمد، رقم ۲۳۰۶۲)۔

رومیوں کی قید میں

۱۹: حضرت عبد اللہ بن عباس اور حضرت ابو رافعؓ کی روایت ہے: غلیفہ سنانی حضرت عمر نے شام کی طرف ایک لشکر بھیجا۔ حضرت عبد اللہ بن حداfe بھی اس میں شامل تھے۔ قیساریہ کے مقام پر جنگ کرتے ہوئے وہ رومیوں کے گھیرے میں آگئے۔ انہوں نے ان کو قید کر لیا اور قسطنطینیہ میں قیصر روم کے سامنے پیش کیا۔ اس نے بیڑیوں میں جکڑے ہوئے حضرت عبد اللہ بن حداfe کو دیکھا تو کہا کہ تم نصرانی ہو جاؤ، میں تمھیں اپنا مقرب بنالوں گا اور اپنی بیٹی تم سے بیاہ دوں گا (دوسری روایت: آدھی سلطنت تمھیں دے دوں گا)۔ فرمایا: اگر تو اپنی تمام مملکت اور تمام عرب کی حکمرانی بھی مجھے دے دے تو میں پاک جھکنے جتنی دیر کے لیے بھی محمد صلی اللہ علیہ وسلم کا دین نہ چھوڑوں گا۔ بادشاہ نے کہا: دیکھو پھر کیا ہوتا ہے۔ یہ کہہ کر اس نے ایک ماہر تیر انداز مسلمان قیدی کو بلا یا، سولی پر لٹکا کر اس کے سر پر دائیں باہیں طرف سے تیروں کی بوچھاڑ کر دی۔ دوسری روایت کے مطابق خود حضرت عبد اللہ کو سولی پر لٹکا کر انھیں خوف زدہ کرنے کے لیے ان کے ہاتھوں اور پاؤں کے پاس تیر

برسائے۔ اب بادشاہ نے پھر پوچھا: میری بات مان کر اپنی جان کیوں نہیں بچا لیتے؟ حضرت عبد اللہ بن حداfe کو دیا: اگر میں ایمانہ کروں تو؟ بادشاہ غصے میں آگیا اور کہا: دیکھو کیا ہوتا ہے۔ اس نے ایک بڑی دیگ (یہاں بنے کی بنی گاے) منگوائی، زیتون کا تیل ڈال کر اسے بھڑکتی آگ پر رکھا اور ایک مسلمان قیدی کو اس میں جھوکنے کا حکم دیا۔ قیدی کا گوشہ ریزہ ہو گیا اور ہڈیاں تیل میں تیرنے لگیں۔ قیصر نے حضرت عبد اللہ بن حداfe کو عیسائیت قبول کر کے اپنی جان بخشنی کرانے کی پھر پیش کش کی۔ انہوں نے انکار کیا تو قیصر کا غصہ بڑھ گیا، اس نے انھیں بھی دیگ میں ڈالنے کا حکم دیا۔ حضرت عبد اللہ دیگ کے پاس کھڑے ہو گئے، ان کی آنکھوں سے آنسو جاری تھے۔ قیصر سمجھا کہ وہ موت سے ڈر گئے ہیں، اس نے انھیں اپنے پاس بلا یا تو وہ بولے: واللہ، مجھے اس بات پر رونا آیا کہ کاش، میرے جسم پر موجود بالوں کے برابر میری جانیں ہوں اور ان سب کو اللہ کی راہ میں اس دیگ میں جھوک دیا جائے۔ قیصر ان کی دلیری سے بہت متاثر ہوا اور کہا: کیا تم میرے سر کا بوسہ لو گے تاکہ میں تمھیں آزاد کر دوں؟ حضرت عبد اللہ نے پھر انکار کیا تو قیصر نے کہا: میں تمھارے ساتھ تمام (دوسری روایت: اسی) قیدیوں کو بھی چھوڑتا ہوں۔ اس پر حضرت عبد اللہ بن حداfe آگے بڑھے اور قیصر کا ماتھا چوم لیا۔ مدینہ پہنچنے پر حضرت عمر یہ واقعہ سن کر بہت خوش ہوئے اور کہا: ہر مسلمان پر لازم ہے کہ عبد اللہ کا ماتھا چومے اور میں اس کی ابتداء کرتا ہوں۔ کچھ صحابہ نے بر سبیل مزاح حضرت عبد اللہ بن حداfe سے کہا کہ تم نے اس کثر کافر کا ماتھا چوما تو وہ کہتے: کیا حرج ہے کہ اس کے بد لے میں اللہ نے اسی مسلمان اسیروں کو رہائی دلادی (المُنتظَمُ، ابن حوزی ۱۱۲۱)۔ معرفۃ الصحابة، ابو نعیم اصفہانی، رقم ۷۴۹۔ اسد الغابیة، ابن اثیر ۳/۱۲۳۔ سیر اعلام النبلاء، ذہبی ۲/۱۲۔ الاصابہ، ابن حجر، رقم ۲۶۲۔ تاریخ دمشق، ابن عساکر، رقم ۱۸۳۳۔

کچھ لوگوں کا خیال ہے کہ حضرت عبد اللہ بن حداfe کا اکرام کرنے سے ظاہر ہوتا ہے کہ ہر قل پوشیدہ طور پر مسلمان ہو چکا تھا۔ اس نے اپنی قوم کو بھی اسلام قبول کرنے کی بدایت کی، لیکن ان کے رد عمل سے خوف زدہ ہو گیا۔

صحت واقعہ

البانی کہتے ہیں: اس روایت کی سند ضعیف ہے، کیونکہ ایسے کسی راوی نے اسے نقل نہیں کیا جس نے یہ واقعہ حضرت عبد اللہ بن حداfe سے سنا ہو۔ انہوں نے اس بات پر تجуб کا اظہار کیا کہ ابن حجر نے ”تہذیب التہذیب“ میں اسے ایسے نقل کیا، گویا یہ صحیح ہے (ارواء الغلیل فی تخریج احادیث منار السبیل، البانی، رقم ۱۵۲۵)۔

ناصر الدین البانی (۱۹۱۲ء تا ۱۹۹۹ء) اور مصطفیٰ احمد زرقا (۱۹۰۳ء تا ۱۹۹۹ء) کے شاگرد مشہور بن حسن آل سلمان (پیدائش ۱۹۲۰ء) نے اپنی کتاب ”قصص لاثتہت“ (۷۵-۷۸/۳) میں اس قصہ کے تمام طرق بیان کر کے سب کو ضعیف قرار دیا ہے۔

اضافی روایات

ایک روایت میں اضافہ ہے کہ قیصر نے درمیان میں کچھ دن حضرت عبد اللہ کو قید میں بھوکا پیاسار کھا اور بھوک کی شدت بڑھنے پر شراب اور خنزیر پیش کیے۔ اس نے ایک زن فاحشہ بھی ان کے پاس بھیجی، لیکن ان ترغیبات کا کچھ اثر نہ ہوا اور انہوں نے کہا: میں اپنے اسلام کو نشانہ استہرانہ بننے دوں گا (نادر تخد مشق، ابن عساکر، رقم ۳۳۱۸ شعب الایمان، بیہقی)۔ البانی کہتے ہیں: اس روایت کی سند ضعیف ہے، کیونکہ زہری اور حضرت عبد اللہ بن حذافہ کے درمیان سند مقطع ہے۔ دوسرے راوی بھی ضعیف اور راوی ہیں (ارواء الغلیل فی تحریث احادیث منار السبیل، البانی، رقم ۱۵۲۵)۔

ابن عائذ کے بیان کے مطابق قیصر وہ نے تین سو مسلم اسیر رہا کرنے کے ساتھ حضرت عبد اللہ بن حذافہ کو تیس ہزار دینار، تیس باندیاں اور تیس غلام تختے میں دیے۔ محمد بن عمر کی روایت ہے: حضرت عمر نے حضرت عبد اللہ بن حذافہ کو رہا کرنے کے لیے قسطنطینیہ خط لکھا۔ ابن سعد کے علاوہ بلادزیری نے بھی یہ روایت نقل کی ہے۔

فتح مصر، عین شمس

حضرت عمر و بن العاص نے فسطاط فتح کرنے کے بعد حضرت عبد اللہ بن حذافہ کو فوج دے کر عین شمس (Heliopolis) بھیجا۔ انہوں نے عین شمس زیر کرنے کے بعد وہاں کے باشندوں سے اہل فسطاط سے کیے جانے والے معاهدے کے شرائط کے مطابق صلح کر لی (فتح البلدان، بلادزیری ۳۰۰۳)۔

فتح مصر، اسکندریہ

۲۱: خلیفہ ثانی حضرت عمر سے مشورہ کرنے کے بعد حضرت عمر و بن العاص نے اسکندریہ کا رخ کیا۔ تین ماہ کے ماحصرے اور سخت لڑائی کے بعد وہ اسکندریہ میں داخل ہو گئے۔ مال غنیمت جمع کرنے کے بعد انہوں نے کسی کو قتل کیا نہ قیدی بنایا۔ شاہ مصر متوقد نے بھی تیرہ ہزار دینار جزیہ ادا کرنے کی شرط مان کر صلح کر لی۔

خمس مدینہ بھیجنے کے بعد حضرت عمر بن العاص نے حضرت عبد اللہ بن حذافہ کی سربراہی میں اسکندریہ میں چھاؤنی قائم کر دی اور خود فسطاط لوٹ گئے۔ ۲۵ھ میں اسکندریہ کے باشندوں نے ہر قل کے بیٹھ قسطنطین سے فریاد کی تو اس نے منویل کی سالاری میں تین سو سواروں پر مشتمل فوج بھیجی جس نے وہاں پر مقیم کئی مسلمانوں کو شہید کر کے اسکندریہ واپس لے لیا۔ حضرت عمر بن العاص کو خبر ملی تو پندرہ ہزار کا لشکر لے کر دوبارہ چڑھائی کی اور شدید قتال کے بعد اسکندریہ پر تسلط بحال کیا (فتح البلدان، بلاذری ۳۱۰)۔

وفات

اپنے زمانے کی دونوں سپرپاوروں کے سربراہوں سے ملاقات کرنے اور مصر کی فتح میں شرکت کرنے کے بعد حضرت عبد اللہ بن حذافہ نے مصر ہی میں اپنا گھر بنایا۔ انہوں نے ۳۳ھ کو عہد عثمانی میں مصر میں وفات پائی اور وہیں مدفون ہوئے۔

ازواج و اولاد

بہت کوشش کے باوجود ہمیں حضرت عبد اللہ بن حذافہ کی ازواج و اولاد کے بارے میں معلومات نہیں مل سکیں۔

روایت حدیث

حضرت عبد اللہ بن حذافہ سے تین مرسل احادیث مروی ہیں۔ ان سے روایت کرنے والوں کے نام: ابو اکل، ابو سلمہ بن عبد الرحمن، سلیمان بن یسار اور مسعود بن الحکم۔

قراءات خلف الامام

آل حضور صلی اللہ علیہ وسلم نے ایک بار حضرت حذیفہ کو نماز (باجماعت) میں اوپھی آواز میں قراءت کرتے سناتو فرمایا: ابو حذیفہ (کنیت حضرت عبد اللہ بن حذافہ) اپنی قراءت سے اپنے رب سے مناجات کرو، مجھے نہ سناؤ، اللہ کو سناؤ (طبقات ابن سعد، رقم ۸۳۲۶۔ احمد، رقم ۸۰۴۲۔ ضعیف۔ السنن الکبری، بتیقی، رقم ۲۹۰۸)۔

عید قربان کا گوشت

ابن حجر کہتے ہیں: خلف بن محمد واسطی نے ”اطراف الحیجین“ میں حضرت عبد اللہ بن حذافہ سے روایت

نقل کی ہے کہ نبی صلی اللہ علیہ وسلم نے قربانی کا گوشت تین دن کے بعد کھانے سے منع کیا ہے۔ حدیث کی کسی کتاب میں یہ روایت حضرت عبد اللہ بن حداوہ سے نقل نہیں ہوئی۔ البتہ بخاری (رقم ۵۵۷۳)، مسلم (رقم ۵۱۳۹) میں حضرت علی سے، مسلم (رقم ۵۱۲۳) میں حضرت عبد اللہ بن عمر سے اور موطا امام مالک (رقم ۱۳۹۲) میں حضرت عبد اللہ بن جابر سے مردی ہے۔ حضرت عائشہ اور حضرت سلمہ بن اکوع فرماتے ہیں: آپ کے منع کرنے کے ایک سال بعد صحابہ نے گزارش کی: یا رسول اللہ، لوگ قربانی کیے ہوئے جانوروں سے بہت فائدہ اٹھایا کرتے تھے، ان کی چربی اکٹھی کرتے اور ان کی کھالوں کی مٹکیں بنالیتے تھے۔ آپ نے فرمایا، میں نے تومدینہ میں آنے والے خانہ بدوسوں (اور خشک سالی) کی خاطر منع کیا تھا۔ اب گوشت کھاؤ، صدقہ کرو اور ذخیرہ کرو (بخاری)، رقم ۵۵۶۹۔ مسلم، رقم ۵۱۲۲۔ ابو داؤد، رقم ۲۸۱۲۔ نسائی، رقم ۲۸۳۶۔ احمد، رقم ۱۱۵۳۔ موطا امام مالک، رقم ۱۳۹۲)۔

ایام تشریق کے روزے

حجۃ الوداع کے موقع پر رسول اللہ صلی اللہ علیہ وسلم نے ایام تشریق میں قیام منی کے دوران میں حضرت عبد اللہ بن حداوہ کو حاجیوں کے نقج یہ اعلان کرنے کے لیے بھیجا: لوگوں، رسول اللہ صلی اللہ علیہ وسلم نے فرمایا ہے: یہ کھانے پینے اور اللہ کو یاد کرنے کے دن ہیں۔ ان دنوں میں کوئی روزہ نہ رکھے (الطبقات الکبریٰ، ابن سعد، رقم ۳۰۴۔ احمد، رقم ۱۰۲۶۔ موطا امام مالک، رقم ۱۱۰۲ صحیح لغیرہ۔ السنن الکبریٰ، نسائی، رقم ۲۸۸۹۔ مستدرک حاکم، رقم ۲۶۵۰۔ الحجۃ الاوسط، طبرانی، رقم ۲۸۱۷۔ سنن دارقطنی، رقم ۲۳۰۷)۔ چنانچہ صحابہ نے حضرت عبد اللہ بن حداوہ کو منی میں سرخ اوٹنی پر بیٹھے ہوئے یہ اعلان کرتے سنایا (السنن الکبریٰ، نسائی، رقم ۲۸۹۲)۔ آپ نے حضرت بدیل بن ورقا اور حضرت بلاں کو بھی یہ ذمہ داری سونپی (الطبقات الکبریٰ، ابن سعد، رقم ۳۷۵۔ احمد، رقم ۱۶۰۳۔ سنن دارقطنی، رقم ۲۳۰۸)۔

حضرت عائشہ، امام مالک اور اوزاعی کہتے ہیں: حج تمتع کرنے والے کو اگر قربانی نہ مل سکے تو قیام منی کے دوران میں وہ تین روزے رکھ سکتا ہے جو قرآن مجید کے اس حکم کے مطابق ایام حج میں رکھنے ضروری ہیں:

فَإِذَا أَمِنْتُمْ قُضِيَّةٌ فَمَنْ شَمَّتَ بِالْعُمُرَةِ إِلَى الْحَجَّ فَمَا اسْتَيْسَرَ مِنَ الْهَدْيِ فَمَنْ لَمْ يَجْدُ فَصَيَّامُ
شَلْقَةٍ أَيَّامٍ فِي الْحَجَّ وَسَبْعَةً إِذَا رَجَعْتُمْ تِلْكَ عَشَرَةً كَامِلَةً،

”اور جب تم طمیمان پاؤ تو جو کوئی حج تک عمرے سے فائدہ اٹھائے، قربانی کرے جو اس کو میسر آئے، اور جسے قربانی نہ مل سکی تو وہ تین دن کے

روزے ایام حج میں رکھے اور سات جب تم حج سے لوٹ جاؤ، یہ کل دس روزے ہوئے۔“ (البقرہ: ۲۹۶)

(موطّا الامام محمد، رقم ۳۰۷)۔

مطالعہ مزید: السیرۃ النبویۃ (ابن ہشام)، الطبقات الکبریٰ (ابن سعد)، انساب الاشراف (بلاذری)، فتوح البلدان (بلاذری)، تاریخ الامم والملوک (طبری)، معرفۃ الصحابة (ابو نعیم اصفہانی)، الاستیعاب فی معرفۃ الصحابة (ابن عبد البر)، المتنظم فی تواریخ الملوك والامم (ابن جوزی)، اسد الغالبی فی معرفۃ الصحابة (ابن اثیر)، الکامل فی التاریخ (ابن اثیر)، تہذیب الکمال فی اسماء الرجال (مزی)، تاریخ الاسلام (ذہبی)، سیر اعلام النبلاء (ذہبی)، البدایۃ والنہایۃ (ابن کثیر)، الاصلابۃ فی تمییز الصحابة (ابن حجر)، فقصص لاثبتت مشہور بن حسن)۔

اعتذار

ماہنامہ ”اشراق“ اگست ۲۰۲۳ء کے شمارے میں محمد سیم اختر مفتی صاحب کے مضمون ”مہاجرین جبše (۲۲)“ میں ایک لفظ ”لُجی“ فونٹ کی خرابی کے باعث ”لُج“ شائع ہو گیا ہے۔ برائے مہربانی تصحیح فرمائیجیے۔

— او ارادہ —



اصلاح و دعوت

محمد ذکوان ندوی

‘ابلہ مسجد’ اور ‘تہذیب کافر زند’

موجودہ دنیا جنت کا ایک حسین تعارف ہے۔ بیہاں حسن و معنویت کے وہ تمام مظاہر ہر طرف بھرے ہوئے دکھائی دیتے ہیں، اس فرق کے ساتھ کہ حسن و معنی کے یہ تمام مظاہر ابدی نہیں، بلکہ صرف عارضی اور وقتی ظاہرے کی حیثیت رکھتے ہیں۔

اس موضوع پر گفتگو کے دوران میں ایک صاحب نے فرمایا کہ بہت سے لوگ اخروی جنت کے لیے تو لمبی دعائیں کرتے ہوئے دکھائی دیتے ہیں، مگر وہ اس ‘جنت’ کو فساد (الاعراف ۷: ۸۵) سے محفوظ کرنے کا شعور بھی نہیں رکھتے، حتیٰ کہ اس کے لیے وہ اپنا کوئی ادنیٰ کنشتی بیوش دینے کے لیے بھی تیار نہیں، خواہ یہ جرم و سرکشی کو ترک کرنا ہو یا اس زمین اور آسمان کو اپنے حصے کے فساد اور کشافت سے محفوظ رکھنا۔

اس معاملے میں عام طور پر مذہبی اور غیر مذہبی لوگوں کا کوئی استثناد کھائی نہیں دیتا۔ ایک اگر مذہب کے نام پر یہ فساد و اسراف کر رہا ہے تو دوسرا ترقی، جدت طرازی اور معیار زندگی کے نام پر۔ دونوں کا کیس عملًا اس معاملے میں بے شعوری اور عدم حسابت کا کیس ہے۔ ایک مذہبی شخص اگر وضو اور غسل کے نام پر سنت رسول: ’إِن كُنْتَ عَلَى نَهْرٍ جَارٍ، “تُمْ بَيْتِه دریا کے کنارے ہو، تب بھی وضو اور غسل جیسے خالص دینی معاملات میں بھی اسراف مت کرو“ (احمد، رقم ۰۲۵) کی شدید خلاف ورزی کرتے ہوئے پانی کا مسرفانہ استعمال کر رہا ہے تو ایک غیر مذہبی شخص اپنے بڑھے ہوئے معیار زندگی اور اپنے مادہ پرستانہ ذہن کی بنابر سارے زمین و آسمان کو اپنی مسرفانہ سرگرمیوں کے ذریعے سے فساد زدہ کیے ہوئے ہے۔

ایسے لوگ اکثر استیچ پر فطرت کی حفاظت اور ماحولیاتی کثافت سے متعلق بڑی بڑی باتیں کرتے ہوئے دکھائی دیتے ہیں، مگر عملاء مذکورہ استہلاکی سرگرمیوں (consumer activities) کے ساتھ تمباکو نوشی اور منشیات جیسی مہلک اشیا کے بے محابا استعمال تک سے بھی گریز نہیں کرتے۔ وہ گاڑیوں کے دھوکیں اور پلاستک جیسی دیگر مضر ماحولیاتی چیزوں سے سارے زمین و آسمان کو بلا تامل آلوہ کر رہے ہوتے ہیں۔ وہ فطری اشیا کے انتخاب کے موقع پر بھی غیر فطری اشیا کے استعمال کو اپنے معیار زندگی سے فروٹر سمجھتے ہیں، خواہ یہ دودھ اور پانی جیسی عام اشیا کا استعمال ہو، یاد گیر اشیائے خور و نوش کا استعمال۔ وہ صاف اور شیریں پانی کی موجودگی اور کسی تہذیبی جر کے باوجود آراؤ (RO) کے تلخ پانی کا کڑوا گھونٹ پیتے، تازہ پھل اور سبزیوں کی افراط کے باوجود پیکلڈ (packed) مصنوعات کے دل دادہ نظر آتے ہیں۔ وہ آب و ہوا اور روشنی و دھوپ کے فطری موقع ہونے کے باوجود بند ماحول میں رہتے، دن کی روشنی میں سورج کو چراغ دکھاتے اور اپنے ماحول کو تیرہ وتار اور خلمت زار بنانے کو ترقی اور سائنس کا اعلیٰ معیار سمجھتے ہیں۔ گویا ایک اگر "الہام مسجد" ہے، تو دوسرا "تہذیب کا فرزند" اور اس کی ذہنی اور تہذیبی غلامی پر رضامند۔

اس ذہنی اور تہذیبی غلامی کی ایک سادہ مثال یہ ہے کہ پانی اور ہوا بھی اب جدید "کمر شلائریشن" کا حصہ بن کر رہ گئے ہیں، جب کہ پانی جیسی فطری اور فراواں شے کو خرید کر حاصل کرنا تریخ کی وہ بدترین غلامی ہے، جس میں ترقی اور تہذیب کے پرفریب نام پر آج کے تقریباً تمام مذہبی اور غیر مذہبی انسان گرفتار ہیں۔ اب پانی کو کمر شلائر کرنے کے ساتھ ہوا کو بھی "آئیجن بار" (Oxygen Bar) جیسے ناموں پر انتہائی پرفریب انداز میں کمر شلائر کیا جا رہا ہے۔ اس سے زیادہ عجیب بات یہ ہے کہ ان میں سے بیش تر لوگ نہ اس کا شعور رکھتے ہیں اور نہ وہ اس طرح کے معاملات میں اپنے دائرة اختیار کی حد تک کوئی جدوجہد فرماتے ہیں۔ اس کے بر عکس، وہ اس مفسدانہ ظاہرے کو تہذیبی ارتقا اور جدید فیشن کی علامت سمجھ کر جنون کی حد تک اس سے چھٹے ہوئے ہیں:

تھا جو "ناخوب"، بتدریج وہی "خوب" ہوا

کہ غلامی میں بدل جاتا ہے قوموں کا ضمیر!

اصل مسئلہ یہ نہیں کہ اس تہذیبی جر کے مقابلے میں ایک الگ جزیرہ کس طرح بنایا جاسکتا ہے؟ اصل مسئلہ یہ ہے کہ زوال یافتہ نعمیات کی بنیاد پر ہم اپنے دائے کا کام بھی نہیں کرنا چاہتے۔ مثلاً ہمارے تعلیم یافتہ اور اہل ترا فراد بھی عموماً اس بات سے کوئی دل چسپی نہیں رکھتے کہ وہ اپنے گرد و پیش پر نظر رکھیں اور چیزوں کے

متعلق موجودہ سائنس (pseudo science) کی مشہور کردہ ”پیٹنٹ“ معلومات کے بجائے اُن کی اصل حقیقت کو جانیں اور اُن کے ثابت اور منفی پہلوؤں سے واقعیت حاصل کر کے اپنے لیے کوئی صحت مند لائجئے عمل (strategy) تیار کر سکیں۔ فارسی کی ایک بامعنی مثل ہے — کسی چیز کی اصل حقیقت کا علم و شعور رکھنا، اُس کے متعلق بے خبر رہنے سے بہتر ہے:

علم ہے، بے از جہل ہے

تاہم، جو شخص بے خبری میں مبتلا ہو، اُس سے یہ توقع کس طرح کی جاسکتی ہے کہ وہ حقائق کا بے لاگ جائزہ لے اور اس معاملے میں کوئی سنجیدہ کوشش کر سکے۔

جہاں تک مذہبی لوگوں کا تعلق ہے، وہ عام طور پر اس طرح کے انسانی معاملات میں یہ کہہ کر فارغ ہو جاتے ہیں کہ دین سے ان موضوعات کا تعلق نہیں۔ تاہم میں عرض کروں گا کہ جو دین آدمی کو اس قسم کے انسانی معاملات میں حساس نہیں بنتا، وہ دین نہیں، بلکہ صرف بعد کے آزر کا تراشیدہ ’مذہب‘ ہے جو بے روح مراسم اور تقلیدی روایات کا مجموعہ ہوا کرتا ہے، نہ کہ انسانیت کے درد کا درما۔

ایسی حالت میں مذہبی اور غیر مذہبی، دونوں قسم کے افراد کے لیے ضروری ہے کہ وہ فطرت اور کائنات سے متعلق اپنے علم و شعور اور حسیت کو بڑھائیں۔ وہ انسان اور کائنات، دونوں کی نسبت سے عائد اپنی انسانی ذمہ داریوں کو سمجھ کر اُس میں ثابت کنٹری بیوشن کو اپنا اخلاقی فریضہ سمجھیں۔ وہ جس زمین پر رہتے اور جس آسمان کے زیر سایہ اپنے شب و روز گزارتے ہیں، اُسے ہر طرح کے فساد اور بر بادی سے بچانے کی بھرپور سی کریں، خواہ یہ پانی اور بجلی جیسی بیش قیمت چیزوں کا مصرفانہ استعمال ہو یا غیر ضروری طور پر بڑھے ہوئے اے سی کلچر کی مہلک گیس، گازیوں اور انڈ سٹری کا سر طافی دھواں اور پلاسٹک جیسے ناقابل تخلیل اجزا کے بے محابا استعمال سے زمین اور آسمان کو فساد زدہ کر دینا۔

(اولیٰ، تحمل ناظر، ۳۰ مئی ۲۰۲۳ء)



تربيت اولاد کے سلسلے میں دو اہم تنبیہات

۱۔ اللہ میاں گناہ دیں گے!

”اللہ میاں گناہ دیں گے۔“ ہمارے ماحول میں بچوں کے لیے اس جملے کا بے دریغ استعمال عام ہے۔ یہ جملہ بڑوں کے ہاتھ میں خدائی لائنسس ہے کہ جس چیز کو چاہیں، گناہ قرار دے دیں۔ یہ جملہ ہر اس معمولی بات سے منع کرنے کے لیے بول دیا جاتا ہے جو محض خلاف ادب یا ناگوار خاطر ہو، جیسے انگلیاں چھٹانا، بیٹھے ہوئے ٹانگیں ہلانا، الثالثیٹ کر سونا، کھڑے ہو کر پانی پینا، اوپھی آواز میں ہنسنا، نماز یا قرآن پڑھتے ہوئے ٹوپی نہ پہننا وغیرہ۔ خدا نے اس بات سے سختی سے منع کیا ہے کہ اس کے نام پر جھوٹ بولا جائے۔ گناہ و ثواب کیا ہے، یہ بتانا خدا کا اختیار ہے۔ قرآن میں اس بات کو بڑی تنبیہ کے ساتھ بیان کیا گیا ہے:

وَلَا تَقُولُوا لِمَا تَصْفُ الْسِّنَّكُمْ ”تم اپنی زبانوں کے گھڑے ہوئے جھوٹ کی بنا

الْكَذِبَ هُدَا حَلْلٌ وَهُدَا حَرَامٌ لَتَقْرَرُوا“ پر یہ نہ کہو کہ یہ حلال ہے اور یہ حرام ہے کہ اس

طرح اللہ پر جھوٹ باندھنے لگو۔ (یاد رکھو) جو

لوگ اللہ پر جھوٹ باندھیں گے، وہ ہرگز فلاح نہ

عَلَى اللَّهِ الْكَذِبَ لَا يُفْلِحُونَ۔“ پائیں گے۔“

(الخل ۱۶:۱۶)

بات بات پر خدا کی ناراضی کے اعلانات اور معمولی باتوں کو گناہ کے دائرے میں ڈالنے کی خوانسان کے ذہن میں خدا کا ایسا تصور پیدا کرتے ہیں جو ایک خشک مزاج مرتبی یا افیت پندا آقا کی طرح بات بات پر عذاب کا کوڑا برسانے کے لیے تلاار ہتا ہے۔ یہ بھی ایک بڑی وجہ ہے کہ ہمارے ہاں دین دار لوگ عموماً حمت اور نرمی جیسے

جد بات سے محروم اور خشک مزاجی کا نمونہ ہوتے ہیں۔

آداب کا تعلق تہذیبی روایات اور اقدار سے ہوتا ہے۔ یہ سب وہ لوگ بھی سکھاتے ہیں جو خدا آشنا نہیں۔ چھوٹی موٹی ناگوار اور خلاف ادب بالتوں کو درست کرنے کے لیے نصیحت اور اپنا عملی نمونہ کافی ہے، خدا پر جھوٹ باندھنے کی جسارت نہ کی جائے۔

۲۔ جوان ہوتی اولاد سے والدین کے تعلقات کا بگاڑ

جوان ہوتی اولاد، خصوصاً بیٹوں اور والد کے درمیان عموماً ایک دوری، تنفس اور ناراضی جیسے روئے پیدا ہو جاتے ہیں۔ دونوں ایک دوسرے کے پیار کو ترتیب بھی رہتے ہیں، مگر اپنی اپنی انکی اسیری میں ساری زندگی گزار دیتے ہیں۔ وقت کی ریت میں دب جانے والی یہ محبت صرف بیماری اور وفات جیسے حادثات ہی میں نمایاں ہو پاتی ہے جو بچتا وے کے گھرے زخم چھوڑ جاتی ہے۔

جوان ہوتے بیٹوں کے ساتھ باپ کے روئے میں فرق آنے کا سارا الزام بڑی سہولت اور سادگی سے بیٹے کی نوجوانی کو دے دیا جاتا ہے، جب کہ اس کی بڑی اور بنیادی وجہ باپ کی نا سمجھی ہے۔ اس بگاڑ کی چند بڑی وجوہات درج ذیل ہیں:

بوڑھا ہوتا باپ جوان ہوتے بیٹے میں اپنا جانشین دیکھتا ہے۔ وہ اپنی عمر کی تھکاوٹ کے سبب اپنی ذمہ داریاں جلد سے جلد بیٹے کے کاندھوں پر ڈال کر سبک دوش ہونا چاہتا ہے۔ اس جلد بازی میں وہ یہ نظر انداز کر دیتا ہے کہ بیٹا بھی کامل جوان نہیں ہوا۔ وہ جوانی اور بچپنے کے درمیان ڈول رہا ہے۔ ابھی اسے مزید وقت درکار ہے، مگر باپ، بیٹے کی کوتاہیوں کو معاف کرنے پر تیار نہیں ہو پاتا۔ باپ کی بے صبری دونوں کے درمیان فضائکو تباخ کرتی جاتی ہے۔

اس سے مختلف ایک گھری نفسیاتی وجہ باپ کا احساس عدم تحفظ ہے۔ اسے جوان ہوتے بیٹے میں اپنار قیب نظر آتا ہے، جو خاندان میں اس کی حکومت کو چیلنج یا سے کم اہم کر سکتا ہے۔ چنانچہ وہ اسے اپنار قیب اور حریف بنالیتا ہے۔

بعض ماوں کو بھی اپنے جوان ہوتے بیٹوں اور بنیٹوں سے تنفس پیدا ہو جاتا ہے۔ یہ سوچ کہ اب اولاد کی شخصیت کے کچھ گوشے ان پر اس طرح عیاں نہیں رہیں گے، جیسے بچپن میں وہ ان کے لیے کھلی کتاب تھے، ماوں کے لیے کوفت کا سبب بن جاتی ہے۔ پھر یہ خیال کہ آگے جا کر بیٹے بیویوں کو اور بیٹیاں شوہروں کو ماں پر

ترجیح دیا کریں گی اور عدم تحفظ کا احساس، جو مشرقی سماج کی عورت کو ہمیشہ لاحق رہتا ہے، اولاد کے معاملے میں بھی اپنا اثر دکھاتا ہے کہ نجاتِ ان کے بڑھاپے میں ان کی اولاد ان کے ساتھ کیا سلوک کرے، یہ سب ہونے سے پہلے ہی وہ ان سے متفرق ہونے لگتی ہیں۔

اولاد کو نوجوانی کی عمر میں کچھ گنجائش درکار ہوتی ہے، جہاں وہ اپنی ابھرتی امنگوں کو اپنے تین بروے کا لا کر زندگی گزارنا سیکھ سکیں۔ اس موقع پر ان کے تجربات اور رجحانات پر کڑی نظر رکھنا اور اپنی مرضی کرنے کے مناسب موقع دینے سے بھی اس خیال سے انکار کرنا کہ وہ خراب نہ ہو جائیں، ماں باپ اور اولاد کے درمیان تلخی کا سبب بنتا ہے۔

کم وسائل رکھنے والے باپ اپنی اولاد کی نظر میں اس لیے بھی وقت کھو دیتے ہیں کہ خود انہوں نے اسے یہی سکھایا ہوتا ہے۔ والدین یادوں میں سے کسی ایک کی طرف سے وسائل کی کمی پر ناشکری، شکوہ شکایت، لڑائی جھگڑے اور پیسے کے بد لے عزت دینے اور ان کی کمی کی صورت میں ذلت آمیز سلوک کرنے جیسے روپوں کے مظاہرے انہوں نے خود اولاد کے سامنے برتبے ہوتے ہیں۔ چنانچہ جب اولاد کو وسائل کی کمی کا احساس ہوتا ہے تو والد پر ترس آنے کے بجائے وہ بے ساختہ اس کے خلاف منفی رد عمل اپنالیتے ہیں۔



خورشید احمد ندیم

مذہبی حسایت

مذہبی حسایت کا مفہوم، اگر یہ ہے کہ مجھے ان فرائض کے بارے میں حساس ہونا چاہیے جو مجھ پر مذہب عالمہ کرتا ہے تو بلاشبہ قابل تحسین ہے۔ نہ صرف قابل تحسین، بلکہ مطلوب ہے۔ میرا مذہبی ہونے کا دعویٰ مشتبہ ہے، اگر میں تارک صلوٰۃ ہوں، رمضان میں روزے نہیں رکھتا یا استطاعت ہوتے ہوئے بھی جو نہیں کرتا۔ میری نماز کسی وجہ سے قضا ہو جائے اور مجھے اس کا کوئی افسوس نہ ہو تو یہ بہت خطرناک معاملہ ہے، اگر کوئی مذہبی کہلوانے والا آدمی اس سے دوچار ہے۔ اسی طرح اگر کوئی دوسروں کے ساتھ معاملہ کرتے وقت خدا کے حضور میں جواب دتی کے احساس سے عاری ہے تو بھی اس کا مذہبی ہونا بے معنی ہے۔ کم قول کر اور جھوٹ بول کر، مجھے احساس ہونا چاہیے کہ اسلام کے ساتھ مر اتعلق کم زور پڑ گیا ہے۔

اسی طرح اگر کوئی یہ چاہتا ہے کہ دوسرے بھی اسی طرح حساس ہو جائیں تو یہ خیر خواہی ہے اور اس کی بھی قدر کرنی چاہیے۔ کوئی چاہے کہ معاشرے میں وہ اقدار غالب ہوں جو مذہبی اخلاقیات پر مبنی ہیں اور اگر ایسا نہ ہو تو وہ اس پر فکر مند ہو تو یہ فکر مندی بھی مستحسن ہے، لیکن اگر کوئی بڑھ کر یہ چاہے کہ میں اپنے مذہبی خیالات دوسروں پر نافذ کروں، لوگ مذہب پر اسی طرح عمل کریں جیسا میں چاہتا ہوں، دوسرے بھی اسی مذہبی تعبیر کو اختیار کریں جسے میں صحیح مانتا ہوں تو اسے مذہبی حسایت نہیں کہتے، اسے مذہبی لغت میں بھی حدود سے تجاوز قرار دیا جائے گا۔ یہ انتہا پسندی ہے۔

اسلام آباد کی ایک یونیورسٹی میں ہوئی کی ایک تقریب ہوئی۔ اس پر طوفان کھڑا ہو گیا۔ یہ مذہبی حسایت کا نہیں، انتہا پسندی، بلکہ خود پسندی کا مظاہرہ ہے۔ اعتراض مسلمان طباو طالبات کی اس تقریب میں شرکت پر

ہے۔ نتیجہ اس سے یہ برآمد کیا گیا کہ اسلام خطرے میں ہے۔ دلیل یہ دی گئی کہ اسلام غیر مسلموں کے ساتھ اظہار مودت و محبت سے منع کرتا ہے۔ حل یہ پیش کیا گیا کہ ایسی تقریبات کا دروازہ بند ہونا چاہیے۔ یہ تمام مقدمہ بہت سے مغالتوں کا مجموعہ ہے۔

پہلی بات: اسلام نے کہیں غیر مسلموں کے ساتھ محبت سے منع نہیں کیا۔ قرآن مجید نے جہاں دوستی سے منع کیا ہے، وہاں سیاق و سبق سے واضح ہے کہ ان لوگوں کا ذکر ہے جو اللہ اور اس کے رسول سے بر سر پیکار تھے۔ ایک جگہ تو 'مِنْ دُونِ الْمُؤْمِنِينَ' کی قید لگا کہ اللہ تعالیٰ نے خود ہی واضح کر دیا ہے۔ مسلمان، بہ حیثیت مسلمان، کسی کے ساتھ حالت جنگ میں ہوں تو اس وقت یہی کہا جائے گا کہ مسلمانوں کو چھوڑ کر دوسروں سے مودت کا تعلق نہ رکھو۔ یہ ایک عمومی ہدایت کیسے ہو گئی؟ دوسری بات یہ ہے کہ خود قرآن مجید نے اہل کتاب خواتین کے ساتھ نکاح کی اجازت دی۔ اس رشتے کی نوعیت بھی واضح کی۔ کیا اس کا مطلب یہ ہے کہ ایک خاتون سے نکاح تو ہو سکتا ہے، مگر خبردار، اس سے محبت اور مودت کا تعلق نہیں رکھنا؟ بلاشبہ، اللہ کا کلام ایسے قضادات سے پاک ہے۔

دوسری بات: ہوں کی ایک تقریب میں مسلمان طالب علموں کی شرکت سے اسلام کو خطرہ کیسے لاحق ہو گیا؟ اسلام اللہ کادین ہے، جس کی حفاظت انسانی کاوش کی محتاج نہیں۔ قرآن مجید کی حفاظت کا ذمہ اللہ نے خود اٹھایا ہے۔ یہ کسی آدمی کے لیے سعادت ہے کہ اللہ تعالیٰ اس سے دین کی کوئی خدمت لے لے۔ یہ خیال ہی کم زوری کا اظہار ہے کہ ہوں یا کسی دوسرے مذہب کی تقریب میں مسلمانوں کی شرکت سے اسلام کو کوئی خطرہ پیش آسکتا ہے۔ اس تقریب میں شریک مسلمان طلباء طالبات اگر کوئی ایسی حرکت کرتے ہیں جسے خلاف اسلام کہا جا سکتا ہے تو انھیں اچھے اسلوب میں متنبہ کیا جا سکتا ہے۔ ہمارا کام بس اتنا ہے۔ ہم کسی مذہب کے پیروکاروں کو کیسے روک سکتے ہیں کہ وہ کوئی تہوار نہ منائیں؟

تیسرا بات: یونیورسٹی سٹھ کے طلباء طالبات کو طفل مکتب نہیں سمجھنا چاہیے۔ بچے کو سمجھانے کی عمر پانچ چھ سال تک ہی ہے۔ اسی عمر میں شخصیت بنتی ہے۔ یہ والدین اور اساتذہ کی ذمہ داری ہے کہ اس عمر میں انھیں مذہبی اور سماجی اخلاقیات کی تعلیم دیں۔ یونیورسٹی اخلاق اور آداب سکھانے کے لیے نہیں ہوتی۔ یہ علم تخلیق کرنے کے ادارے ہیں۔ ہر ادارے کی طرح، یہاں بھی ڈسپلن کی ضرورت ہوتی ہے۔ اس بات کا لحاظ رکھا جانا چاہیے کہ کوئی بات ایسی نہ ہو جو تعلیمی ماحدوں کو خراب کرنے کا باعث ہو۔ اسی طرح ہماری مذہبی اور سماجی

اخلاقیات ہیں، جن کا احترام ہونا چاہیے۔ یہ کوئی ایسی بات نہیں جو یونیورسٹیوں کے ساتھ خاص ہو۔ اس کا ہر جگہ اہتمام ہونا چاہیے۔ ہوئی میں شرکت سے کوئی مذہبی یا اخلاقی قدر مجروم نہیں ہوتی۔ اس کا کوئی تعلق تشریف سے بھی نہیں ہے۔

چوتھی بات: ہم میں سے ہر کوئی یہ حق رکھتا ہے کہ وہ دین کو اس طرح بیان کرے، جس طرح کہ اس نے سمجھا۔ وہ اپنی دلیل پیش کرے۔ اس کے بعد اس کا کردار ختم ہو جاتا ہے۔ دوسروں کو زبردستی اپنی تعبیر کا پابند بنانا غیر مذہبی روایہ ہے۔ آپ نے اپنی بات کہہ دی؛ درود مندی کا اظہار کر دیا، اللہ تعالیٰ آپ کو جزوے خیر دے، آپ کا کام ختم ہوا۔ یہ کہنا کہ اسلام خطرے میں ہے اور حکومت نے اسے نہ روکا تو ہمارا اخلاقی نظام تباہ ہو جائے گا۔ یہ سب مبالغہ آرائی ہے۔

مذہبی حساسیت کے نام پر ہمارے ہاں جن روپوں کا مظاہرہ کیا جاتا ہے، مجھے خیال ہوتا ہے کہ وہ مذہب کی درست تفہیم پر مبنی ہیں، نہ سماج کی۔ یہ مذہب اور سماج، دونوں سے نادان دوستی ہے۔ ایک داعی کا کردار کیا ہے؟ عالم اور مصلح کا دائرہ عمل کیا ہے؟ صحافی کو کیا کہر ناچاہیے؟ روایات کا مذہبی کردار کیا ہو ناچاہیے؟ سماج کو کس طرح ایک نظام ادار پر کھڑا کیا جا سکتا ہے؟ سماجی نفیات کیا ہوتی ہے اور دعوت دین میں اس کا کردار کیا ہے؟ یہ سوالات ہمارے ہاں کبھی سنبھیدہ مطالعے کا موضوع نہیں بننے۔

ہمارے دینی لٹریچر میں بہت کم کتابیں ملیں گی جن میں ایک مسلمان معاشرے کے اندر میں اسلامی دعوت کو موضوع بنایا گیا ہو۔ تو اسی بالحق اور تو انصی بالصبر کا مفہوم سمجھایا گیا ہو۔ ہم یہ بھی نہیں جانتے کہ نئی نسل فکری اور ذہنی اعتبار سے کہاں کھڑی ہے؟ اسے دین سکھانے کا یہ کوئی طریقہ نہیں کہ اسے بالجبر ہوئی کے تھوہار میں شرکت سے روک دیا جائے۔ اگر کسی کا خیال ہے کہ اس طرح نئی نسل مسلمان ہو جائے گی اور اسلام خطرے سے نکل آئے گا تو یہ ایک خیال خام ہے۔

اسلام اللہ کی ہدایت ہے۔ یہ انسان کے فطری مطالعے کا جواب ہے۔ یہ اس کی ضرورت ہے۔ نئی نسل کو یہ بات کیسے سمجھائی جائے؟ کس آتش نمرود میں اس نسل کو چھینک دیا گیا ہے؟ ان سوالات کو مخاطب بنائے بغیر ہم جو کچھ کرتے ہیں، یہ اکثر ہمارے جذبات اور تعصبات کا اظہار ہوتا ہے۔ ہم اسے مذہبی حساسیت قرار دیتے ہیں۔ جو نسل پچھلی تین دہائی میں پروان پڑھی ہے، اس کی ایک نفسیاتی ساخت ہے۔ اس نے اسلام کی جو تعبیرات اپنے ارد گرد کیے ہیں، اس کے ذہن پر نقش ہیں۔ اس نسل کو بالجبر ہوئی کی تقریب میں شرکت سے روک کر مذہبی

نہیں بنایا جاسکتا۔ اس طرح ہم اسے مذہب سے مزید دور کر رہے ہیں۔ جو نسل انکار مذہب کے دہانے پر کھڑی ہے، اسے اہل مذہب کی مدد چاہیے۔ انھیں دین اس طرح سمجھائیں، جیسے ان کی ذہنی ساخت مطالبه کرتی ہے۔ کیا ہم اس کی استطاعت رکھتے ہیں؟ یہ ہے وہ اصل سوال جو اہل مذہب کی توجہ چاہتا ہے۔

(بُشْكَرِيَّہ: روزنامہ دنیا، لاہور، ۲۷ جون ۲۰۲۳ء)





عبد خستہ جاں

عبد، میرا چھوٹا بھائی کل اس جہاں سے کوچ کر کے اُس جہاں میں چلا گیا ہے، جہاں جانے کے لیے ہم سب کا ایک وقت لکھا ہوا ہے۔ ہم سب چاروناچار اس منزل کی طرف کھنپ جا رہے ہیں۔ سچ تو یہ ہے کہ یہاں نہ آنے کے لیے کسی کی مریضی چلتی ہے اور نہ جانے کے لیے:

اپنی خوشی نہ آئئے اپنی خوشی چلے

عجیب اتفاق ہے کہ چار برس قبل، اسی ماہ، یعنی اگست میں میرے بڑے بھائی زاہد عید الاضحیٰ کے دن فوت ہو گئے تھے۔ اگست ہی میں میری والدہ ماجدہ اور میری نانی جان بھی اللہ کو بیاری ہوئی تھیں۔ ان سب نے یہاں سے جانے کا بھی مہینا چنانے کہ آسمان ان پر اشک انشانی کرے۔

عبد ایک مضبوط اعصاب کا جان دار شخص تھا، مثائلے نہ ملتا تھا: بلا کا صمدی، ہر رکاوٹ کو شکست دے دینے والا۔

۱۔ ۲۰۲۳ء۔ میں نے عنوان میں ”عبد خستہ جاں“ لکھا ہے، اگرچہ یہ شاعری میں جس معنی کی تعبیر کے لیے استعمال ہوتا ہے وہ اور ہے۔ غالب کا شعر ہے:

یہ لاش بے کفن اسد خستہ جاں کی ہے

حق مغفرت کرے عجب آزاد مرد تھا

لیکن میں نے اس کے مرض الموت کے حوالے سے استعمال کیا ہے۔ عبد پچھلے دو تین یوں سے کینسر کا مریض تھا، اور آخری ایام میں اس مرض کی شدید تکیف اس نے دیکھی ہے۔ خدا علیم و حکیم سے توقع ہے کہ وہ اس کے بدالے میں اس کے گناہوں کو جھاڑ دے گا۔ ’ربِ ارحمہ من لدنک‘۔

۲۔ ۲۰۲۳ء۔ ۱۲ اگست

وہ اس وقت امریکا جانے میں کامیاب ہوا، جب ہمارے گھر میں پھوٹی کوڑی بھی اسے دینے کے لیے نہیں تھی۔ بے ماہ و بے نوازا کا محض اپنی جدوجہد سے قریباً ایک ناممکن کام کر پایا تھا۔ اعصابی قوت اتنی بلا کی تھی کہ موت سے چند دن پہلے تک جب کینسر کے ٹیو مراس کے بدن کو کھا چکے تھے، اور تکلیف جسم و جان کو توڑے دے رہی تھی، وہ بچوں، بالخصوص اپنی بیٹی کے مستقبل کے لیے، فل و قت کام کر رہا تھا۔
رکتی ہے مری طبع تو ہوتی ہے روں اور

اس کا کردار اپنی ہی نوع کی پتختگی لیے ہوئے تھا۔ ایک گھر یو جھگڑے میں ہمارے ماموں جان نے اسے بلا یا وہ سینکڑوں میل کا سفر کر کے وہاں پہنچا، مگر فریق ثانی کے موجود نہ ہونے کی وجہ سے بات کرنے سے انکار کر دیا کہ یوں چغلی ہونے کا امکان ہے۔ میں نے ایک جھگڑے میں اسے کہا کہ یہ تدبیر اختیار کر لیتے ہیں، اس نے فوراً جواب دیا: نہیں، یوں اس کا حق مارا جائے گا۔ جس کا حق بچانے کی بات عابد کر رہا تھا، وہ اس جھگڑے میں اس کا فریق مخالف تھا۔ ایک خاندانی معاملے میں وہ چھپیں برس تک ایک چیز برداشت کرتا رہا، لیکن ہمیں اس نے وفات سے ایک سال قبل اس مسئلے سے آگاہ کیا۔

ہمارے بچپن میں محمد علی کلے باکسر اور کنگ فوکے ماہر بروسلی کی بہت شہرت تھی۔ اس وقت کے بڑے بالے باکنگ اور جوڑو کے شوق میں مبتلا ہو گئے تھے۔ ایسا ہی ماخول ہمارے گھر میں تھا۔ باکنگ اور جوڑو کی مشتیں کرتے اور آپس ہی میں کھیلتے تھے۔ ہم سات بھائی تھے، پوری ایک ٹیم گھر ہی میں ہوتی تھی، اس لیے ہر طرح کے کھیل مل کر کھیلنے ممکن تھے۔ انھی مشتیوں اور کھیلوں میں عابد کی ناک پر چوٹ آئی۔ ناک کی ہڈی ٹوٹ گئی، لیکن درد اس کے اوپر کے سامنے والے ایک دانت میں ہوتا تھا۔ ڈاکٹر صاحب نے اس کا سامنے والا دانت نکال دیا۔ جب نکالا گیا تو معلوم ہوا کہ دانت صحت مند تھا، لیکن صحت منددانت کے نکالے جانے کا ایک فائدہ تو یہ ہوا کہ ناک کی ہڈی کے ٹوٹنے سے جوانیکش ناک میں تھا، اس کے زخم کو دانت کے نکالے جانے سے پیدا ہونے والے خلاسے بہ لکھنے کا راستہ مل گیا، اور اس کی تکلیف جاتی رہی۔ اب عابد کے نہ ناک کی ہڈی تھی اور نہ سامنے والا ایک دانت۔ المذا ناک عجیب سی چھپی ہو گئی تھی۔

سامنے والے دانت کے نکالے جانے کا دوسرا فائدہ یہ ہوا کہ ایک دن وہ سائیکل پر جا رہا تھا کہ اسے ایک حادثہ پیش آیا۔ اس کی سائیکل گاڑی کے نیچے آکر بالکل دہری ہو گئی، اور ٹکر اکر گرنے سے عابد کا جبڑا ٹوٹ گیا۔ طالب بھائی اسے مقامی ڈاکٹر کے پاس لے گئے تو اس نے کہا کہ یہ دن ان ساز کا کیس ہے۔ دن ان ساز نے عابد کے

نچلے جڑے کو ہلنے سے روکنے کے لیے اوپر کے جڑے کے ساتھ کس کے باندھ دیا۔ اب چھپتے کے لیے نہ منہ کھولنا تھا اور نہ کچھ کھانا تھا۔ بس ایک اسٹر (straw) کی مدد سے ہر غذامانع صورت میں لینی تھی۔ اس کے لیے ضروری تھا کہ منہ میں اسٹر ارکھنے کی جگہ ہو، تو بچپن میں ٹوٹا ہوا یہ دانت اس وقت پھر کام آیا۔ بعد میں یہ خلا، مصنوعی دانت سے بھر لیا گیا تھا۔

بچپن میں عابد کو یہ پسند نہیں تھا کہ اس کے جوتے یا کپڑے کوئی اور پہن لے۔ ایک دن کیا ہوا کہ کہیں جانے کے لیے خالد نے اس کی نیکر پہن لی۔ ابھی وہ گلی میں چند قدم ہی چلا ہو گا کہ عابد اس کے پیچھے بھاگا، اور کہا کہ ابھی لاتارو۔ اس گلی میں ہمارے ایک ماموں بھی رہتے تھے، یہ سب ان کے گھر کے باہر ہو رہا تھا۔ وہ انھیں لڑتا دیکھ کر باہر نکلے اور مشکل سے مسئلہ حل کرایا۔

لا ہو رہا جب تک تھا، وہ شاید پا نمازی نہیں تھا، لیکن امر یا کجا کر، شکر ہے کہ وہ ان لوگوں میں سے نکلا جن کا دیار مغرب میں ایمان بڑھ کر مضبوط ہو جاتا ہے۔

اس کی آواز خوب صورت تھی، قرآن مجید کا ایک بڑا حصہ خود ہی حفظ کر رکھا تھا۔ قرآن یاد کرنے کے ساتھ اس کا ایک دل چسپ واقعہ و استہ ہے۔ ہمارے محلے سے دور ایک اہل حدیث کی مسجد تھی۔ علاقے میں اہل حدیث کم ہونے کی وجہ سے وہاں کم ہی لوگ نماز پڑھتے تھے، لیکن ہم اہل حدیث نہ ہونے کے باوجود وہاں مسجد میں وقت فوچتا چلے جاتے تھے۔ رمضان کے دن تھے۔ عابد اور میرے دوسرے بھائی، ایک دن تراویح کے لیے وہاں چلے گئے۔ وہاں تراویح کے امام صاحب کی وجہ سے نہ آسکے۔ لوگوں نے نمازوں سے پوچھا کہ کسی کو قرآن یاد ہو تو وہ تراویح پڑھا دے۔ عابد نے سورہ بقرہ نئی نئی یاد کی تھی۔ اس نے تراویح پڑھانے کی حامی بھر لی۔

تراویح پڑھانے کے لیے کھڑا ہوا تو قرآن پڑھتا چلا گیا۔ اسے شاید خود یاد کرنے کی وجہ سے کہیں رکنا سمجھ نہیں آرہا تھا۔ پڑھتا گیا، پانچ منٹ، دس منٹ، پندرہ منٹ رکوں ہی نہیں آرہا تھا۔ لوگ پیچھے سبحان اللہ، سبحان اللہ پکارنے لگے، تب اس نے کہیں رکوں کیا، شاید میں پہچس منٹ کی تلاوت کے بعد۔

ہمارے کچھ بھائی شعر گلگناتے رہتے ہیں۔ غالب اور اقبال ہمارے گھر کے مقبول ترین شعراء ہیں، ایسا ہی عابد کا معمول تھا، لیکن صحیح اس کی عادت تھی کہ وہ ایک نعت کا مصروع دفتر کی تیاری کے دوران میں لحن سے پڑھتا تھا؛ زیاض جنم میں پہنچنے تو جنتیں دیکھیں۔

طالب اور زاہد شاعری کا شوق رکھتے تھے، وہ اشعار اور نظمیں کہتے اور بعض اشعار ہم بھائیوں پر چسپاں بھی

کر دیتے تھے۔ عابد پر بھی ایک نظم چپاں کی گئی تھی:

| | | |
|--------------|-------|--------------|
| سڑک پر لیٹ | سیدھے | عابد |
| بیھس گیا پیٹ | آئی | گاڑی |
| ایٹ | ایٹ | گاڑی کا نمبر |

ابھی مرض الموت میں، میں نے اسے وُس ایپ پر یہ نظم بھیجی، لیکن میں آخری شعر بھول گیا ہوا تھا تو اس نے یہ آخری شعر خود مجھے یاد دلایا، بچپن میں وہ اس نظم پر چڑتا تھا، لیکن اب کے اس نے خود اسے مکمل کیا تھا۔ طالب علمی کے زمانے میں میری اور اس کی عادت تھی کہ ریاضی کے علاوہ بھی ہم سبق لکھ کر سمجھتے تھے۔ ۳ کاغذ کی کم یا بیک کا اس نے ایک حل نکالا تھا، وہ یہ کہ کمرے کے دروازے کی اندر ورنی طرف کو بلیک بورڈ کی طرح استعمال کر لیتا تھا، اور چاک سے سارا سبق لکھ کر سمجھتا تھا۔ کمپیوٹر پر گراموں کے کوڈز بھی وہ ابتدائی صورت میں اسی دروازے پر لکھتا اور پھر انھیں نوٹ بک میں لاتا لیتا تھا۔

بچپن میں ہمارے گھر میں جوڑیاں بنی ہوئی تھیں: طالب و خالد، زاہد و احمد اور ساجد و عابد۔ یہ جوڑے اکثر کاموں، کھیلوں، سودا سلف لانے اور دیگر سرگرمیوں میں اکٹھے دھائی دیتے تھے۔ عابد اور میں اسکوں فیلو بھی تھے۔ اس کا اور میرا ایک یاد و کلاسز کا فرق تھا، اس لیے زیادہ تر ہم ایک ہی اسکوں میں پڑھتے رہے۔

ہم گورنمنٹ اسکولوں میں پڑھے ہیں۔ جب میں نویں کلاس میں آیا تو ہمارے ایک استاد نے ٹیسٹ پیپرز خریدنے کا حکم دیا۔ ٹیسٹ پیپرز ایک کتاب ہوتی تھی جس میں پوری کتاب کے ابواب میں سے اہم سوالات جوابات سمیت لکھے ہوتے تھے۔ یہ بورڈ کے امتحان میں اچھے نمبر لینے کے لیے استعمال ہوتے تھے اور چینیدہ تیاری(selective study) کا ایک طریقہ تھا، پوری کتاب پڑھنی نہیں پڑتی تھیں۔ اسکوں میں ٹیسٹ پیپرز لگتے تھے، مگر میری والدہ اور والدہ ٹیسٹ پیپرز کے بہت خلاف تھے۔ ان کا خیال تھا کہ اس سے مضمون پر گرفت اچھی نہیں ہوتی۔ بہر حال والد صاحب نے ٹیسٹ پیپرز لے کر دینے سے انکار کر دیا۔

اسکوں میں یہ مطالبہ بڑھتا گیا۔ پھر ایک دن کلاس ٹیچر نے اعلان کیا کہ میں کل ٹیسٹ پیپرز چیک کروں گا، جس کے پاس نہیں ہوں گے، اسے دس ڈنڈے پڑیں گے۔ میں نے اور عابد نے مار سے بچنے کا ایک حل سوچا۔ وہ یہ کہ ہم کل اسکوں نہیں جائیں گے، لیکن سوچ بچار کے باوجود کوئی وجہ چھٹی کرنے کی بن نہ پائی تو پھر یہ سوچا گیا کہ

س۔ یعنی اگر کسی بات کو آپ سمجھ کر اپنے لفظوں میں بیان کر لیں کامطلب یہ ہے کہ آپ وہ بات سمجھ گئے ہیں۔

گھر سے اسکول کو نکلیں گے، لیکن اسکول کے بجائے کہیں اور چلے جائیں گے۔ ہم گھر سے نکلے تو دلی دروازہ لاہور اور ریلوے ٹرین والے دو موریہ پل کے درمیان میں ایک چھوٹا سا پارک ہوتا تھا، وہاں اسکول کا وقت گزارنے کے لیے چلے گئے۔ شومنی تقدیر دیکھیے کہ والد صاحب کے کسی جانے والے نے ہمیں وہاں دیکھ لیا۔ اس نے ہمیں تو کچھ نہیں کہا، مگر والد صاحب کے کلینک پر جا کر انھیں بتا دیا کہ آپ کے دونوں پیارے اسکول کے بیتے لیے اس پارک میں موجود ہیں۔

زادہ، خدا خدا کر کے وقت گزرا، ہم گھر پہنچ تو والد صاحب کو اپنی گوشائی کے لیے موجود پایا۔ خوب خاطر مدارت ہوئی۔ تقدیر کا لکھا ایسا تھا کہ اگلے دن ہم اسکول گئے تو معلوم ہوا کہ کل ٹیکٹ یہ پر چیک نہیں ہوئے آج ہوں گے۔ چنانچہ تقدیر کی کتاب میں جو لکھا تھا، پورا ہو کر رہا۔

عبد پاکتن میں پیدا ہوا تھا: پیر قریاں میں۔ ایک ڈیڑھ برس اسکول میں بھی وہیں پڑھا، پھر ہم لاہور منتقل ہو گئے تھے۔ بڑے بھائی طالب صاحب نے میٹرک کر لیا تھا تو ان کی اگلی تعلیم کے لیے لاہور آنا پڑا تھا۔ عبد پاکتن میں دنیا میں آیا، لاہور میں پلاڑھا اور امریکا میں سات سو مندر پار دنیا سے رخصت ہوا۔ لوگ آتے ہیں اور چلے جاتے ہیں، مگر دنیا کا نظام نہیں رکتا۔ یہ دنیا کی تلخ حقیقت ہے۔ غالب نے اسی پر کہا تھا:

غالبِ خستہ کے بغیر کون سے کام بندیں

روئے زار زار کیا! کیجیے ہائے ہائے کیوں!

کمپیوٹر سافٹ ویری میں وہ بہت کامیاب تھا، مگر بعض مکینکل چیزوں میں بھی اس کی دل چسپی تھی۔ آخری برسوں میں وہ پاکستان کی مدد کے جذبے سے سستی بجلی بنانے کے تجربات کرتا رہا۔ جس میں اس نے ہم بھائیوں کو بھی شامل کیا، مگر ہماری مصر و فیات اور اس کے مرض ناہنجار کی وجہ سے وہ منصوبہ پائیہ تکمیل تک نہیں پہنچ سکا۔ خدا رے رجیم سے درخواست ہے کہ اس کے گناہوں سے در گذر فرمائے، اس کی نیکیوں کو قبول فرمائے اور اسے خاص اپنے جوار رحمت میں جگہ عطا فرمائے۔ اس کی تکالیف کو اس کے گناہوں کا کفارہ بنائے۔ آمین۔



Trusted Name for Last **65** years



Best Treatment for Your Branded Kurtas, Bosky
Ladies' Shalwar Suits, Trousers, Dress Shirts & Jackets



Web: www.snowwhite.com.pk

Tel: 021-38682810